



ੴ ਸਤਿਗੁਰ ਪ੍ਰਸਾਦਿ ॥




ਸ੍ਰੀ ਨਨਕਾਣਾ ਸਾਹਿਬ

ਦਾ

ਸ਼ਹੀਦੀ ਸਾਕਾ

੨੧ ਫਰਵਰੀ ੧੯੨੧



ਲੇਖਕ :

ਸ: ਲਾਲ ਸਿੰਘ ਐਮ.ਏ ਤੇ ਸ: ਨਰੈਣ ਸਿੰਘ ਐਮ.ਏ,

ਸਿਖ ਇਤਿਹਾਸ ਰੀਸਰਚ ਬੋਰਡ

(ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ)



ੴ ਓ ਵਾਹਿਗੁਰੂ ਜੀ ਕੀ ਫਤਹ ॥



ਸ਼ਹੀਦੀ ਸਾਕਾ

ਸ੍ਰੀ ਨਨਕਾਣਾ ਸਾਹਿਬ

(੨੧ ਫਰਵਰੀ, ੧੯੨੧)

ਲੇਖਕ :

ਲਾਲ ਸਿੰਘ ਐਮ. ਏ.

ਸਾਬਕਾ ਚੇਅਰਮੈਨ ਪੰਜਾਬ ਪਬਲਿਕ ਸਰਵਿਸ ਕਮਿਸ਼ਨ

ਤੇ

ਨਰੈਣ ਸਿੰਘ ਐਮ. ਏ.

ਸਾਬਕਾ ਸੈਨੇਜਰ ਸ੍ਰੀ ਨਨਕਾਣਾ ਸਾਹਿਬ

ਪ੍ਰਕਾਸ਼ਕ :

ਸਿੱਖ ਇਤਿਹਾਸ ਰੀਸਰਚ ਬੋਰਡ

(ਥ੍ਰੂ: ਗੁ: ਪ੍ਰ: ਕਮੇਟੀ), ਸ੍ਰੀ ਅੰਮ੍ਰਿਤਸਰ ।

ਸਿੱਖ ਇਤਿਹਾਸ ਰੀਸਰਚ ਬੋਰਡ

— ਇਕ ਸੰਖੇਪ ਜਾਣ ਪਛਾਣ —

ਸ਼੍ਰੋਮਣੀ ਗੁ: ਪ੍ਰ: ਕਮੇਟੀ ਅੰਮ੍ਰਿਤਸਰ ਦੀ ਸਰਪ੍ਰਸਤੀ ਹੇਠ, ਪ੍ਰਬੰਧ ਵਿਚ ਤੇ ਮਾਇਅਕ ਸਹਾਇਤਾ ਦੇ ਸਹਾਰੇ, ਸਿੱਖ ਇਤਿਹਾਸ ਰੀਸਰਚ ਬੋਰਡ ਸੰਨ ੧੯੮੯ ਤੋਂ ਪੰਥ ਦੀ, ਬੁਧੀਜੀਵੀਆਂ ਦੀ, ਗੁਰੂ ਇਤਿਹਾਸ ਤੇ ਸਿੱਖ ਇਤਿਹਾਸ ਦੀ ਸੇਵਾ ਵਿਚ ਲਗੀ ਸੰਸਥਾ ਹੈ। ਇਸ ਦੇ ਮੋਢੀ ਮੈਂਬਰਾਂ ਵਿਚ ਡਾ: ਗੰਡਾ ਸਿੰਘ ਜੀ ਤੇ ਬਾਵਾ ਪ੍ਰੇਮ ਸਿੰਘ ਜੀ ਜੋਹੇ ਇਤਿਹਾਸਕਾਰਾਂ ਦੇ ਨਾਂ ਗਿਣੇ ਜਾ ਸਕਦੇ ਹਨ। ਅੱਜ ਕਲ੍ਹ ਇਤਿਹਾਸ ਬੋਰਡ ਵਿਚ ਹੋਣ ਲਿਖੇ ਪ੍ਰਗਟਾਏ ਵਿਅੰਗੀ ਹਨ —

ਪ੍ਰਧਾਨ - ਸ: ਗੁਰਚਰਨ ਸਿੰਘ ਜੀ 'ਟੋਰੜ' ਪ੍ਰਧਾਨ ਸ਼੍ਰੋਮਣੀ ਗੁ: ਪ੍ਰ: ਕਮੇਟੀ।

ਸ: ਲਾਲ ਸਿੰਘ ਜੀ ਐਮ. ਏ. (ਸਾਬਕਾ ਚੇਅਰਮੈਨ ਪਬਲਿਕ ਸਰਵਿਸ ਕਮਿਸ਼ਨ)

੭ ਬੈਂਕ ਕਾਲੋਨੀ, ਪਟਿਆਲਾ, ਮੈਂਬਰ।

ਸ: ਪ੍ਰਕਾਸ਼ ਸਿੰਘ ਜੀ ਐਮ. ਏ. ਪ੍ਰਿੰਸੀਪਲ ਸ਼ਹੀਦ ਸਿੱਖ ਮਿਸ਼ਨਰੀ ਕਾਲਜ, ਅੰਮ੍ਰਿਤਸਰ, ਮੈਂਬਰ।

ਸ: ਸਮੁੰਦ ਸਿੰਘ ਜੀ (ਪ੍ਰਿੰਸੀਪਲ), ਮਲਸੀਆਂ, (ਜਲੰਧਰ) ਮੈਂਬਰ।

ਸ: ਹਰਚਰਨ ਸਿੰਘ ਜੀ, 'ਹੁੰਡਿਆਰਾ' ਵਾਦੀਆਂ. (ਫਤਹਿਦਕੋਟ), ਮੈਂਬਰ।

ਸਿੱਖ ਰੈਫਰੈਂਸ ਲਾਇਬਰੇਰੀ ਵਿਚ ਅੱਜ ਕਲ੍ਹ ੧੨੦੦੦ ਦੇ ਲਗਭਗ ਖਰੜੇ, ਪਵਿੱਤਰ ਬੀੜਾਂ, ਪੁਸਤਕਾਂ, ਰਸਾਲੇ, ਐਲਬਮ ਆਦਿ ਹਨ। ਬੰਸਕਾਰਾਂ, ਪ੍ਰਚਾਰਕਾਂ, ਲੇਖਕਾਂ, ਵਿਦਵਾਨਾਂ ਤੇ ਬੁਧੀ ਜੀਵੀਆਂ ਦੀ ਸੰਨ ੧੯੫੦ ਤੋਂ ਸੇਵਾ ਕਰ ਰਹੇ ਇਸ ਬੋਰਡ ਵਲੋਂ ਕਈ ਇਕ ਕੀਮਤੀ ਇਤਿਹਾਸਕ ਪੁਸਤਕਾਂ ਛਾਪੀਆਂ ਜਾ ਚੁਕੀਆਂ ਹਨ ਤੇ ਇਸ ਵੇਲੇ ਵੀ ਕੁਝ ਪ੍ਰੈਸ ਵਿਚ ਹਨ।

ਬੋਰਡ ਹੀ ਅੱਜ ਕਲ੍ਹ ਫੀਡਮ ਫਾਈਟਰਾਂ ਤੇ ਸੰਰਚਿਆਂ ਵਿਚ ਕਸ਼ਟ ਸਹਿਣ ਵਾਲਿਆਂ ਲਈ ਪੈਨਸ਼ਨਾਂ ਵਾਸਤੇ ਅਰਜ਼ੀਆਂ ਦੇਣ ਲਈ ਰੀਕਾਰਡ ਵਿਚੋਂ ਨਾਂ ਆਦਿ ਲਭ ਰੇ, ਸਰਟੀਫੀਕੇਟ ਦੇ ਕੇ, ਉਨ੍ਹਾਂ ਦੀ ਸੇਵਾ ਕਰ ਰਿਹਾ ਹੈ ਤੇ ਹੋਰ ਦਰਸਕਾਂ ਜਾਂ ਵਿਦਿਆਰਥੀਆਂ ਤੇ ਨਿਬੰਧਕਾਰਾਂ ਨੂੰ ਸਲਾਹ ਮਸ਼ਵਰਾ ਆਦਿ ਦੇ ਕੇ ਉਨ੍ਹਾਂ ਦੀ ਅਗਵਾਈ ਕਰਦਾ ਹੈ।

ਸਾਨੂੰ ਇਹ ਦਸਣ ਵਿਚ ਮਾਣ ਹੈ ਕਿ ਅੱਜ ਕਲ੍ਹ ਸਿੱਖ ਇਤਿਹਾਸ ਬੋਰਡ ਤੇ ਸਿੱਖ ਰੈਫਰੈਂਸ ਲਾਇਬਰੇਰੀ ਵਿਚ ਦੂਰ ਦੂਰ ਤੋਂ ਯੂਨੀਵਰਸਿਟੀਆਂ ਦੇ ਪ੍ਰੋਫੈਸਰ, ਖੋਜੀ, ਤੇ ਅਨੇਕਾਂ ਪ੍ਰਦੇਸੀ (ਅਮਰੀਕਨ, ਬ੍ਰਿਟਿਸ਼ ਆਦਿ) ਅਤੇ ਹੋਰ ਪ੍ਰਦੇਸ਼ਾਂ ਦੇ ਪ੍ਰੇਮੀ ਭੀ ਜਾਣਕਾਰੀ ਲਭਣ ਜਾਂ ਪੁਛਣ ਲਈ ਪੁੱਜਦੇ ਹਨ। ਸ਼੍ਰੋਮਣੀ ਕਮੇਟੀ ਵਲੋਂ ਲਗ-ਭਗ ਦੋ ਲੱਖ ਰੁਪਏ ਦਾ ਬਜਟ ਹਰ ਸਾਲ ਇਸ ਮਹਾਨ ਉੱਚ ਤੇ ਅਮਰ ਸੇਵਾ ਲਈ ਰਖਿਆ ਜਾਂਦਾ ਹੈ।

ਸਹਾਮਤ ਸਿੰਘ 'ਅਮੋਲ'
ਇਨਚਾਰਜ

ਮੁੱਖ-ਸ਼ਬਦ

ਪੰਜਾਂ ਦਰਿਆਵਾਂ ਦੀ ਧਰਤੀ (ਪੰਜਾਬ) ਦੀ ਸਰਸਬਜ਼ ਭੂਮੀ ਸਿੱਖ ਪੰਥ ਦੀ ਜਨਮ ਭੋਇਂ ਹੀ ਨਹੀਂ, ਸਗੋਂ ਇਸ ਦਾ ਜ਼ੋਰਾ-ਜ਼ੋਰਾ ਸਿੱਖ ਗੁਰੂ ਸਾਹਿਬਾਨ ਤੇ ਉਨ੍ਹਾਂ ਦੇ ਸਾਜੇ ਸਵਾਰੇ ਪੰਥ ਦੇ ਲਹੂ ਭਿੱਜੇ ਇਤਿਹਾਸ ਦਾ ਗਵਾਹ ਹੈ। ਇਸ ਧਰਤੀ ਦੇ ਇਕ ਨਿਕੋ ਜਿਹੇ ਗੁਮਨਾਮ ਨੌਜਵਾਨ ਹਲਕੀਤੀ ਨੂੰ ਸ੍ਰੀ ਨਨਕਾਣਾ ਸਾਹਿਬ ਦੇ ਨਾਂ ਨਾਲ ਅੱਜ ਚਾਰੇ ਕੂਟਾਂ ਤੇ ਦਸੇ ਦਿਸ਼ਾਂ ਜਾਣਦੀਆਂ ਹਨ, ਕਿਉਂਕਿ ਇਸ ਨੂੰ ਸਾਡੇ ਪਹਿਲੇ ਸਤਿਗੁਰੂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਪਾਵਨ ਚਰਨ ਛੂਹ ਦਾ ਮਾਣ ਪ੍ਰਾਪਤ ਹੈ, ਜਿਸ ਨੇ ਇਸ ਨੂੰ ਹਮੇਸ਼ਾਂ ਹਮੇਸ਼ਾਂ ਲਈ ਇਕ ਵਿਸ਼ੇਸ਼ ਅਤੇ ਗੌਰਵ-ਮਈ ਇਤਿਹਾਸਕ ਅਤੇ ਅਧਿਆਤਮਕ ਵਡਿਆਈ ਦਾ ਧਾਰਨੀ ਬਣਾ ਦਿੱਤਾ ਹੈ। ਪਾਕਿਸਤਾਨ ਵਿਚ ਰਹਿ ਗਏ ਹੋਰ ਗੁਰਧਾਮਾਂ ਦੇ ਇਲਾਵਾ ਅੱਜ ਹਰ ਸਿੱਖ ਨਨਕਾਣਾ ਸਾਹਿਬ ਦੇ ਖੁਲ੍ਹੇ ਦਰਸ਼ਨ-ਦੀਦਾਰ ਤੇ ਸੇਵਾ ਸੰਭਾਲ ਦੀ ਦਾਤ ਨਿਤ ਅਰਦਾਸ ਵਿਚ ਮੰਗਦਾ ਹੈ। ਅੱਜ ਨਨਕਾਣਾ ਸਾਹਿਬ ਦਾ ਨਾਂ ਲੈਂਦਿਆਂ ਹੀ ਸਾਡੇ ਹਿਰਦੇ ਵਿਚ ਵੈਰਾਗ ਅਤੇ ਵਿਸਮਾਦ ਦੀਆਂ ਭਾਵਨਾਵਾਂ ਉਤਪੰਨ ਹੁੰਦੀਆਂ ਹਨ ਅਤੇ ਹਰ ਸਿੱਖ ਦਾ ਮਨ ਨਨਕਾਣੇ ਜਾਂਦੇ ਰਾਹੀਆਂ ਲਈ ਦਿਲੀ ਉਮੰਗਾਂ ਤੇ ਸਧਰਾਂ ਭਰੇ ਸੁਨੇਹੇ ਭੇਜਣ ਲਈ ਉਮਝ ਆਉਂਦਾ ਹੈ। ਅੱਜ ਵੀ ਉਥੇ ਜਾਣ ਵਾਲੇ ਜਥਿਆਂ ਦੇ ਪ੍ਰੇਮੀਆਂ ਨੂੰ ਤੌਰਨ ਆਏ ਜਾਂ ਦਰਸ਼ਨ ਕਰ ਆਇਆਂ ਦੇ ਦੀਦਾਰ ਕਰਨ ਲਈ ਆਏ ਪ੍ਰੇਮੀਆਂ ਦੀਆਂ ਅੱਖਾਂ ਵਿਚ ਅੱਥਰੂ ਡਲ੍ਹਕਦੇ ਨਜ਼ਰ ਆਉਂਦੇ ਹਨ।

ਇਨ੍ਹਾਂ ਸਾਰੀਆਂ ਸਿੱਕਾਂ ਸਧਰਾਂ ਤੇ ਸਰਧਾ ਦੀ ਪਾਵਨ ਧਰਤੀ ਉਤੇ ਅੱਜ ਤੋਂ ੬੦ ਵਰ੍ਹੇ ਪਹਿਲਾਂ ਵਾਪਰੇ ਸ਼ਹੀਦੀ ਸਾਕੇ ਦੀ ਯਾਦ ਅੱਜ ਭੀ ਲੰ-ਕੰਡੇ ਖੜੇ ਕਰ ਦੇਂਦੀ ਹੈ। ਉਸ ਸਾਕੇ ਵਿਚ ਗੁਰਦੁਆਰਾ ਜਨਮ-ਅਸਥਾਨ ਗੁਰੂ ਨਾਨਕ ਦੇਵ ਜੀ ਵਿਚੋਂ ਆਚਰਣਹੀਣ ਮਹੰਤਾਂ ਦੀ ਗੱਦ ਵਿਚ ਮੁੱਦਤ ਤੋਂ ਪਲ ਰਹੇ ਭ੍ਰਿਸ਼ਟਾਚਾਰ ਨੂੰ ਹਟਾਉਣ ਹਿਤ ਗਏ ੧੫੦ ਨਿਹੱਥੇ ਅਤੇ ਸ਼ਾਂਤ-ਮਈ ਸਿੰਘ ਮਹੰਤਾਂ ਦੇ ਕਿਰਾਏ ਦੇ ਗੁੰਡਿਆਂ ਦੀਆਂ ਗੋਲੀਆਂ, ਗੰਡਾਸਿਆਂ ਅਤੇ ਛਵ੍ਹੀਆਂ ਦਾ ਸ਼ਿਕਾਰ ਹੋਏ, ਪਰੰਤੂ ਗੰਡਾਸਿਆਂ ਨਾਲ ਕੌਹੇ ਜਾਣ ਅਤੇ ਜੀਉਂਦੇ ਜੀ ਅੱਗ ਵਿਚ ਸਾੜੇ ਜਾਣ ਦੇ ਬਾਵਜੂਦ ਇਹ ਧਰਮੀ ਮਰਜ਼ੀਵੜੇ ਆਪਣੇ ਪਿਤਾ ਪੁਰਖੀ ਸਿੱਖ ਸੂਰਮਿਆਂ ਵਾਂਗ ਸਾਬਤ ਕਦਮ ਰਹੇ। ਆਪਾ ਵਾਰ ਦਿੱਤਾ, ਪਰ ਸਿੱਖੀ ਸਿਦਕ ਨਹੀਂ ਹਾਰਿਆ। ਨਨਕਾਣਾ ਸਾਹਿਬ ਵਿਚ ੨੧ ਫਰਵਰੀ ੧੯੨੧ ਨੂੰ ਇਸ ਵਾਪਰੇ ਸਾਕੇ ਨੇ ਸਾਡੇ ਸਿੱਖ ਜਗਤ ਨੂੰ ਹਲੂਣ

ਦਿੱਤਾ ਅਤੇ ਪੁਰਾਤਨ ਸਿੱਖ ਸ਼ਹੀਦਾਂ ਦੀ ਯਾਦ ਤਾਜ਼ਾ ਕਰ ਦਿੱਤੀ। ਇਸ ਨਵ-ਸੁਰਜੀਤ ਜਜ਼ਬੇ ਨੇ ਸਿੱਖ ਸੰਸਾਰ ਵਿਚ ਇਕ ਐਸੇ ਨਵੇਂ ਇਨਕਲਾਬ ਨੂੰ ਜਨਮ ਦਿੱਤਾ, ਜਿਸ ਦੀਆਂ ਪ੍ਰਾਪਤੀਆਂ ਦੀ ਯਾਦ ਹੁਣ ਸਿੱਖ ਇਤਿਹਾਸ ਅਤੇ ਸਿੱਖ ਪ੍ਰੰਪਰਾਵਾਂ ਦਾ ਅਨਿਖੜਵਾਂ ਅਤੇ ਗੌਰਵ-ਮਈ ਅੰਗ ਹੈ।

ਸਿੰਘ ਸ਼ਹੀਦਾਂ ਦੇ ਖੂਨ ਨਾਲ ਭਿੱਜੇ ਇਸ ਸ਼ਹੀਦੀ ਸਾਕੇ ਦੀ ਯਾਦ ਨਨਕਾਣਾ ਸਾਹਿਬ ਦੇ ਇਲਾਵਾ ਸਿੱਖ ਸੰਗਤਾਂ ਵਲੋਂ ਹਰ ਸਾਲ ਸਾਰੇ ਸਿੱਖ ਜਗਤ ਵਿਚ ਥਾਂ ਥਾਂ ਮਨਾਈ ਜਾਂਦੀ ਹੈ ਅਤੇ ਤਾ-ਕਿਆਮਤ ਮਨਾਈ ਜਾਂਦੀ ਰਹੇਗੀ।

ਇਸ ਵਾਰ ਸੰਨ ੧੯੮੧ ਵਿਚ ਸ਼੍ਰੋਮਣੀ ਗੁ: ਪ੍ਰ: ਕਮੇਟੀ ਦੇ ਸਿੱਖ ਇਤਿਹਾਸੀ ਰੀਸਰਚ ਬੋਰਡ ਵਲੋਂ ਸ: ਲਾਲ ਸਿੰਘ ਜੀ ਐਮ. ਏ. ਸਾਬਕਾ ਚੇਅਰਮੈਨ ਪੰਜਾਬ ਪਬਲਿਕ ਸਰਵਿਸ ਕਮਿਸ਼ਨ ਦੇ ਉਦਮ ਤੇ ਪੂਰਨਾ ਨਾਲ ਸਿੰਘ ਸਭਾ ਮਾਲ ਰੋਡ, ਗੁਰਮਤਿ ਕਾਲਜ ਪਟਿਆਲਾ ਤੇ ਪਟਿਆਲੇ ਦੀਆਂ ਸੰਗਤਾਂ ਦੇ ਮਿਲਵਰਤਨ ਨਾਲ ਇਹ ਯਾਦ ਪਟਿਆਲਾ ਵਿਚ ਮਨਾਈ ਜਾ ਰਹੀ ਹੈ।

ਇਸ ਮੌਕੇ ਤੇ ਇਸ ਸਾਕੇ ਦੇ ਅੱਖੀਂ ਡਿਠੇ ਹਾਲ, ਪਿਛੋਕੜ ਤੇ ਕਾਰਨ ਆਦਿ ਇਸ ਹੱਥਲੇ ਪੈਂਫਲੈਟ ਵਿਚ 'ਸ: ਨਰੈਣ ਸਿੰਘ ਜੀ ਐਮ. ਏ. ਨੇ ਬੜੀ ਸਰਲਤਾ ਤੇ ਸੰਖੇਪਤਾ ਨਾਲ ਪੂਰ-ਅਸਰ ਢੰਗ ਨਾਲ ਲਿਖਣ ਦੀ ਕਿਰਪਾ ਕੀਤੀ ਹੈ। ਟਰੈਕਟ ਦੇ ਇਸ ਪਹਿਲੇ ਲੇਖ ਵਿਚ ਸ: ਲਾਲ ਸਿੰਘ ਜੀ ਨੇ ਸਿੱਖ ਮਤ ਵਿਚ ਸ਼ਹੀਦੀ ਦੇ ਸਿਧਾਂਤ ਉਤੇ ਚਾਨਣਾ ਪਾਇਆ ਹੈ। ਇਉਂ ਇਸ ਸਾਕੇ ਤੇ ਸ਼ਹੀਦਾਂ ਦਾ ਇਤਿਹਾਸ ਸਾਂਭਿਆ ਗਿਆ ਹੈ।

ਸਿੱਖ ਇਤਿਹਾਸ ਬੋਰਡ ਵਲੋਂ ਹੀ ਹੁਣੇ ਜਿਹੇ ਜੋਤੋਂ ਦੇ ਪਹਿਲੇ ਸ਼ਹੀਦੀ ਜਥੇ ਦਾ ਇਤਿਹਾਸ ਉਸੇ ਜਥੇ ਦੇ ਜਥੇਦਾਰ ਸਾਹਿਬ ਦਾ ਲਿਖਿਆ ਪ੍ਰਕਾਸ਼ਤ ਕੀਤਾ ਗਿਆ ਹੈ।

ਇਹ ਯਤਨ ਬਹੁਤ ਸ਼ਲਾਘਾ ਯੋਗ ਹਨ। ਮੇਰੀ ਇੱਛਾ ਹੈ ਕਿ ਸਿੱਖ ਇਤਿਹਾਸ ਰੀਸਰਚ ਬੋਰਡ ਵਧੇਰੇ ਉਤਸ਼ਾਹ ਨਾਲ ਹੋਰ ਇਤਿਹਾਸਕ ਘਟਨਾਵਾਂ ਦੇ ਗੌਰਵ-ਮਈ ਵਿਰਸੇ ਨੂੰ ਇਸੇ ਤਰ੍ਹਾਂ ਸੰਭਾਲਣ ਦੀ ਕੋਸ਼ਿਸ਼ ਕਰੇ। ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵਲੋਂ ਇਨ੍ਹਾਂ ਕਾਰਜਾਂ ਲਈ ਪੂਰੇ ਮਿਲਵਰਤਨ ਦਾ ਸੇਂ ਭਰੋਸਾ ਦਿਵਾਉਂਦਾ ਹਾਂ ਅਤੇ ਪੰਥ ਦੀ ਚੜ੍ਹਦੀ ਕਲਾ ਲਈ ਅਰਦਾਸ ਕਰਦਾ ਹਾਂ।

ਗੁਰੂ ਪੰਥ ਦਾ ਦਾਸ,

ਰਾਮ ਸਿੰਘ ਟੋਹੜਾ

(ਗੁਰਚਰਨ ਸਿੰਘ 'ਟੋਹੜਾ')



ੴ ਸਤਿਗੁਰ ਪ੍ਰਸਾਦਿ ॥



ਸ੍ਰੀ ਨਨਕਾਣਾ ਸਾਹਿਬ

ਦਾ

ਸ਼ਹੀਦੀ ਸਾਕਾ

੨੧ ਫਰਵਰੀ ੧੯੨੧



ਲੇਖਕ :

ਸ: ਲਾਲ ਸਿੰਘ ਐਮ.ਏ ਤੇ ਸ: ਨਰੈਣ ਸਿੰਘ ਐਮ.ਏ.

ਗੁਰੂ ਨਾਨਕ ਦੇਵ ਮਿਸ਼ਨ, ਪਟਿਆਲਾ

ਸ਼ਹੀਦੀ ਸਿਧਾਂਤ ਤੇ ਸਿੱਖ ਬ੍ਰਿਤਾਂਤ

ਸ: ਲਾਲ ਸਿੰਘ ਜੀ ਐਮ. ਏ,
ਮੈਂਬਰ ਸਿੱਖ ਇਤਿਹਾਸ ਰੀਸਰਚ ਬੋਰਡ, ਅੰਮ੍ਰਿਤਸਰ

ਭਾਰਤ ਦੇਸ਼ ਧਾਰਮਿਕ ਸਿਧਾਂਤਾਂ ਦਾ ਜਨਮ ਦਾਤਾ ਮੰਨਿਆ ਜਾਂਦਾ ਹੈ। ਸਾਹਿਤ, ਸੰਗੀਤ, ਭਾਸ਼ਾ, ਦਰਸ਼ਨ ਤੇ ਧਰਮ ਇਸ ਪੁੰਨ-ਭੂਮੀ ਵਿਚੋਂ ਉਪਜ ਕੇ ਵਿਸ਼ਵ ਵਿਚ ਫੈਲਦੇ ਰਹੇ ਹਨ। ਵੈਦਿਕ, ਬੁਧਿ ਤੇ ਜੈਨ ਮਤਿ ਇਥੋਂ ਦੇ ਪ੍ਰਾਚੀਨ ਧਰਮ ਹਨ, ਜਿਨ੍ਹਾਂ ਅਤਿ ਬਾਰੀਕ-ਬੀਨੀ ਨਾਲ ਮਨੁੱਖ ਤੇ ਮਨੁੱਖੀ ਸਮਾਜ ਦੇ ਹਰੇਕ ਅੰਗ ਨੂੰ ਬਹਿਸ ਅਧੀਨ ਲਿਆਂਦਾ ਹੈ। ਸੰਸਾਰ ਦੇ ਦਾਰਸ਼ਨਿਕ ਮੰਡਲ ਵਿਚ ਭਾਰਤ ਦੀ ਚੌਖੀ ਦੇਣ ਹੈ। ਵਿਚਾਰਾਂ ਵਿਚ ਭਾਰਤੀ ਲੋਕ ਖੁਲ੍ਹ-ਦਿਲੇ, ਸਹਿਣ-ਸ਼ੀਲ ਤੇ ਅਹਿਮ ਬ੍ਰਿਤਾਂਤ ਦੇ ਪ੍ਰਜਾਰੀ ਰਹੇ ਹਨ। ਰਾਏ ਦਾ ਵਖੇਵਾਂ ਭਾਵੇਂ ਕਿਸੇ ਖੇਤਰ ਵਿਚ ਵੀ ਹੋਵੇ, ਪ੍ਰਾਚੀਨ ਭਾਰਤੀ ਲੋਕਾਂ ਵਿਚ ਕਦੇ ਵੀ ਹਲਚਲ ਪੈਦਾ ਨਹੀਂ ਕਰ ਸਕਿਆ।

ਮਰਨਾ-ਮਾਰਨਾ ਭਾਰਤੀਆਂ ਦੀ ਧਾਰਨਾ ਨਹੀਂ। ਮੌਤ ਇਥੇ ਬਹੁਤ ਪਸੰਦ ਨਹੀਂ ਕੀਤੀ ਜਾਂਦੀ ਸਗੋਂ ਪ੍ਰਾਚੀਨ ਜੱਗੀ-ਜਤੀ, ਸਿੱਧ-ਸਾਧਿਕ, ਰਿਸ਼ੀ-ਮੁਨੀ ਤੇ ਪ੍ਰਾਣਾਯਾਮੀ, ਸਮਾਧੀ ਜਾਂ ਅਭਿਆਸ ਰਾਹੀਂ ਮੌਤ ਨੂੰ ਟਾਲਣ ਲਈ ਯਤਨਸ਼ੀਲ ਰਹੇ ਹਨ। ਅਜੋਹੇ ਵਾਤਾਵਰਣ ਵਿਚ ਸ਼ਹੀਦੀ ਸਿਧਾਂਤ ਭਾਰਤ ਵਿਚ ਪਨਪ ਨਹੀਂ ਸਕਦਾ ਸੀ ਕਿਉਂਕਿ 'ਸ਼ਹੀਦ' ਸ਼ਬਦ ਦਾ ਅਰਥ ਸਿੱਧਾ ਮੌਤ ਨਾਲ ਜੁੜਦਾ ਹੈ। ਇਹ ਸਿਧਾਂਤ, ਸਾਮੀ ਧਰਮ, ਦੀ ਵਿਸ਼ਵ ਨੂੰ ਦੇਣ ਹੈ। ਯਹੂਦੀ, ਈਸਾਈ ਤੇ ਮੁਸਲਮਾਨ ਧਰਮਾਂ ਵਿਚ ਸ਼ਹੀਦ ਹੋਣਾ, ਸਰਬ ਉਚ ਕ੍ਰਿਆ ਮੰਨੀ ਗਈ ਹੈ। ਸ਼ਹੀਦੀ-ਸਿਧਾਂਤ ਪ੍ਰਮੁੱਖ ਸਿਧਾਂਤ ਹੈ। 'ਸ਼ਹਾਦਤ' ਦੇ ਆਧਾਰ ਉੱਤੇ ਇਨ੍ਹਾਂ ਧਰਮਾਂ ਦੀਆਂ ਗੰਢਵ-ਮਈ ਪਰੰਪਰਾਵਾਂ ਕਾਇਮ ਹੋਈਆਂ ਹਨ।

"ਸ਼ਹੀਦੀ" ਅਰਥੀ ਭਾਸ਼ਾ ਦਾ ਸ਼ਬਦ ਹੈ। ਇਸ ਦਾ ਸ਼ਾਬਦਿਕ ਅਰਥ ਗਵਾਹ ਹੈ ਸ਼ਹਾਦਤ ਗਵਾਹੀ ਦੇਣ ਨੂੰ ਕਿਹਾ ਜਾਂਦਾ ਹੈ। ਭਾਵੇਂ ਮੌਜੂਦਾ ਅਦਾਲਤਾਂ ਵਿਚ ਇਹ ਦੋਵੇਂ ਸ਼ਬਦ ਬਹੁਤ ਬਦਨਾਮ ਹੋ ਚੁੱਕੇ ਹਨ ਚੂੰਕਿ ਬੁਨੇ ਗਵਾਹ ਤੇ ਬੁਨੀਆਂ ਗਵਾਹੀਆਂ ਨੇ 'ਸੱਚ' ਦੀ ਮਿੱਟੀ ਪਲੀਤ ਭਰ ਦਿੱਤੀ ਹੈ, ਪਰ ਇਸਲਾਮ ਦੇ ਪਿਛੋਕੜ ਨਾਲ ਅਤੇ ਕੁਰਾਨ ਮਜੀਦ ਵਿਚ ਹੋਈ 'ਸ਼ਹੀਦ' ਦੀ ਵਰਤੋਂ ਨੂੰ ਸਾਹਮਣੇ ਰੱਖ ਕੇ ਇਨ੍ਹਾਂ ਸ਼ਬਦਾਂ ਦੀ ਅਜਮਤ ਪਛਾਣੀ ਜਾ ਸਕਦੀ ਹੈ। ਸ਼ਹੀਦ ਸ਼ਬਦ ਕੁਰਾਨ ਸ਼ਰੀਫ ਵਿਚ ੩੫ ਵਾਰੀ ਵਰਤਿਆ ਗਿਆ ਹੈ। ਸ਼ਹੀਦ ਗਵਾਹੀ ਦਿੰਦਾ ਹੈ; ਅੱਲਾ ਸਦਾ ਸਲਾਮਤ ਜਾਤ ਦੀ, ਉਸ ਦੇ ਹੱਕ-ਸੱਚ ਦੀ ਤੇ ਉਸ

ਦੇ ਪਾਕ-ਕਲਾਮ ਦੀ। ਸ਼ਹੀਦ ਆਪਣੀ ਜਾਨ ਤਲੀ ਤੇ ਰੱਖ ਕੇ ਗਵਾਹੀ ਦੇਂਦਾ ਹੈ। ਅਸਲ ਵਿਚ ਸ਼ਹਾਦਤ ਸਮੇਂ ਸ਼ਹੀਦ ਅੱਲਾ ਵਿਚ ਫਨਾ-ਫਿਲਾ ਹੋ ਚੁੱਕਾ ਹੁੰਦਾ ਹੈ। ਇਸ ਲਈ ਇਸਲਾਮ ਵਿਚ ਸ਼ਹੀਦ ਦੇ ਦਫਨ ਕਢਨ ਲਈ ਵਖਰੇ ਕਾਨੂੰਨ ਬਣੇ ਹੋਏ ਹਨ। ਆਮ ਰਵਾਇਤ ਮੁਤਾਬਿਕ ਮੁਰਦੇ ਨੂੰ ਦਫਨਾਉਣ ਤੋਂ ਪਹਿਲਾਂ ਨੁਹਾਇਆ ਜਾਂਦਾ ਹੈ ਤੇ ਬਿਨਾਂ ਸੀਤੇ ਕਢਨ 'ਚ ਲਪੇਟਿਆ ਜਾਂਦਾ ਹੈ, ਪਰ ਸ਼ਹੀਦ ਪਾਕ-ਪਵਿੱਤਰ ਹੁੰਦਾ ਹੈ। ਉਸ ਨੂੰ ਨਾ ਗੁਸਲ ਦੀ ਲੋੜ ਹੁੰਦੀ ਹੈ ਤੇ ਨਾ ਹੀ ਕਢਨ ਦੀ। ਸ਼ਹੀਦ ਦੇ ਜ਼ਖਮ ਕਿਆਮਤ ਵਾਲੇ ਦਿਨ, ਰੋਸ਼ਨੀ ਬਿਖੇਰਦੇ ਹਨ ਤੇ ਮਹਿਕ ਖਿਲੋਰਦੇ ਹਨ। ਕਿਆਮਤ ਵਾਲੇ ਦਿਨ ਉਸ ਨੂੰ ਪੈਗੰਬਰ ਸਾਹਿਬ ਦੀ ਸਫਾਇਤ* ਦੀ ਲੋੜ ਨਹੀਂ ਪੈਂਦੀ, ਸਗੋਂ ਉਹ ਦੂਜਿਆਂ ਦੇ ਗੁਨਾਹਾਂ ਦੇ ਕਫਾਰੇ ਲਈ ਵਸੀਲਾ ਬਣਦਾ ਹੈ। ਇਹ ਹੈ ਮਹਾਨ ਮੁਰਾਤਬਾਤ ਜੋ ਸੱਚੇ ਸ਼ਹੀਦ ਨੂੰ ਇਸਲਾਮ ਵਿਚ ਪ੍ਰਾਪਤ ਹੈ। ਕਵੀ ਨਜ਼ਾਬਤ ਅਜੋਹੇ ਸ਼ਹੀਦਾਂ ਬਾਬਤ ਹੀ ਲਿਖਦਾ ਹੈ :-

ਉਹ ਮਹਿਰਮ ਦੀਨ ਇਸਲਾਮ ਦੇ ਹੈਨ ਪਾਕ ਨਿਮਾਜੀ।

ਜਿਨ੍ਹਾਂ ਨੂੰ ਦਿੱਤਾ ਗੁਸਲ ਫਰਿਸ਼ਤਿਆਂ, ਪੜ੍ਹ ਸੂਰਤ ਸਬਾਬੀ।

ਸਿਰ ਦਿੰਦੇ ਰੱਬ ਦੇ ਵਾਸਤੇ, ਆਪ ਥੀਂਦੇ ਗਾਜ਼ੀ।

ਉਨ੍ਹਾਂ ਦੀ ਕੀਤੀ ਸਿਫਤ ਪੈਗੰਬਰਾਂ ਭਜ ਰਲੇ ਜਨਾਜੀ।

ਉਨ੍ਹਾਂ ਜਾ ਕੇ ਪਾਈ ਬਹਿਸ਼ਤ ਵਿਚ, ਸ਼ਹਾਦਤ ਸ਼ਾਦੀ।

ਉਹ ਜਾ ਹਜ਼ੂਰ ਰਸੂਲ ਦੇ, ਹੋਏ ਮੋਅਰਾਜੀ।

(ਨਜ਼ਾਬਤ ਦੀ ਵਾਰ)

ਸ਼ਹੀਦ ਤੇ ਸ਼ਹਾਦਤ ਦੋਵੇਂ ਸ਼ਬਦ ਸਮੇਤ ਆਪਣੇ ਡੂੰਘੇ ਭਾਵਾਂ ਦੇ ਇਸਲਾਮ ਰਾਹੀਂ ਅਰਬੀ ਭਾਸ਼ਾ ਤੋਂ ਪੰਜਾਬੀ ਭਾਸ਼ਾ ਵਿਚ ਦਾਖਲ ਹੋਏ ਅਤੇ ਅੱਜ ਪੰਜਾਬੀ ਜ਼ਬਾਨ ਵਿਚ ਇਸ ਤਰ੍ਹਾਂ ਸਮਝੇ ਗਏ ਹਨ, ਜੋ ਅੱਜ ਕੋਈ ਕਲਪਨਾ ਵੀ ਨਹੀਂ ਕਰ ਸਕਦਾ ਕਿ ਇਹ ਓਪਰੇ ਸ਼ਬਦ ਹਨ। ਇਸੇ ਤਰ੍ਹਾਂ ਸ਼ਬਦ 'ਖਾਲਸਾ' ਅਰਬੀ ਤੋਂ ਆ ਕੇ ਪੰਜਾਬੀ ਵਿਚ ਇਤਨਾ ਰਚ ਮਿਚ ਗਿਆ ਹੈ ਕਿ ਭਾਸ਼ਾ ਵਿਗਿਆਨੀਆਂ ਲਈ ਰਾਹ ਉਲੀਕਣਾ ਕਠਿਨ ਹੈ ਕਿ ਖਾਲਸਾ ਸ਼ਬਦ ਅਰਬ ਦੇਸ਼ ਤੋਂ ਅਨੰਦ ਪੁਰ ਦਾ ਸਥਾਈ ਵਾਸੀ ਕਿਵੇਂ ਬਣਿਆ? ਅਸਲ ਵਿਚ ਗੱਲ ਇਹ ਹੈ ਕਿ ਜਦੋਂ ਮੱਧ-ਕਾਲ ਵਿਚ ਭਾਰਤੀ ਸਭਿਆਚਾਰ ਤੇ ਸਾਮੀ ਸਭਿਆਚਾਰ ਇਕ ਦੂਜੇ ਨਾਲ ਗੁਥਮ-ਗੁੱਥਾ ਹੋ ਰਹੇ ਸਨ, ਉਦੋਂ ਇਨ੍ਹਾਂ ਦੇ ਟਕਰਾ ਵਿਚੋਂ ਇਕ ਨਵਾਂ ਸਭਿਆਚਾਰ ਜਨਮ ਲੈ ਰਿਹਾ ਸੀ, ਜਿਸ ਵਿਚ ਸਮੂਹ ਸਭਿਆਚਾਰਾਂ ਦਾ ਸੁਮੇਲ ਸੀ। ਇਸ ਸਭਿਆਚਾਰ ਦਾ ਇਹ ਸੁਰੀਲਾ ਸਾਜ਼ ਇਨਸਾਨੀਅਤ ਨੂੰ ਪ੍ਰਕਾਰ ਰਿਹਾ ਸੀ, ਜਿਸ ਵਿਚ ਸਿਮਰਨ ਤੇ ਸੇਵਾ ਦੀਆਂ ਭਾਰਤੀ ਸੁਰਾਂ ਵੀ ਸਨ ਤੇ ਸ਼ਹਾਦਤ ਦੀ ਸਾਮੀ ਸੁਰ ਵੀ ਸੀ। ਇਸ ਵਿਚ ਪ੍ਰੇਮ ਵੀ ਸੀ, ਪ੍ਰੇਮੀ ਵੀ ਸੀ ਤੇ ਜਾਨ ਤਲੀ ਉਤੇ ਵੀ ਟਿਕਾਈ ਹੋਈ ਸੀ।

*ਸਿਫਾਰਸ਼।

†ਸੁਆਫੀ।

‡ਪ੍ਰਵਰੀ, ਸਥਾਨ।

ਜਦੋਂ ਤਉ ਪ੍ਰੰਮ ਖੇਲਣ ਕਾ ਚਾਉ ॥ ਸਿਰੁ ਧਰਿ ਤਲੀ ਗਲੀ ਮੇਰੀ ਆਉ ॥
ਇਤੁ ਮਾਰਗਿ ਪੈਰ ਧਰੀਜੈ ॥ ਸਿਰੁ ਦੀਜੈ 'ਕਾਣਿ ਨ ਕੀਜੈ ॥

(ਸਲੋਕ ਵਾਰਾਂ ਤੇ ਵਧੀਕ, ਮ: ੧, ਪੰਨਾ ੧੪੧੨)

ਇਸਲਾਮ ਚੁੰਕਿ ਪੰਜਾਬ ਰਾਹੀਂ ਭਾਰਤ ਵਿਚ ਫੈਲਿਆ, ਇਸ ਲਈ ਸ਼ਹੀਦੀ ਦਾ ਵੁਟਾਲਾ ਵੀ ਪੰਜਾਬ ਵਿਚ ਅਰੰਭ ਹੋਇਆ। ਚੀਨ, ਜਾਪਾਨ ਤੇ ਭਾਰਤ ਵਿਚ ਬਲੀਦਾਨ ਦੀ ਪ੍ਰਥਾ ਤਾਂ ਪ੍ਰਚੱਲਤ ਸੀ, ਪਰ ਸ਼ਹੀਦੀ ਤੇ ਬਲੀਦਾਨ ਦੇ ਸੰਕਲਪਾਂ ਵਿਚ ਜਮੀਨ-ਆਸਮਾਨ ਦਾ ਫਰਕ ਹੈ। ਬਲੀਦਾਨ ਇੱਛਾ ਪ੍ਰਧਾਨ ਸੰਕਲਪ ਹੈ। ਮਨੁੱਖ ਆਪਣੀ ਇੱਛਾ ਦੀ ਪੂਰਤੀ ਲਈ ਆਪਣੇ ਇਸ਼ਟ ਦੇਵ ਨੂੰ ਪਸ਼ੂ ਦੀ, ਪੰਛੀ ਦੀ ਜਾਂ ਮਨੁੱਖ ਦੀ ਬਲੀ ਦੇਂਦਾ ਹੈ, ਤਾਂ ਜੋ ਇਸ਼ਟ-ਦੇਵ ਪ੍ਰਸੰਨ ਹੋ ਜਾਣ ਤੇ ਭਗਤ ਦੀ ਫੈਲਾਈ ਝੱਲੀ ਜਾ ਅੱਡੇ ਹੱਥ ਇੱਛਾ ਦੀ ਵਸੂਲੀ ਕਰ ਲੈਣ। ਇਸ ਦੇ ਉਲਟ ਸ਼ਹੀਦੀ ਇੱਛਾ ਰਹਿਤ ਸੰਕਲਪ ਹੈ। ਬਲੀਦਾਨ ਵਿਚ ਭੇਟਾ ਕਿਸੇ ਹੋਰ ਦੀ ਕੀਤੀ ਜਾਂਦੀ ਹੈ, ਇਸ ਲਈ ਨਿਜੱਤਵ ਕਾਇਮ ਰਹਿੰਦਾ ਹੈ, ਪਰ ਸ਼ਹੀਦੀ ਵਿਚ ਆਪਾ ਵਾਰਿਆ ਜਾਂਦਾ ਹੈ ਤੇ ਨਿੱਜਤਵ ਆਦਰਸ਼ ਵਿਚ ਸਮਾ ਜਾਂਦਾ ਹੈ। ਇਸੇ ਲਈ ਇਸਲਾਮ ਵਿਚ ਸ਼ਹੀਦ ਦਾ ਰੂਤਬਾ ਇੰਨਾ ਬੁਲੰਦ ਪੇਸ਼ ਕੀਤਾ ਗਿਆ ਹੈ ਕਿ ਹਜ਼ਰਤ ਮੁਹੰਮਦ ਸਾਹਿਬ ਤੇ ਹਜ਼ਰਤ ਉਮਰ ਵੀ ਸ਼ਹੀਦੀ ਦੇ ਤਲਬਗਾਰ ਦਰਸਾਏ ਗਏ ਹਨ। ਪੰਜਾਬ ਵਿਚ ਜਦੋਂ ਸ਼ਹੀਦੀ ਸਿਧਾਂਤ ਖਾਲਸਈ ਆਦਰਸ਼ ਵਿਚ ਪ੍ਰਵੇਸ਼ ਕੀਤਾ ਤਾਂ ਇਸ ਆਦਰਸ਼ ਦੇ ਸੰਚਾਲਕ ਨੇ ਆਪਣੀਆਂ ਸਾਰੀਆਂ ਮੰਗਾਂ ਨੂੰ ਕੇਵਲ ਸ਼ਹੀਦੀ ਦੀ ਇਕੋ ਇਕ ਮੰਗ ਵਿਚ ਬਦਲ ਲਿਆ। ਚੁੰਕਿ ਸ਼ਹੀਦੀ ਰਾਹੀਂ ਨੂਰ ਨੂਰ ਵਿਚ ਜਾਂ ਭਾਰਤੀ ਸ਼ਬਦਾਵਲੀ ਅਨੁਸਾਰ ਜੋਤਿ ਜੋਤੀ ਵਿਚ ਸਮਾ ਜਾਂਦੀ ਹੈ :—

ਹ ਰਵਿ ਹੇ ਸਸਿ ਹੇ ਕਰੁਨਾ ਨਿਧ ਮੇਰੀ ਅਬੈ ਬਿਨਤੀ ਸੁਨਿ ਲੀਜੈ ॥

ਅਉਰ ਨ ਮਾਗਤ ਹਉ ਤੁਮ ਤੇ ਕਛੁ ਚਾਹਤ ਹਉ ਚਿਤ ਮੈ ਸੋਈ ਕੀਜੈ ॥

ਸਸਤ੍ਰਨ ਸਿਉ ਅਤਿ ਹੀ ਰਨ ਭੀਤਰ ਜੂਝ ਮਰੈ ਕਹਿ ਸਾਚ ਪਤੀਜੈ ॥

ਸੰਤ ਸਹਾਇ ਸਦਾ ਜਗ ਮਾਇ, ਕ੍ਰਿਪਾ ਕਰਿ ਸਜਾਮ, ਇਹੈ ਬਹੁ ਦੀਜੈ ॥

(ਗੁਰੂ ਗੋਬਿੰਦ ਸਿੰਘ ਜੀ, ੪੯੫)

ਸਾਡੇ ਦੇਸ ਵਿਚ ਧਰਮ ਯੁੱਧ ਦਾ ਸੰਕਲਪ ਵੀ ਪ੍ਰਚਲਤ ਰਿਹਾ ਹੈ। ਦੇਵਤਿਆਂ ਤੇ ਦਾਨਵਾਂ ਦਾ, ਭਗਵਾਨ ਰਾਮ ਤੇ ਰਾਵਣ ਦਾ ਤੇ ਭਗਵਾਨ ਕ੍ਰਿਸ਼ਨ ਤੇ ਕੰਸ ਦੇ ਧਰਮ ਯੁੱਧ ਭਾਰਤੀ ਇਤਿਹਾਸ, ਮਿਥਿਹਾਸ ਦੀਆਂ ਅਮਰ ਕਹਾਣੀਆਂ ਹਨ। ਇਨ੍ਹਾਂ ਯੁੱਧਾਂ ਵਿਚ ਦੈਵੀ ਸ਼ਕਤੀ ਹਮੇਸ਼ਾ ਜਿੱਤਦੀ ਹੈ ਅਤੇ ਦਾਨਵ ਸ਼ਕਤੀ ਅੰਤ ਨੂੰ ਮਰ ਮੁੱਕ ਜਾਂਦੀ ਹੈ। ਜੇ ਕ੍ਰਿਧਰੇ ਹਰਨਾਕਸ ਤੇ ਪ੍ਰਹਿਲਾਦ ਦੀ ਕਹਾਣੀ ਵਾਂਗ ਦਾਨਵ ਸ਼ਕਤੀ ਬਹੁਤ ਬਲਵਾਨ ਹੋਵੇ ਤੇ ਦੈਵੀ ਸ਼ਕਤੀ ਮਾਸ਼ੂਮ ਹੋਵੇ ਤਾਂ ਪ੍ਰਭੂ ਕ੍ਰਿਪਾਲੂ ਆਪਣੇ ਕਰਾਮਾਤੀ ਕ੍ਰਿਸਮੇ ਨਾਲ ਮਾਸ਼ੂਮ ਦੀ ਰਖਿਆ ਕਰਕੇ ਦਾਨਵ ਨੂੰ ਹਰਾ ਦੇਂਦਾ ਹੈ। ਇਹ ਸੰਕਲਪ ਬਦੀ ਤੋਂ ਨਫਰਤ ਪੈਦਾ ਕਰਨ ਲਈ

ਤੇ ਨੈਕੀ ਦਾ ਉਪਦੇਸ਼ ਦਿਤਾ ਕਰਾਉਣ ਲਈ ਬਹੁਤ ਲਾਭਕਾਰੀ ਹੈ, ਪਰ ਇਸ ਵਿਚ 'ਸਹੀਦੀ ਸਿਧਾਂਤ' ਦਾ ਝਲਕਾਰਾ ਹੈ ਨਹੀਂ। ਸਹੀਦ ਮੌਤ ਵਲ ਜਾਂਦਾ ਹੈ; ਮੌਤ ਨਾਲ ਬਗਲਗੀਰ ਹੁੰਦਾ ਹੈ; ਆਪਣੇ ਖੂਨ ਵਿਚ ਆਪ ਲਥ-ਪਥ ਹੁੰਦਾ ਹੈ; ਸੂਲੀ ਚੜ੍ਹਦਾ ਹੈ; ਜਹਿਰ ਦਾ ਪਿਆਲਾ ਪੀਂਦਾ ਹੈ; ਜੀਨੇ ਵਿਚ ਜਖਮ ਖਾ ਕੇ, ਤੜਪ ਤੜਪ ਕੇ ਦਮ ਤੌੜਦਾ ਹੈ; ਸਰੋ-ਬਾਜ਼ਾਰ ਕਤਲ ਹੁੰਦਾ ਹੈ ਅਤੇ ਸੰਸਾਰ ਉਸ ਦੀ ਮੌਤ ਨੂੰ ਅੱਡੀਆਂ ਅੱਖਾਂ ਨਾਲ ਵੇਖਦਾ ਹੈ ਅਤੇ ਇਹ ਤੱਥ ਸਪਸ਼ਟ ਹੋ ਜਾਂਦਾ ਹੈ ਕਿ ਸਹੀਦ ਮਾਸੂਮ, ਨਿਰਾਣਾ, ਨਿਆਸਰਾ ਜਾਂ ਸਾਹਸ-ਹੀਨ ਨਹੀਂ ਹੁੰਦਾ, ਸਗੋਂ ਸਕਤੀਸ਼ਾਲੀ, ਪ੍ਰਵਾਵਸ਼ਾਲੀ ਤੇ ਸਾਹਸ-ਭਰਪੂਰ ਹੁੰਦਾ ਹੈ ਅਤੇ ਉਸ ਦੀ ਸ਼ਹਾਦਤ ਨਿਰਾਸਤਾ ਨਹੀਂ ਫੈਲਾਉਂਦੀ, ਸਗੋਂ ਨਿਰਾਣਿਆਂ ਤੇ ਨਿਆਣਿਆਂ ਵਿਚ ਤਾਣ ਤੇ ਮਾਣ ਪੈਦਾ ਕਰਦੀ ਹੈ ਅਤੇ ਹਾਰੇ ਹੁਟਿਆਂ ਲੋਕਾਂ ਵਿਚ ਆਤਮ ਵਿਸ਼ਵਾਸ ਜਗਾਉਂਦੀ ਹੈ।

ਪੰਜਾਬ ਵਿਚ ਅਪਣਾਇਆ ਸਹੀਦੀ-ਸਿਧਾਂਤ ਕੇਵਲ ਇਸਲਾਮੀ ਨਹੀਂ ਹੈ, ਇਸ ਵਿਚ ਯਹੂਦੀ, ਈਸਾਈ ਤੇ ਹੋਰ ਪਰੰਪਰਾਵਾਂ ਦੇ ਚਿੰਨ੍ਹ ਵੀ ਵਿਦਮਾਨ ਹਨ। ਯਹੂਦੀ ਤੇ ਈਸਾਈ ਧਰਮਾਂ ਵਿਚ ਸਹੀਦ ਦੀ ਬਜਾਏ ਸਬਦ 'ਮਾਰਟਰ' (Martyr) ਦੀ ਵਰਤੋਂ ਕੀਤੀ ਜਾਂਦੀ ਹੈ। ਇਹ ਲੇਟਨ-ਗਰੀਕ ਦਾ ਸ਼ਬਦ ਹੈ ਅਤੇ ਇਸ ਦੇ ਅਰਥ ਵੀ 'ਗਵਾਹ' ਹੀ ਹਨ। ਯਹੂਦੀ ਲੋਕ ਆਤਮ-ਵਿਸ਼ਵਾਸੀ ਹਨ, ਉਹ ਖੁਦਾਵੰਦ ਯਹੋਵਾ ਤੇ ਉਸ ਦੇ ਫਰਮਾਏ ਕਾਨੂੰਨਾਂ ਦੇ ਪਾਬੰਦ ਹਨ। ਜਦੋਂ ਸਾਮਰਾਜੀ ਹਕੂਮਤ ਨੇ 'ਝੋਰੇਤ' ਜੋ ਯਹੂਦੀਆਂ ਦੀ ਧਰਮ ਪ੍ਰਸਤੁਤ ਹੈ, ਦੀ ਸਿਖਿਆ ਉਤੇ ਪਾਬੰਦੀ ਲਾਈ ਤਾਂ ਕਾਨੂੰਨ ਦੇ ਆਲਮਾਂ, ਨੇਕ ਤੇ ਪਾਰਸਾ ਦਸ ਸੰਤਾਂ ਨੇ ਇਸ ਪਾਬੰਦੀ ਨੂੰ ਵੰਗਾਰ ਕੇ ਤੋੜਿਆ। ਉਨ੍ਹਾਂ ਨੂੰ ਸਖ਼ਤ ਅਜ਼ੀਮਤਾਂ ਦਿੱਤੀਆਂ ਗਈਆਂ, ਪਰ ਉਨ੍ਹਾਂ ਨੇ ਹਸ਼ੂ ਹਸ਼ੂ ਕਟਦਿਆਂ ਜਾਨਾਂ ਦਿੱਤੀਆਂ ਤੇ ਖੁਦਾ ਦੇ ਕਾਨੂੰਨਾਂ ਦੇ ਹੱਕ-ਸੱਚ ਹੋਣ ਦੀ ਗਵਾਹੀ ਦਿੱਤੀ। ਇਨ੍ਹਾਂ ਦਸ ਸਹੀਦਾਂ ਨੂੰ ਯਹੂਦੀਆਂ ਦੇ ਸਾਰੇ ਪ੍ਰਜਾ-ਸਥਾਨਾਂ ਉਤੇ ਯਾਦ ਕੀਤਾ ਜਾਂਦਾ ਹੈ। ਇਸੇ ਤਰ੍ਹਾਂ ਈਸਾਈ ਧਰਮ ਵਿਚ 'ਸਹੀਦੀ' ਨੂੰ ਮੁਕਤੀ ਦਾ ਪਿਆਲਾ ਸਮਝਿਆ ਜਾਂਦਾ ਹੈ। ਹਜ਼ਰਤ ਈਸਾ ਜੀ ਨੇ ਸੂਲੀ ਤੇ ਚੜ੍ਹ ਕੇ ਖੁਦਾਵੰਦ ਤੇ ਬਖਸ਼ਿੰਦ ਹੋਣ ਦੀ ਗਵਾਹੀ ਦਿੱਤੀ ਅਤੇ ਇਨਸਾਨਾਂ ਦੇ ਗੁਨਾਹਾਂ ਦਾ ਕਫ਼ਾਰਾ ਕੀਤਾ। ਇਨ੍ਹਾਂ ਤੋਂ ਪਿਛੋਂ ਸੇਂਟ ਸਟੀਫਨ, ਸੇਂਟ ਪੀਟਰ ਤੇ ਸੇਂਟ ਪਾਲ ਨੇ ਖੁਦਾ ਤੇ ਉਸ ਦੇ ਪਾਕ-ਦਮਨ ਬੇਟੇ ਮਸੀਹ ਉੱਤੇ ਜਾਨ ਵਾਰ ਕੇ ਗਵਾਹੀ ਦਿੱਤੀ ਅਤੇ ਇਉਂ 'ਸੰਤ-ਸਹੀਦ' ਪਰੰਪਰਾ ਦੀ ਪਿਰਤ ਤੋਰੀ।

ਕਾਰਤ ਵਿਚ ਸੰਤਾਂ ਸਬਦ ਦੀ ਬਹੁਤ ਘੱਖ ਕੀਤੀ ਗਈ ਹੈ। ਸ਼ਾਤ, ਸਮਦਰਸੀ, ਸਵਾਮ-ਸਵਾਸ ਪ੍ਰਭੂ ਚਿਤਾਰਨ ਵਾਲਾ ਅਤੇ ਅੱਠੇ ਪਹਿਰ ਪ੍ਰਭੂ ਵਿਚ ਸਮਾਇਆ ਹੋਇਆ ਸੰਤ ਮੰਨਿਆ ਜਾਂਦਾ ਹੈ। ਇਹ ਸਰਬ ਸਮਰੱਥ ਤੇ ਸੰਪੰਨ ਹੁੰਦਾ ਹੋਇਆ ਹੁਕਮ, ਰਜਾ ਵਿਚ ਰਾਜੀ ਰਹਿੰਦਾ ਹੈ ਅਤੇ 'ਸਿਰਫ' ਅਰਥਾਤ ਰੱਬੀ ਭੇਦ ਹਿਰਦੇ ਵਿਚ ਛਪਾਈ ਰੱਖਦਾ ਹੈ। ਪੰਜਾਬ ਦੇ 'ਸਹੀਦੀ' ਸਿਧਾਂਤ ਅਨੁਸਾਰ ਅਜੇਹੇ ਪੁਰਸ਼ ਨੂੰ ਸਹਾਦਤ ਦੇਣ ਯੋਗ ਮੰਨਿਆ

ਗਿਆ ਹੈ ।

ਇਸ ਤਰ੍ਹਾਂ ਸਾਡਾ 'ਸ਼ਹੀਦੀ ਸਿਧਾਂਤ' ਵੱਖੋਂ ਵੱਖ ਸੰਕਲਪਾਂ ਦੇ ਸੁਮੇਲ ਤੋਂ ਉਘੜਿਆ ਹੈ । ਇਸ ਦਾ ਵਿਸ਼ਲੇਸ਼ਣ ਬਹੁਤ ਕਠਿਨ ਹੈ । ਪਰ ਇਸ ਦੇ ਮੱਟੇ ਸੱਟੇ ਚਿਹਨ ਚੱਕਰ ਇਸ ਤਰ੍ਹਾਂ ਉਘੜੇ ਜਾ ਸਕਦੇ ਹਨ । ਸ਼ਹੀਦ ਆਤਮ-ਵਿਸ਼ਵਾਸੀ ਹੁੰਦਾ ਹੈ । ਉਸ ਨੂੰ ਆਪਣੇ ਰਚਨਹਾਰ ਪ੍ਰਭੂ ਤੇ ਉਸ ਦੇ ਸਬਦ ਦੀ ਪੂਰੀ ਗਿਆਤ ਹੁੰਦੀ ਹੈ, ਉਸ ਦੀ ਪਵਿਤ੍ਰਤਾ ਦੀ ਮਹਿਕ ਵਾਤਾਵਰਣ ਨੂੰ ਸੁਗੰਧਤ ਕਰਦੀ ਹੈ, ਉਹ ਇੱਛਾ-ਮੁਕਤ ਹੁੰਦਾ ਹੈ ਅਤੇ ਰਜਾ ਵਿਚ ਲੀਨ ਰਹਿੰਦਾ ਹੈ, ਉਹ ਸਹਾਇਤਾ ਦੇਣ ਸਮੇਂ ਬਲ ਦੇ ਹੁੰਦਿਆਂ ਬਲ ਦਾ ਵਿਖਾਲਾ ਨਹੀਂ ਕਰਦਾ ਅਤੇ ਸਖਤ ਤੋਂ ਸਖਤ ਅਜਿਹਿਆਂ ਸਮੇਂ ਭਾਣੇ ਵਿਚ ਸ਼ਾਂਤ ਤੇ ਅਡੋਲ ਰਹਿੰਦਾ ਹੈ ਅਤੇ ਸਹਿਜ ਨਾਲ ਜੋਤਿ ਵਿਚ ਜੋਤਿ ਸਮਾ ਕੇ ਸਫਲ ਤੇ ਸੰਪੂਰਨ ਹੁੰਦਾ ਹੈ ।

ਸਿੱਖ ਬ੍ਰਿਤਾਂਤ

ਪੰਜਾਬ ਵਿਚ ਉਤਪੰਨ ਹੋਇਆ ਸ਼ਹੀਦੀ ਸਿਧਾਂਤ ਗੁਰ-ਮਰਯਾਦਾ ਮੁਤਾਬਿਕ ਇਤਿਹਾਸਕ ਬ੍ਰਿਤਾਂਤ ਦਾ ਸਰੂਪ ਧਾਰਨ ਕਰਦਾ ਰਿਹਾ ਹੈ । ਇਸ ਸਿਧਾਂਤ ਦੀ ਪੁਨੀ ਤਾਂ ਗੁਰੂ ਨਾਨਕ ਦੇਵ ਜੀ ਦੀ ਮਧੁਰ ਆਵਾਜ਼ ਤੋਂ ਹੀ ਉਤਪੰਨ ਹੋਈ ਸੀ ਜਿਸ ਵਿਚ ਸਮੂਹ ਮਾਨਵੀ ਸੁਰਾਂ ਸੁਮੇਲ ਵਿਚ ਅਲਾਪ ਕਰਦੀਆਂ ਸਨ । ਇਸ ਠਾਠ ਵਿਚ ਸੁਕਰਾਤ ਦਾ ਤਿੱਖਾ ਸੱਚ ਸੀ; ਜਿਸ ਨੇ ਏਥਨਜ਼ ਵਿਖੇ ਸਮੱਸਤ ਲੋਕਾਂ ਦੀ ਸਾਹਮਣੇ ਜ਼ਹਿਰ ਦਾ ਪਿਆਲਾ ਪੀਂਦਿਆਂ ਕਿਹਾ ਸੀ "ਤੁਹਾਡਾ ਜੀਉਣ ਦਾ ਸਮਾਂ ਹੈ, ਰਜ ਰਜ ਜੀਓ; ਮੇਰੇ ਜਾਣ ਦਾ ਸਮਾਂ ਹੈ, ਮੈਨੂੰ ਜਾਣ ਦਿਓ ।"

ਇਸ ਵਿਚ ਰੋਮਨ ਪਰੰਪਰਾ ਦਾ ਸੰਤੋਖ ਵੀ ਸੀ ਜਿਸ ਵਿਚ ਮਹਾਨ ਸ਼ਹੀਦ ਮਸੀਹ ਨੇ ਸੂਲੀ ਉਤੇ ਲਟਕਦਿਆਂ ਕਿਹਾ ਸੀ, "ਖੁਦਾਵੰਦਾ ! ਇਨ੍ਹਾਂ ਨੂੰ ਮੁਆਫ਼ ਕਰ ਦੇ, ਕਿਉਂਕਿ ਇਹ ਜਾਣਦੇ ਨਹੀਂ ਕਿ ਇਹ ਕੀ ਕਰ ਰਹੇ ਹਨ ।"

ਇਸ ਵਿਚ ਕਰਬਲਾ ਦੇ ਮੈਦਾਨ ਦਾ ਸਿਦਕ ਸੀ ਜਿਸ ਵਿਚ ਹਜ਼ਰਤ ਹੁਸੈਨ ਦੀਆਂ ਪਿਆਸੀਆਂ ਬੁਲੀਆਂ ਤੋਂ ਭੈਣ ਨੂੰ ਧਰਵਾਸ ਦੇਣ ਵਾਲੇ ਬੋਲ ਗਏ ਸਨ :—"ਅੱਲਾ ਦੀ ਜਾਤ ਨੂੰ ਸਾਹਮਣੇ ਰਖ ਕੇ ਅਜਰ ਨੂੰ ਜਰਨਾ ਖੁਦਾ ਦੀ ਬਾਰਗਾਹ ਵਿਚ ਸੂਰਖਰੂ ਹੋਣਾ ਹੈ ।" ਇਸ ਵਿਚ ਈਰਾਨੀ ਸੂਰ ਦੀ ਗੁੰਜਾਰ ਵੀ ਸੀ, ਜਿਸ ਵਿਚ ਹਜ਼ਰਤ ਮਨਸੂਰ ਦੇ ਅੰਗ-ਅੰਗ ਕਟਾਉਂਦੇ ਹੋਇਆਂ ਦੇ ਬੋਲ ਸਨ, "ਸਬਰ ਨਾ ਛੱਡੋ, ਦਰ ਖੁਲ੍ਹ ਜਾਵੇਗਾ ।"

ਪੰਜਾਬ ਦਾ ਇਤਿਹਾਸਕ ਬ੍ਰਿਤਾਂਤ ਇਉਂ ਪੂਰੇ ਠਾਠ ਦਾ ਸੁਰੀਲਾ ਨਾਦ ਹੈ । ਇਸ ਦੀ ਪਹਿਲੀ ਝੁਣਕਾਰ ਲਾਹੌਰ ਵਿਚ ਹੋਈ । ਇਹ ੩੭੫ ਸਾਲਾਂ ਦੀ ਗੱਲ ਹੈ । ਸਰਬ-ਸਾਂਝੀ ਗੁਰਬਾਣੀ ਦੇ ਹੱਕ-ਸੱਚ ਦੀ ਸਹਾਇਤ ਲਈ ਗੁਰੂ ਅਰਜਨ ਦੇਵ ਜੀ ਨੂੰ ਵੰਗਾਰਿਆ ਗਿਆ ਸੀ । ਸ਼ਹੀਦਾ ਦਾ ਸਰਤਾਜ ਤਪਦੀ ਲੋਹ ਉਤੇ ਬੈਠਾ; ਚਿੰਗਾੜੀਆਂ ਬਣੀ ਰੇਤ ਸੀਸ ਉੱਤੇ ਪਵਾਈ; ਉਬਲਦੀ ਦੇਗ ਵਿਚ ਉਬਾਲੇ ਖਾਧੇ; ਪਰ ਮੁਖਾਰਬਿੰਦ ਤੋਂ ਸੰਗੀਤ ਦੇ ਫੁਲਾਂ

ਦੀ ਬਰਖਾ ਹੁੰਦੀ ਹੋਈ : - "ਸੇਵਾ ਕੀ ਓੜਕ ਨਿਬਹੀ ਪ੍ਰੀਤ ।

ਜੀਵਤ ਸਾਹਿਬ ਸੇਵਿਓ ਅਪਨਾ ਚਲਤੇ ਰਾਖਿਓ ਚੀਤਿ ।"

ਇਸੇ ਬ੍ਰਿਤਾਂਤ ਦਾ ਦੂਜਾ ਨਾਂਦ ੩੦੫ ਸਾਲ ਹੋਏ, ਸੰਨ ੧੬੭੫ ਵਿਚ ਚਾਂਦਨੀ ਚੌਕ ਵਿਚ ਅਲਾਪਿਆ ਗਿਆ ਸੀ। ਇਹ ਨਾਂਦ ਦੁਖੀ ਖਲਕਤ ਦੀ ਸੁਣਵਾਈ ਸੀ। ਲੋਕਾਈ ਨੇ ਤਅੱਸਬ ਹੋਠ ਪਿਸਦਿਆਂ ਵਿਰਲਾਪ ਕੀਤਾ। ਧਰਮ ਦੀ ਚਾਦਰ ਨੇ ਬਾਂਹ ਫੜ ਲਈ ਤੇ ਕਿਹਾ "ਲੋਕਾਈ ਸੱਚ ਹੈ, ਜੋਰ ਜਬਰ ਬੂਠ ਹੈ।"

ਪਰੰਪਰਾ ਤੇ ਇਤਿਹਾਸ ਮੁਤਾਬਿਕ ਧਰਮ ਲਈ ਸੀਸ ਗਿਆ ਪਰ ਸਿਰਫ਼ ਕਾਇਮ ਰਿਹਾ ਤੇ ਨਾਂਦ ਗੁੰਜਾਰ ਇਉਂ ਹੋਈ :--

"ਧਰ ਪਈਐ ਧਰਮ ਨ ਛੋੜੀਏ ।

ਬਾਂਹਿ ਜਿਨਾਂ ਦੀ ਪਕੜੀਐ

ਸਿਰ ਦੀਜੇ ਬਾਂਹਿ ਨ ਛੋੜੀਏ।"

ਤੀਜਾ ਨਾਂਦ ਖਲਕਤ ਨੇ ਆਪਣੇ ਵਿਚੋਂ ਸੰਤ ਸ਼ਹੀਦ ਉਤਪੰਨ ਕਰਕੇ ਆਪ ਪੂਰਿਆ। ਲੋਕਾਂ ਨੇ ਆਪਣੇ ਭਾਈਚਾਰੇ ਵਿਚੋਂ ਸਰਬ ਸਾਂਝੇ ਉਥਾਨ ਲਈ ਸ਼ਹੀਦਾਂ ਦੇ ਬ੍ਰਿਤਾਂਤ ਨੂੰ ਆਪਣੀ ਦੋ ਵੇਲੇ ਦੀ ਅਰਦਾਸ ਦਾ ਅੰਗ ਬਣਾ ਲਿਆ। ਉਨ੍ਹਾਂ ਦੀ ਸਿਮਰਤੀ ਵਿਚ ਉਹ ਸਦਾ ਸਾਵਧਾਨ ਰਹੇ ਤੇ ਹੁਣ ਵੀ ਰਹਿ ਰਹੇ ਹਨ। ਇਹ ੧੮ਵੀਂ ਤੇ ੧੯ਵੀਂ ਸਦੀ ਦਾ ਇਤਿਹਾਸ ਹੈ। ਵੇਰਵਾ ਇਉਂ ਹੈ:-

"ਜਿਨ੍ਹਾਂ ਬੰਦ ਬੰਦ ਕਟਵਾਏ, ਖੋਪਰੀਆਂ ਲੁਹਾਈਆਂ, ਆਰਿਆਂ ਨਾਲ ਚੀਰੇ ਗਏ, ਹਰਖੜੀਆਂ ਉੱਤੇ ਚੜ੍ਹੇ, ਬਾਂਚਿਆਂ ਦੇ ਟੋਟੇ ਟੋਟੇ ਕਰਵਾ ਕੇ ਝੋਲੀਆਂ ਵਿਚ ਪਵਾਏ, ਧਰਮ ਨਹੀਂ ਹਾਰਿਆ, ਤਿਨ੍ਹਾਂ ਦੀ ਕਮਾਈ ਵਲ ਧਿਆਨ ਧਰ ਕੇ ਬੋਲੋ ਜੀ ਵਾਹਿਗੁਰੂ..."

ਇਸ ਨਾਂਦ ਦਾ ਨਤੀਜਾ ਇਹ ਨਿਕਲਿਆ ਕਿ ਆਦਿ ਕਾਲ ਤੋਂ ਪੱਛਮ ਵਲੋਂ ਆਉਂਦੀਆਂ ਜਰਵਾਣਿਆਂ ਦੀਆਂ ਧਾਤਾਂ ਸਦਾ ਲਈ ਠਲ੍ਹੀਆਂ ਗਈਆਂ। ਯੂਨਾਨੀ, ਈਰਾਨੀ, ਸਾਕਾ, ਹੁੱਨ, ਸਿਥੀਅਨ, ਪਾਰਸੀਅਨ, ਅਰਬ, ਗੋਰੀ, ਗਜਨਵੀ, ਗੁਲਾਮ, ਖਿਲਜੀ, ਤੁਗਲਕ, ਸਾਦਾਤ, ਲੋਧੀ, ਮਗਲ ਤੇ ਪਠਾਣ ਜੋ ਮੁੱਢ ਕਦੀਮ ਤੋਂ ਪੰਜਾਬ ਨੂੰ ਸਿਧਦੇ, ਮਧੋਲਦੇ ਤੁਰੇ ਆਉਂਦੇ ਸਨ, ਸਾਵਧਾਨ ਹੋਏ, ਉਹ ਪੰਜਾਬੀਆਂ ਤੋਂ ਤ੍ਰਹਿਕਣ ਲਗ ਪਏ ਤੇ ਮੁੜ ਉਨ੍ਹਾਂ ਨੇ ਕਦੇ ਪੰਜਾਬ ਵਲ ਮੂੰਹ ਨਹੀਂ ਕੀਤਾ। ਇਹ ਸ਼ਹੀਦੀ ਬ੍ਰਿਤਾਂਤ ਦੇ ਤੀਜੇ ਨਾਂਦ ਦਾ ਪਰਿਟਾਮ ਸੀ।

ਚੌਥਾ ਨਾਂਦ ੨੦ਵੀਂ ਸਦੀ ਵਿਚ ਗੁਰਦੁਆਰਾ ਸੁਧਾਰ ਲਹਿਰ ਨਾਲ ਅਰੰਭ ਹੋਇਆ। ਪੁਜਾਰੀ ਤੇ ਪ੍ਰਿਥਿਪਾਰੀ ਜੋ ਕਰਮ ਕਾਡ ਦੇ ਜਾਲ ਨਾਲ ਲੋਕਾਂ ਦੀ ਕਮਾਈ ਨੂੰ ਸਮੇਟਦੇ ਸਨ ਅਤੇ ਚੜਤ ਚੌਰ ਬਿਉਪਾਰੀ, ਜੋ ਧਨ ਨਾਲ ਧਨ ਫੈਲਾ ਕੇ ਲੋਕਾਂ ਦੇ ਲਹੂ ਪਸੀਨੇ ਦੀ ਕ੍ਰਿਤ ਨੂੰ ਚਲਾਕੀ ਨਾਲ ਹੜਪ ਕਰਦੇ ਸਨ, ਗੁਰਮਤਿ ਵਿਚ ਅੰਤ ਨਿੰਦਣ ਯੋਗ

ਮਾਨ ਗਏ ਹਨ :—

ਜੇ ਰਤੁ ਲਗੇ ਕਪੜੇ ਜਾਮਾ ਹੋਇ ਪਲੀਤੁ ॥

ਜੇ ਰਤੁ ਪੀਵਹਿ ਮਾਣਸਾ, ਤਿਨ ਕਿਉ ਨਿਰਮਲੁ ਚੀਤੁ ॥

(ਵਾਰ ਮਾਝ ਮ: ੧, ਪੰਨਾ ੧੪੦)

੨੦ਵੀਂ ਸਦੀ ਵਿਚ ਗੁਰਦੁਆਰਿਆਂ ਦੇ ਕੁਕਰਮੀ ਪ੍ਰਯਾਤੀਆਂ ਨੇ ਅੰਗਰੇਜ਼ ਬਿਉਪਾਰੀਆਂ ਨਾਲ ਘਿਉ ਖਿਚੜੀ ਹੋ ਕੇ ਗੁਰਧਾਮਾਂ ਨੂੰ ਕੁਕਰਮਾ ਤੇ ਅੰਗਰੇਜ਼ੀ ਸਾਮਰਾਜ ਦੇ ਅੱਡੇ ਬਣਾਉਣ ਦਾ ਯਤਨ ਕੀਤਾ। ਮਹੰਤਾਂ ਨੇ ਸਰਾਬੀ-ਕਬਾਬੀ, ਡਾਕੂ-ਡਕੈਤ ਤੇ ਚੋਰ-ਧਾੜਵੀਆਂ ਨੂੰ ਹਥਿਆਰ-ਬੰਦ ਕਰ ਕੇ ਆਪਣੇ ਰਾਖੇ ਬਣਾਇਆ ਅਤੇ ਅੰਗਰੇਜ਼ਾਂ ਦੀ ਪੁਲੀਸ ਤੇ ਫੌਜ ਨੂੰ ਆਪਣੀ ਪੁਸ਼ਤ ਪਨਾਹ ਉਤੇ ਵਿਖਾ ਕੇ ਸਾਵਧਾਨ ਖਾਲਸੇ ਦੇ ਮਨ ਨੂੰ ਭੈ-ਭੀਤ ਕਰ ਕੇ ਦਬੋਲ ਰੱਖਣ ਲਈ ਬਾਨ੍ਹਣੁ ਬੰਨ੍ਹੇ। ਇਨ੍ਹਾਂ ਨੇ ਸਭ ਤੋਂ ਪ੍ਰਮੁੱਖ ਗੁਰੂ ਆਦਿ ਗੁਰੂ ਨਾਨਕ ਦੇ ਜਨਮ-ਅਸਥਾਨ ਨੂੰ ਬਣਾਇਆ। ਜਿਥੇ ਜ਼ਮੀਨ ਜਾਇਦਾਦ ਤੇ ਪੂਜਾ ਦਾ ਧਾਨ ਅਥਾਹ ਸਨ। ਸ਼ਹੀਦੀ ਸਿਧਾਂਤ ਦੇ ਮਰਵਾਲੇ ਜਾਗਰੂਪ ਖਾਲਸਿਆਂ ਨੇ ਜੋ ਸਤਿ, ਸੰਤੋਖ, ਸਿਦਕ, ਸਬਰ ਤੇ ਆਤਮ-ਵਿਸ਼ਵਾਸ ਨਾਲ ਛਲਕਦੇ ਸਨ, ੧੮ ਫਰਵਰੀ ੧੯੨੧ ਨੂੰ ਗੁਰੂ ਗਰੰਥ ਸਾਹਿਬ ਦਾ ਪਾਠ ਸਮਾਪਤ ਕਰਕੇ ਅਰਦਾਸ ਸੋਧੀ, ੧੯ ਫਰਵਰੀ ਨੂੰ ਚਾਲੇ ਪਾਏ ਅਤੇ ੨੦ ਫਰਵਰੀ ਨੂੰ ਅੰਮ੍ਰਿਤ ਵੇਲੇ ਤਾਰਿਆਂ ਦੀ ਛਾਵੇਂ ਜਨਮ ਅਸਥਾਨ ਦੀਆਂ ਦਲੀਜ਼ਾਂ ਉਤੇ ਮਸਤਕ ਨਿਵਾ ਕੇ ਸ੍ਰੀ ਗੁਰੂ ਗਰੰਥ ਸਾਹਿਬ ਦੀ ਤਾਬਿਆ ਵਿਚ ਪਾਕ-ਦਾਮਨ ਗੁਰੂ ਸਵਾਰੇ ਭਾਈ ਲਛਮਣ ਸਿੰਘ ਸਹੀਦ ਨੂੰ ਬਿਠਾ ਕੇ ਸ੍ਰੀ ਆਸਾ ਜੀ ਦੀ ਵਾਰ ਦਾ ਕੀਰਤਨ ਆਰੰਭ ਕਰ ਦਿੱਤਾ। ਮਹੰਤ ਨਰੈਣ ਦਾਸ ਦੇ ਡਾਕੂ-ਡਕੈਤਾਂ ਨੇ ਬੰਦੂਕਾਂ, ਬਰਛਿਆਂ, ਗੰਡਾਸਿਆਂ ਤੇ ਛਵੀਆਂ ਨਾਲ ਸ਼ਹੀਦਾਂ ਦੇ ਲਾਲ ਰੱਤੇ ਖੂਨ ਦੀ ਪਰਖ ਕੀਤੀ। ਸਿੰਘਾਂ ਦੇ ਖੂਨ ਦੀਆਂ ਘਰਾਲਾਂ ਨੇ ਗੁਰਦੁਆਰਾ ਜਨਮ ਅਸਥਾਨ ਦਾ ਫਰਸ਼ ਧੋ ਦਿੱਤਾ ਅਤੇ ਕੁਕਰਮੀ ਮਹੰਤ ਦੀ ਜਮਾਈ ਮੈਲ ਨੂੰ ਲਾਹ ਸੁੱਟਿਆ।

ਇਸ ਸਾਕੇ ਨਾਲ ਕੁਕਰਮ ਮੱਚ ਗਿਆ। ਭਿਪਟੀ ਕਮਿਸ਼ਨਰ, ਪੁਲੀਸ ਕਪਤਾਨ, ਪੁਲੀਸ ਜਰਨੈਲ, ਪੁਲੀਸ ਦੀਆਂ ਗਾਰਦਾਂ, ਗੋਰਾ ਫੌਜ, ਰਾਈਫਲਾਂ, ਬੰਦੂਕਾਂ ਤੇ ਮਸ਼ੀਨਗੰਨਾਂ ਨਾਲ ਲੈਸ ਹੋ ਕੇ ਗੁਰਦੁਆਰਾ ਜਨਮ-ਅਸਥਾਨ ਨੂੰ ਜੰਦਰੇ ਲਾ ਕੇ ਪਹਿਰਾ ਦੇਣ ਲੱਗੇ। ਸੱਚੇ ਸੰਦੇ ਤੋਂ ਬੀਰ ਖਾਲਸਾ ਦਲ, ਸਫਾਂ ਬੰਨ੍ਹ ਕੇ ੨੧ ਫਰਵਰੀ ੧੯੨੧ ਨੂੰ ਬਾਈ ਸੌ ਸਿੰਘਾਂ (੨੨੦੦) ਦੀ ਹਥਿਆਰਬੰਦ ਜਥੇਬੰਦੀ ਨਾਲ ਮਹੰਤਾਂ ਤੇ ਅੰਗਰੇਜ਼ਾਂ ਦੇ ਸਾਝੇ ਮੁਹਾਜ਼ ਨੂੰ ਤੋੜਨ ਲਈ ਜੰਕਾਰੇ ਬੁਲਾਂਦਿਆਂ ਸ਼ਹੀਦੀਆਂ ਪਾਉਣ ਦੇ ਚਾਅ ਨਾਲ ਅਗਾਂਹ ਵਧਿਆ। ਇਨ੍ਹਾਂ ਸ਼ਹੀਦ ਸੂਰਮਿਆਂ ਪਿਛੇ ਸੰਸਾਰ ਦੇ ਸੱਚੇ-ਹੱਕ ਦੀ ਆਵਾਜ਼ ਦੀ ਗੂੰਜਾਰ ਸੀ। ਖਾਲਸਈ ਚੜ੍ਹਤ ਤੋਂ ਭੈ-ਭੀਤ ਹੋ ਕੇ ਪਹਿਲੀ ਵਾਰ ਵਿਸ਼ਵ ਭਰ ਦਾ ਸਭ ਤੋਂ ਵੱਡਾ ਸਾਮਰਾਜ ਦਾ ਏਜੰਟ ਕਮਿਸ਼ਨਰ, ਲਾਹੌਰ, ਕੰਬਦੇ ਹੋਏ ਹੱਥਾਂ ਨਾਲ ਗੁਰਦੁਆਰਾ ਜਨਮ ਅਸਥਾਨ ਦੀਆਂ ਚਾਬੀਆਂ ਸ਼ਹੀਦਾਂ ਦੇ ਪ੍ਰਤਿਨਿਧ ਜਥੇਦਾਰ ਕਰਤਾਰ ਸਿੰਘ ਝੱਬਰ

ਨੂੰ ਸੌਂਪਣ ਲਈ ਮਜਬੂਰ ਹੋਇਆ । ਇਸ ਸਹੀਦੀ ਸਾਕੇ ਦੀ ਜੋ ਜੋ ਕਾਰ ਨਾਲ ਪੁਜਾਰੀ ਤੇ ਬਿਉਪਾਰੀ ਸਾਮਰਾਜ ਦਾ ਸੂਰਜ ਢਲਣਾ ਸ਼ੁਰੂ ਹੋਇਆ ਤੇ ਸਹੀਦੀ ਸਿਧਾਂਤ ਦਾ ਇਤਿਹਾਸਕ ਬਿਰਤਾਂਤੀ ਪੱਖ ਚਲੂਲਾ ਹੋ ਕੇ ਉਘੜਿਆ ।

ਉਪਰੋਕਤ ਚਾਰ ਪੜਾਉ ਹਨ ਜੋ ਗੁਰਮਤਿ ਸਿਧਾਂਤ ਦੇ ਸਹੀਦੀ ਪੱਖ ਨੂੰ ਉਜਾਗਰ ਕਰਦੇ ਹਨ । ਪਹਿਲਾ ਅੰਗ ਹੱਕ-ਸੱਚ ਦੀ ਗੁਰਬਾਣੀ ਦਾ ਚਮਤਕਾਰ ਹੈ । ਦੂਜਾ ਅੰਗ ਲੋਕਾਈ ਵਿਚੋਂ ਤੁਅੱਸਬ ਦਾ ਦੂਰ ਕਰਨਾ ਹੈ । ਤੀਜਾ ਅੰਗ ਜਰਵਾਣੇ ਦਾ ਗੁੱਟ ਮਰੋੜਨਾ ਹੈ ਅਤੇ ਚੌਥਾ ਅੰਗ ਪੁਜਾਰੀ-ਬਿਉਪਾਰੀ ਦੇ ਲਹੂ-ਵੀਟੇ ਧਨ ਨੂੰ ਨੰਗਿਆਂ ਕਰਨਾ ਹੈ । ਪੰਜਵਾਂ ਤੇ ਅਹਿਮ ਮਨੋਰਥ ਜੋ ਗੁਰਮਤਿ ਦਾ ਨਿਸ਼ਾਨਾ ਹੈ, ਉਹ ਇਸ ਧਰਤੀ ਨੂੰ ਅਨੰਦ ਪੁਰਾ ਜਾਂ ਬੇਗਮ ਪੁਰਾ ਬਣਾਉਣਾ ਹੈ । ਇਸ ਦਾ ਸਰੂਪ ਗੁਰੂ ਗ੍ਰੰਥ ਸਾਹਿਬ ਵਿਚ ਅੰਕਿਤ ਹੈ । ਰਸਤੇ ਦੀਆਂ ਰੋਕਾਂ, ਸਹੀਦੀ ਬਿਤਾਂਤ ਨੇ ਸਮੇਟ ਦਿੱਤੀਆਂ ਤੇ ਹੁਣ ਸੂਰਜ ਨੇ ਉਦੇ ਹੋਣਾ ਹੈ, ਜਿਸ ਨਾਲ ਹਲਤ-ਪਲਤ ਇਕ-ਸਮਾਨ ਉਘੜੇਗਾ:—

ਬੇਗਮ ਪੁਰਾ ਸਹਰ ਕੋ ਨਾਉ ॥
ਦੂਖ ਅੰਦੋਹੁ ਨਹੀਂ ਤਿਹਿ ਠਾਉ ॥
ਨਾਂ ਤਸਵੀਸ ਖਿਰਾਜੁ ਨ ਮਾਲੁ ॥
ਖਉਫੁ ਨ ਖਤਾ ਨ ਤਰਸੁ ਜਵਾਲੁ ॥੧॥
ਅਬ ਮੰਹਿ ਖੂਬ ਵਤਨ ਗਹ ਪਾਈ ॥
ਉਹਾ ਖੈਰਿ ਸਦਾ ਮੇਰੇ ਭਾਈ ॥੧॥ ਰਹਾਉ ॥
ਕਾਇਮੁ ਦਾਇਮੁ ਸਦਾ ਪਾਤਿਸਾਹੀ ॥
ਦੋਮ ਨ ਸੋਮ ਏਕ ਸੋ ਆਹੀ ॥
ਆਬਾਦਾਨੁ ਸਦਾ ਮਸਹੂਰ ॥
ਉਹਾਂ ਗਨੀ ਬਸਹਿ ਮਾਮੂਰ ॥੨॥
ਤਿਉ ਤਿਉ ਸੈਲ ਕਰਹਿ ਜਿਉ ਭਾਵੈ ॥
ਮਹਰਮ ਮਹਲ ਨ ਕੋ ਅਟਕਾਵੈ ॥
ਕਹਿ ਰਵਿਦਾਸ ਖਲਾਸ ਚਮਾਰਾ ॥
ਜੋ ਹਮ ਸਹਰੀ ਸੁ ਮੀਤੁ ਹਮਾਰਾ ॥੩॥

(ਗਉੜੀ ਰਵਿਦਾਸ, ਪੰਨਾ ੩੪੫)

ਇਹ ਸੀ ਸਹੀਦੀ ਸਿਧਾਂਤ ਜਿਸ ਨੇ ਸਹੀਦੀ ਬਿਰਤਾਂਤ ਨੂੰ ਰੂਪਮਾਨ ਕੀਤਾ ਅਤੇ ਸੰਪੂਰਨ ਗੁਰਮਤਿ ਸਿਧਾਂਤ ਨੂੰ ਜਿਸ ਨੇ ਭਵਿੱਖ ਵਿਚ ਲਿਸ਼ਕਾਉਣਾ ਹੈ ।



ਨਨਕਾਣੇ ਸਾਹਿਬ ਦੇ ਸਾਕੇ ਦਾ ਪਿਛੋਕੜ

ਨਨਕਾਣਾ ਸਾਹਿਬ ਦਾ ਸਾਕਾ ਕੋਈ ਚਾਣਚੱਕ ਵਾਪਰੀ ਘਟਨਾ ਨਹੀਂ ਸੀ, ਸਗੋਂ ਇਹ ਬਹੁਤ ਦੇਰ ਪਹਿਲਾਂ ਤੋਂ ਚੱਲਦੀ ਆ ਰਹੀ ਲਹਿਰ ਦਾ ਸਿਖਰ ਸੀ, ਜਿਸ ਨੇ ਪੰਜਾਬ ਅਤੇ ਭਾਰਤੀ ਰਾਜਸੀ ਜੀਵਨ ਤੇ ਡੂੰਘਾ ਪ੍ਰਭਾਵ ਪਾਇਆ। ਸੰਨ ੧੯੪੯ ਵਿਚ ਪੰਜਾਬ ਅੰਦਰ ਅੰਗਰੇਜ਼ੀ ਰਾਜ ਸਥਾਪਤ ਹੋ ਜਾਣ ਪਿਛੋਂ ਭੀ ਅਨੇਕਾਂ ਸੂਰਮਿਆਂ ਤੇ ਸਿਰਲਥ ਜਵਾਨਾਂ ਨੇ ਦੇਸ਼ ਆਜ਼ਾਦੀ ਦਾ ਘੋਲ ਨਿਰੰਤਰ ਜਾਰੀ ਰੱਖਿਆ ਸੀ। ਸਹੀ ਗੱਲ ਇਹ ਹੈ ਕਿ ਪੰਜਾਬੀਆਂ ਦੀ ਗ਼ੈਰਤ ਨੇ ਅੰਗਰੇਜ਼ੀ ਰਾਜ ਨੂੰ ਕਦੀ ਵੀ ਸਵੀਕਾਰ ਨਹੀਂ ਕੀਤਾ ਅਤੇ ਕਿਸੇ ਨਾ ਕਿਸੇ ਲਹਿਰ ਰਾਹੀਂ ਭਾਵੇਂ ਉਹ ਰਾਜਸੀ ਸੀ ਜਾਂ ਧਾਰਮਿਕ, ਇਸ ਰਾਜ ਦੀ ਡਟ ਕੇ ਵਿਰੋਧਤਾ ਕੀਤੀ।

ਇਸ ਲੜੀ ਵਿਚ ਸਭ ਤੋਂ ਪਹਿਲਾਂ ਨਾਮਧਾਰੀ ਜਾਂ ਕੂਕਾ ਲਹਿਰ ਦਾ ਨਾਮ ਆਉਂਦਾ ਹੈ, ਜੋ ਇਕ ਪਾਸੇ ਤਾਂ ਧਾਰਮਿਕ ਪੱਧਰ ਤੇ ਅੰਗਰੇਜ਼ਾਂ ਦੇ ਵਿਰੁਧ ਸੰਘਰਸ਼ ਸੀ ਤੇ ਦੂਜੇ ਪਾਸੇ ਰਾਜਸੀ ਪੱਧਰ ਤੇ ਇਕ ਖੁਲ੍ਹੀ ਬਗ਼ਾਵਤ। ਸਭਿਆਚਾਰਕ ਅਤੇ ਵਿਦਿਅਕ ਖੇਤਰ ਅੰਦਰ ਅੰਗਰੇਜ਼ਾਂ ਦੇ ਮੁਕਾਬਲੇ ਲਈ ਸਿੰਘ ਸਭਾ ਲਹਿਰ ੧੮੭੩ ਵਿਚ ਮੈਦਾਨ ਵਿਚ ਉਤਰੀ। ਇਹ ਪੰਜਾਬੀ ਅਤੇ ਸਿੱਖੀ ਦੀ ਸੰਭਾਲ ਵਾਸਤੇ ਪਹਿਲਾ ਜਥੇਬੰਦ ਕਦਮ ਸੀ। ਤੀਜਾ ਥਾਉਂ ਸੰਨ ੧੯੧੪-੧੫ ਦੀ ਗ਼ਦਰ ਲਹਿਰ ਦਾ ਹੈ, ਜੋ ਕੈਨੇਡਾ (ਵੈਨਕੋਵਰ) ਦੀ ਧਰਤੀ ਤੋਂ ਉਠ ਕੇ ਕਾਮਾਗਾਟਾ-ਮਾਰੂ ਜਹਾਜ਼, ਬਜਬਜ ਦੇ ਘਾਟ ਤੇ ਦਿੱਤੀਆਂ ਕੁਰਬਾਨੀਆਂ ਅਤੇ ਸਾਜਸ਼ ਦੀ ਆੜ ਹੇਠ ਫਾਹੇ ਲਾਏ ੨੫ ਜਵਾਨਾਂ ਅਤੇ ਕਾਲ ਕੈਨੇਡੀਆਂ ਅੰਦਰ ਉਮਰਾਂ ਭਰ ਲਈ ਬੰਦੀ ਪਾਏ ਅਨੇਕ ਸਿੰਘਾਂ ਦੀ ਵਾਰਤਾ ਬਣ ਕੇ ਨਿਬੜਦੀ ਹੈ। ਸੰਨ ੧੯੧੯ ਦਾ ਸਾਰਾ ਝਾਂਡ, ਜਲ੍ਹਿਆਂ ਵਾਲੇ ਦੇ ਸਾਕੇ ਸਮੇਤ, ਇਸੇ ਦਾ ਭਾਗ ਸੀ।

ਅੰਗਰੇਜ਼ਾਂ ਨੂੰ ਪੰਜਾਬ ਦਾ ਰਾਜ ਸੰਭਾਲ ਲੈਣ ਦੇ ਨਾਲ ਹੀ ਇਹ ਗੱਲ ਦ੍ਰਿੜ੍ਹ ਹੋ ਗਈ ਸੀ ਅਤੇ ਇਹ ਹੈ ਵੀ ਠੀਕ ਸੀ ਕਿ ਗੁਰਦੁਆਰੇ ਸਿੱਖਾਂ ਦੇ ਜੀਵਨ ਦਾ ਇਕ ਅਹਿਮ ਅੰਗ ਹਨ ਬਲਕਿ ਇਨ੍ਹਾਂ ਦਾ ਆਪੋ ਵਿਚ ਲਹੂ ਮਾਸ ਵਾਲਾ ਰਿਸ਼ਤਾ ਹੈ। ਸਿੱਖਾਂ ਦਾ ਸਮੁੱਚਾ ਇਤਿਹਾਸ ਗੁਰਦੁਆਰਿਆਂ ਦੇ ਇਤਿਹਾਸ ਦੀ ਪਰਕਰਮਾ ਕਰਦਾ ਰਿਹਾ ਹੈ। ਸਿੱਖਾਂ ਦੇ ਇਤਿਹਾਸਕ ਮਤੇ ਭੀ ਅਕਾਲ ਤਖ਼ਤ ਸਾਹਿਬ ਤੇ ਹੀ ਪਾਸ ਕੀਤੇ ਜਾਂਦੇ ਸਨ। ਇਸ ਗੱਲ ਨੇ ਅੰਗਰੇਜ਼ਾਂ ਨੂੰ ਗੁਰਦੁਆਰੇ ਭੀ ਆਪਣੇ ਅਧਿਕਾਰ ਵਿਚ ਰੱਖਣ ਦੀ ਪ੍ਰੇਰਨਾ ਦਿੱਤੀ। ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਤੇ ਤਰਨਤਾਰਨ ਨੂੰ ਤਾਂ ਸਿੱਧਾ ਹੀ ਡਿਪਟੀ

ਕਮਿਸ਼ਨਰ ਵਲੋਂ ਸਬਾਧੇ ਸਰਬਰਾਹ ਦੇ ਪਰਬੰਧ ਹੇਠ ਰੱਖਿਆ ਗਿਆ ਸੀ ਅਤੇ ਬਾਕੀ ਗੁਰਦੁਆਰਿਆਂ ਦੇ ਮਹੰਤ ਤੇ ਪੁਜਾਰੀ ਭੀ ਵਿਸ਼ੇਸ਼ ਸਰਕਾਰੀ ਪ੍ਰਭਾਵ ਅਧੀਨ ਸਨ, ਜਿਸ ਦਾ ਚੀ ਇਹ ਸਿੱਟਾ ਸੀ ਕਿ ਜਲ੍ਹਿਆਂ ਵਾਲੇ ਬਾਗ ਦੇ ਸ਼ਹੀਦਾਂ ਦੇ ਕਾਤਲ ਜਨਰਲ ਡਾਇਰ ਨੂੰ ਸ੍ਰੀ ਹਰਿਮੰਦਰ ਸਾਹਿਬ ਦੇ ਸਰਬਰਾਹ ਵਲੋਂ ਸਿਰੋਪਾ ਦਿੱਤਾ ਗਿਆ ਸੀ।

ਅੰਗਰੇਜ਼ ਦਾ ਈਸਲਤ ਪੰਜਾਬ ਤੇ ਬੈਠ ਜਾਣ ਤੋਂ ਛੇਤੀ ਪਿਛੋਂ ਜ਼ਮੀਨਾਂ ਦਾ ਨਵੇਂ ਸਿਰਿਉਂ ਬੰਦੋਬਸਤ ਕੀਤਾ ਗਿਆ, ਜਿਸ ਦੇ ਅਧੀਨ ਗੁਰਦੁਆਰਿਆਂ ਦੀਆਂ ਜ਼ਮੀਨਾਂ ਸਬੰਧਤ ਮਹੰਤਾਂ ਦੀ ਵਿਰਾਸਤ ਵਿਚ ਆ ਗਈਆਂ ਅਤੇ ਇਸ ਤਰ੍ਹਾਂ ਜਾਇਦਾਦ ਉਤੇ ਉਨ੍ਹਾਂ ਦਾ ਪੱਕਾ ਕਬਜ਼ਾ ਮੰਨ ਲਿਆ ਗਿਆ। ਇਹ ਗੱਲ ਸਿੱਖ ਮਰਯਾਦਾ ਤੇ ਪਰੰਪਰਾ ਦੇ ਉਲਟ ਸੀ ਕਿਉਂਕਿ ਸਿੱਖੀ ਵਿਚ ਨਿਜਤਵ ਤੇ ਨਹੀਂ ਸਗੋਂ ਭਾਈਚਾਰਕ ਪਹਿਲੂ ਤੇ ਜ਼ੋਰ ਦਿੱਤਾ ਹੈ ਅਤੇ ਗੁਰਦੁਆਰੇ ਸਰਬ ਸੰਗਤ ਦੇ ਹਨ। ਸਿੱਖ ਧਰਮ ਅਨੁਸਾਰ ਜ਼ਾਤ ਵਰਣ ਦਾ ਭਿੰਨ-ਭੇਦ ਵੀ ਨਹੀਂ ਮੰਨਿਆ ਗਿਆ ਅਥਵਾ ਕੋਈ ਜਾਤ ਉਚੀ ਨੀਵੀਂ ਨਹੀਂ। ਗੁਰਦੁਆਰਿਆਂ ਦੇ ਮਹੰਤ, ਜੋ ਆਮ ਤੌਰ ਤੇ ਉਦਾਸੀ ਜਾਂ ਨਿਰਮਲੇ ਸਾਧੂ ਸਨ, ਹਿੰਦੂ ਵਿਚਾਰਧਾਰਾ ਤੋਂ ਪ੍ਰਭਾਵਤ ਸਨ ਤੇ ਉਚ-ਨੀਚ ਵਿਚ ਵਿਸ਼ਵਾਸ ਰੱਖਦੇ ਸਨ।

ਸਿੰਘ ਸਭਾ ਲਹਿਰ ਦੇ ਸਮੇਂ ਅਖੌਤੀ ਨੀਵੀਆਂ ਜਾਤਾਂ ਨੂੰ ਅਭੇਦ ਵਰਤਾਉਣ ਦੇ ਯਤਨ ਅਰੰਭ ਹੋ ਗਏ ਸਨ। ਇਸ ਗੱਲ ਦੀ ਮਹੰਤ ਤੇ ਪੁਜਾਰੀ ਵਿਰੋਧਤਾ ਕਰਦੇ ਸਨ। ਇਸ ਤੋਂ ਇਲਾਵਾ ਪੁਜਾਰੀਆਂ ਵਲੋਂ ਗੁਰਦੁਆਰਿਆਂ ਅੰਦਰ ਗੈਰ ਸਿੱਖ ਮਰਯਾਦਾ, ਜੈਸੀ ਕਿ ਹਿੰਦੂ ਮੰਦਰਾਂ ਵਿਚ ਹੁੰਦੀ ਹੈ, ਕੀਤੀ ਜਾਂਦੀ ਸੀ। ਸਿੱਖ ਸੰਗਤਾਂ ਵਲੋਂ ਗੁਰਦੁਆਰਿਆਂ ਨੂੰ ਆਪਣੇ ਪਰਬੰਧ ਹੇਠ ਲੈਣ ਦੇ ਕਾਰਨਾਂ ਵਿਚ ਇਹ ਉਪਰ ਦਿੱਤੀਆਂ ਸਾਰੀਆਂ ਗੱਲਾਂ ਸਨ।

੧੨ ਅਕਤੂਬਰ, ੧੯੨੦ ਨੂੰ ਕੁਝ ਸਿੰਘ, ਜੋ ਰਵਿਦਾਸੀਆਂ ਵਿਚੋਂ ਅੰਮ੍ਰਿਤ ਛਕ ਕੇ ਸਿੰਘ ਸਜੇ ਸਨ, ਦਰਬਾਰ ਸਾਹਿਬ ਅੰਮ੍ਰਿਤਸਰ ਪ੍ਰਸ਼ਾਦ ਭੇਟ ਕਰਨ ਆਏ ਤਾਂ ਪੁਜਾਰੀਆਂ ਨੇ ਉਨ੍ਹਾਂ ਦਾ ਲਿਆਂਦਾ ਪਰਸ਼ਾਦ ਪਰਵਾਨ ਨਾ ਕੀਤਾ। ਉਪਰੰਤ ਜਦੋਂ ਇਹ ਖ਼ਬਰ ਸਾਰੇ ਹੋਰ ਸਿੰਘਾਂ ਸਮੇਤ ਪ੍ਰਸ਼ਾਦ ਲੈ ਕੇ ਸ੍ਰੀ ਅਕਾਲ ਤਖਤ ਸਾਹਿਬ ਗਏ ਤਾਂ ਤਖਤ ਸੁੰਨਾ ਪਿਆ ਸੀ, ਪੁਜਾਰੀ ਉਥੇ ਹੀ ਨਹੀਂ ਸਨ। ਸਿੰਘਾਂ ਨੇ ਜਿਨ੍ਹਾਂ ਵਿਚ ਜਥੇਦਾਰ ਤੇਜਾ ਸਿੰਘ ਭੁਚਰ ਤੇ ਭਾਈ ਕਰਤਾਰ ਸਿੰਘ ਝੰਕਰ ਵੀ ਸ਼ਾਮਲ ਸਨ ਅਕਾਲ ਤਖਤ ਸਾਹਿਬ ਦਾ ਪਰਬੰਧ ਆਪਣੇ ਹੱਥ ਲੈ ਲਿਆ ਤੇ ਜਥੇਦਾਰ ਤੇਜਾ ਸਿੰਘ ਨੂੰ ਕੁਝ ਹੋਰ ਸਿੰਘਾਂ ਸਮੇਤ ਉਥੋਂ ਦੀ ਸੇਵਾ ਸੌਂਪ ਦਿੱਤੀ।

ਸ੍ਰੀ ਅਕਾਲ ਤਖਤ ਸਾਹਿਬ ਵਲੋਂ ੧੫ ਨਵੰਬਰ, ੧੯੨੦ ਨੂੰ ਇਕ ਪੰਥਕ ਇਕੱਠ ਬੁਲਾਇਆ ਗਿਆ ਜਿਸ ਵਿਚ ਸਾਰੇ ਜ਼ਿਲਿਆਂ ਵਿਚੋਂ ੧੭੫ ਸਿੰਘਾਂ ਦੀ ਇਕ ਕਮੇਟੀ ਗੁਰਦੁਆਰਿਆਂ ਦੇ ਪਰਬੰਧ ਲਈ ਨਿਯੁਕਤ ਕੀਤੀ ਗਈ ਜਿਸ ਦਾ ਨਾਮ ਸ਼੍ਰੋਮਣੀ

ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਧਰਿਆ ਗਿਆ। ਇਸ ਦੇ ਪਹਿਲੇ ਪ੍ਰਧਾਨ ਸ: ਸੁੰਦਰ ਸਿੰਘ ਜੀ ਮਜੀਠੀਆ, ਉਪ ਪ੍ਰਧਾਨ ਸਰਦਾਰ ਹਰਬੰਸ ਸਿੰਘ ਜੀ ਅਟਾਰੀ ਅਤੇ ਸਕੱਤਰ ਭਾਈ ਜਧ ਸਿੰਘ ਜੀ ਨੀਯਤ ਹੋਏ ਅਤੇ ਅੱਗੋਂ ਤੋਂ ਗੁਰਦੁਆਰਿਆਂ ਦੀ ਸੇਵਾ-ਸੰਭਾਲ ਦਾ ਕੰਮ ਇਸ ਕਮੇਟੀ ਦੀ ਅਗਿਆ ਅਧੀਨ ਸ਼ੁਰੂ ਕੀਤਾ ਗਿਆ।

"ਗੁ. ਪੰਜਾ ਸਾਹਿਬ ਦੇ ਕਬਜ਼ੇ ਸੰਬੰਧੀ 'ਅਕਾਲੀ' ਅਖਬਾਰ ਲਾਹੌਰ ਵਿਚ ਪੰਜਾ ਸਾਹਿਬ ਦੀ ਰੀਪੋਰਟ ਦੇ ਨਾਲ ਹੀ ਇਹ ਤਜਵੀਜ਼ ਛਪੀ ਸੀ ਕਿ ਇਕ ਜਥਾ ਕਾਇਮ ਕੀਤਾ ਜਾਏ ਜਿਸ ਦੇ ਘਟੇ ਘਟ ਦੋ ਸੌ ਜਵਾਨ ਹਮੇਸ਼ਾਂ ਅੰਮ੍ਰਿਤਸਰ ਰਹਿਣ ਜੋ ਗੁਰਦੁਆਰਿਆਂ ਦੇ ਕਬਜ਼ੇ ਲੈਣ ਵਿਚ ਸਹਾਈ ਹੋਣ। ਚੁਨਾਚਿ ੨੪ ਜਨਵਰੀ ੧੯੨੧ ਨੂੰ ਸ਼੍ਰੋਮਣੀ ਗੁਰਦੁਆਰਾ ਕਮੇਟੀ ਦੀ ਇਕੱਤਰਤਾ ਬੁਲਾਈ ਗਈ - ਮੈਂਬਰਾਂ ਤੋਂ ਇਲਾਵਾ ਹੋਰ ਭੀ ਬਹੁਤ ਸਿੰਘ ਹਾਜ਼ਰ ਹੋਏ। ਇਸ ਇਕੱਤਰਤਾ ਵਿਚ ਸ਼੍ਰੋਮਣੀ ਅਕਾਲੀ ਦਲ ਦੀ ਸਥਾਪਨਾ ਦਾ ਫੈਸਲਾ ਹੋਇਆ ਅਤੇ ਦਲ ਕਾਇਮ ਕੀਤਾ ਗਿਆ।"

ਵਿਸਥਾਰ ਲਈ ਮਾਂ ਅਰਜ਼ ਕਰਦਾ ਹਾਂ ਕਿ ਇਸ ਪੰਥਕ ਇਕੱਤਰਤਾ ਵਿਚ ਭਾਈ ਅਰਜਨ ਸਿੰਘ ਧੀਰ ਨੇ, ਜ਼ਿਲਾ ਅੰਮ੍ਰਿਤਸਰ ਵਲੋਂ, ਇਸ ਜਥੇਬੰਦੀ ਦਾ ਨਾਮ 'ਗੁਰਦੁਆਰਾ ਸੇਵਕ ਦਲ' ਤਜਵੀਜ਼ ਕੀਤਾ ਹੋਇਆ ਸੀ ਜੋ ਲੰਮੇਰੀ ਵਿਚਾਰ ਪਿਛੋਂ ਭਾਈ ਅਰਜਨ ਸਿੰਘ ਨੇ ਵਾਪਸ ਲੈ ਲਿਆ ਅਤੇ ਸਰਬ ਸੰਮਤੀ ਨਾਲ ਇਸ ਦਾ ਨਾਮ ਸ਼੍ਰੋਮਣੀ ਅਕਾਲੀ ਦਲ ਪਾਸ ਹੋਇਆ।

ਇਸੇ ਦੌਰਾਨ ਗੁਰਦੁਆਰਾ 'ਬਾਬੇ ਦੀ ਬੋਰ' ਸਿਆਲਕੋਟ ਅਤੇ 'ਸੱਚਾ ਸੌਦਾ' ਚੂਹੜਕਾਣਾ ਦੇ ਕਬਜ਼ੇ ਹੋ ਚੁਕੇ ਸਨ ਅਤੇ ਗੁਰਦੁਆਰਾ ਸੁਧਾਬ ਲਹਿਰ ਨੇ ਹੁਣ ਇਕ ਵਿਸ਼ਾਲ ਅੰਦੋਲਨ ਦਾ ਰੂਪ ਧਾਰ ਲਿਆ ਸੀ। ਇਹ ਲਹਿਰ ਧਾਰਮਿਕ ਸੁਧਾਰ ਦੇ ਨਾਲ ਨਾਲ ਰਾਜਸੀ ਜਾਗਰਤੀ ਅਤੇ ਰਾਜਸੀ ਸੰਘਰਸ਼ ਦਾ ਕਾਰਨ ਬਣੀ। ਸੰਘਰਸ਼ ਤੇਜ਼ ਹੁੰਦਾ ਗਿਆ ਅਤੇ ਸਿੱਟੇ ਵਜੋਂ ਇਕ ਪਾਸੇ ਸਿੱਖ ਨਿਤਰ ਆਏ ਅਤੇ ਦੂਜੇ ਪਾਸੇ ਮਹੰਤ ਅਤੇ ਉਨ੍ਹਾਂ ਦੀ ਪਿਮਾਇਤੀ ਅੰਗਰੇਜ਼ ਸਰਕਾਰ। ਇਨ੍ਹਾਂ ਵਿਚਕਾਰ ਸਭ ਤੋਂ ਵੱਡੀ ਟੱਕਰ ਨਨਕਾਣਾ ਸਾਹਿਬ ਦੇ ਸਾਕੇ 'ਤੇ ਹੋਈ ਜਿਸ ਵਿਚ ਬੇਅੰਤ ਸਿੱਖਾਂ ਨੇ ਸ਼ਹੀਦੀ ਪ੍ਰਾਪਤ ਕੀਤੀ ਅਤੇ ਮਹੰਤ ਤੇ ਅੰਗਰੇਜ਼ਾਂ ਨੂੰ ਹਾਰ ਦਾ ਮੂੰਹ ਵੇਖਣਾ ਪਿਆ। ਇਸ ਮਹਾਨ ਸਾਕੇ ਨੇ ਜਿਥੇ ਗੁਰਦੁਆਰਿਆਂ ਵਿਚੋਂ ਮਹੰਤਾਂ ਅਤੇ ਪੁਜਾਰੀਆਂ ਨੂੰ ਕੱਢ ਮਾਰਿਆ ਅਤੇ ਅੰਗਰੇਜ਼ਾਂ ਨੂੰ ਹਾਰ ਦਿੱਤੀ, ਉਥੇ ਹਿੰਦੁਸਤਾਨ ਦੀ ਆਜ਼ਾਦੀ ਦੀ ਜੰਗ ਨੂੰ ਵੀ ਤਿਖੇਰਾ ਕੀਤਾ। ਇਹ ਘਟਨਾ ਸਿੱਖਾਂ ਦੇ ਧਾਰਮਿਕ ਅਤੇ ਰਾਜਸੀ ਇਤਿਹਾਸ ਦੀ ਇਕ ਮਹਾਨ ਘਟਨਾ ਬਣ ਗਈ।

ਸ਼ਹੀਦੀ ਸਾਕਾ

ਸ਼੍ਰੋਮਣੀ ਕਮੇਟੀ ਦੀ ਸਥਾਪਤੀ ਨੇ ਥਾਉਂ ਥਾਈਂ ਗੁਰਦੁਆਰੇ ਮਹੰਤਾਂ ਤੋਂ ਛੁਡਾ ਕੇ ਕਮੇਟੀ ਦੇ ਸਪੁਰਦ ਕੀਤੇ ਜਾਣ ਲਈ ਉਤਸ਼ਾਹ ਪੈਦਾ ਕੀਤਾ। ਗੁਰਦੁਆਰਾ ਜਨਮ ਅਸਥਾਨ ਨਨਕਾਣਾ ਸਾਹਿਬ ਦੇ ਮਹੰਤ ਨਰੈਣ ਦਾਸ ਦੇ ਭੈੜੇ ਆਚਰਣ ਤੇ ਉਸ ਦੀਆਂ ਕਈ ਹੋਰ ਕਰਤੂਤਾਂ ਦੀ ਚਰਚਾ ਸਾਰੇ ਪੰਥ ਵਿਚ ਫੈਲੀ ਹੋਈ ਸੀ ਅਤੇ ਇਥੋਂ ਦੇ ਪ੍ਰਬੰਧ ਨੂੰ ਪੰਥਕ ਹੱਥਾਂ ਵਿਚ ਲਿਆਉਣ ਲਈ ਸਭ ਦੀ ਇੱਛਾ ਬੜੀ ਤੀਬਰ ਸੀ। ਮਹੰਤ ਨਾਲ ਸਮਝੌਤੇ ਦੀ ਗੱਲ-ਬਾਤ ਭੀ ਹੁੰਦੀ ਰਹੀ, ਜਿਸ ਵਿਚ ਜਥੇਦਾਰ ਕਰਤਾਰ ਸਿੰਘ ਝੱਬਰ ਤੇ ਸਰਦਾਰ ਬੂਟਾ ਸਿੰਘ ਵਕੀਲ ਸ਼ੇਖੂਪੁਰੇ ਦਾ ਵਧੇਰੇ ਭਾਗ ਸੀ, ਪਰ ਕਈ ਉਦਾਸੀ, ਮਹੰਤਾਂ ਨਾਲ ਗਠਜੋੜ ਕਰਨ ਲਈ, ਮਹੰਤ ਹਰ ਵਾਰ ਟਾਲ ਮਟੋਲੇ ਕਰਦਾ ਚਲਾ ਗਿਆ। ਸ਼੍ਰੋਮਣੀ ਕਮੇਟੀ ਨੇ ਇਸ ਗੱਲ-ਬਾਤ ਨੂੰ ਸਿਰੇ ਚੜ੍ਹਾਉਣ ਲਈ ਮੌਕੇ ਤੇ ਅਥਵਾ ਨਨਕਾਣਾ ਸਾਹਿਬ ਵਿਚ ੫, ੬ ਮਾਰਚ, ੧੯੨੧ ਨੂੰ ਪੰਥਕ ਮੁਖੀਆਂ ਤੇ ਕੁਝ ਕੌਮੀ ਲੀਡਰਾਂ ਦੀ ਇਕੱਤਰਤਾ ਬੁਲਾਈ। ਭਾਵੇਂ ਇਹ ਪ੍ਰਗਟਾਮ ਮਹੰਤ ਦੀ ਸਲਾਹ ਨਾਲ ਹੀ ਬਣਿਆ ਸੀ; ਪਰੰਤੂ ਮਹੰਤ ਆਪਣੇ ਨਿਜੀ ਸਲਾਹ ਕਾਰਾਂ ਦੇ ਮਸ਼ਵਰੇ ਨਾਲ ਅੰਦਰ-ਖਾਨੇ ਹੋਰ ਹੀ ਮਸੌਦੇ ਪਕਾ ਰਿਹਾ ਸੀ, ਜਿਸ ਵਿਚ ਉਸ ਨੂੰ ਸਰਕਾਰੀ ਅਫਸਰਾਂ, ਖਾਸ ਕਰ ਲਾਹੌਰ ਦੇ ਕਮਿਸ਼ਨਰ ਕਿੰਗ ਦੀ ਵੱਡੀ ਸਹਿ ਸੀ।

ਮਹੰਤ ਨੇ ਪੰਥਕ ਮੁਖੀਆਂ ਨਾਲ ਸੁਲਹ ਦੀ ਗੱਲ-ਬਾਤ ਤੰਗੀ ਹੋਈ ਸੀ। ਇਹ ਸੁਲਹ ਦੀ ਮੀਟਿੰਗ ੧੪ ਫਰਵਰੀ, ੧੯੨੧ ਨੂੰ ਸ਼ੇਖੂਪੁਰੇ ਸਰਦਾਰ ਬੂਟਾ ਸਿੰਘ ਵਕੀਲ ਦੀ ਕੋਠੀ ਹੋਈ ਸੀ; ਪਰੰਤੂ ਉਥੇ ਮਹੰਤ ਦਾ ਸੁਨੇਹਾ ਪੁੱਜਾ ਕਿ ਇਹ ਗੱਲ ੧੫ ਫਰਵਰੀ, ੧੯੨੧ ਨੂੰ ਲਾਹੌਰ ਆ ਕੇ ਕੀਤੀ ਜਾਵੇ। ਸਰਦਾਰ ਬੂਟਾ ਸਿੰਘ ਤੇ ਸ: ਕਰਤਾਰ ਸਿੰਘ ਝੱਬਰ ਲਾਹੌਰ ਵਿਚ 'ਲਾਇਲ ਗਜ਼ਟ' ਅਖ਼ਬਾਰ ਦੇ ਦਫ਼ਤਰ ਵਿਚ ਸਰਦਾਰ ਅਮਰ ਸਿੰਘ ਪਾਸ ਗਏ ਤੇ ਉਥੇ ਮਹੰਤ ਨੂੰ ਬੁਲਾ ਭੇਜਿਆ; ਪਰੰਤੂ ਝੱਬਰ ਜੀ ਦਾ ਸੂਹੀਆ ਅਵਤਾਰ ਸਿੰਘ, ਜੋ ਮਹੰਤ ਪਾਰਟੀ ਵਿਚ ਮਿਲਿਆ ਜੁਲਿਆ ਹੋਇਆ ਸੀ ਤੇ ਨਰੈਣ ਦਾਸ ਦੇ ਨਾਲ ਹੀ ਰਹਿੰਦਾ ਸੀ, ਉਨ੍ਹਾਂ ਨੂੰ ਉਚੇਚਾ ਆ ਕੇ ਮਿਲਿਆ ਅਤੇ ਉਸ ਨੇ ਦੱਸਿਆ ਕਿ ਕੱਲ੍ਹ ਰਾਤ ਮਹੰਤ ਨੇ ਆਪਣੇ ਰਾਮ ਗਲੀ ਵਾਲੇ ਮਕਾਨ ਵਿਚ ਇਕ ਗੁਪਤ ਮੀਟਿੰਗ ਕੀਤੀ ਸੀ, ਜਿਸ ਵਿਚ ਬੰਮਨ ਦਾ ਮਹੰਤ ਅਰਜਨ ਦਾਸ, ਬੱਘਿਆਂ ਵਾਲੇ ਦਾ ਜਗਨ ਨਾਥ, ਮਾਨਕ ਗੁਰਦੁਆਰੇ ਦਾ ਬਸੰਤ ਦਾਸ ਤੇ ਚਾਚ ਪੰਜ ਹੋਰ ਸਾਥੀ ਸਨ।

ਨਰੈਣ ਦਾਸ ਨੇ ਬਦਮਾਸਾਂ ਨੂੰ ਡੇਢ ਲੱਖ ਰੁਪਿਆ ਦੇਣਾ ਕੀਤਾ ਅਤੇ ਉਸ ਨੇ ਇਹ ਮਤਾ ਪਕਾਇਆ, "ਉਹ ਬਦਮਾਸ ੧੨ ਭਗੋੜੇ ਕਾਤਲ ਨਾਲ ਲੈ ਕੇ ੬ ਮਾਰਚ ਨੂੰ ਨਨਕਾਣਾ ਸਾਹਿਬ ਪੁਜਣ ਜਿਸ ਵੇਲੇ ਕਿ ਪੰਥਕ ਮੁਖੀਆਂ ਦਾ ਇਕੱਠ ਜਨਮ ਅਸਥਾਨ ਵਿਚ ਹੋ ਰਿਹਾ ਹੋਵੇਗਾ। ਇਹ ਅਚਾਨਕ ਹੱਲਾ ਕਰਕੇ ਉਨ੍ਹਾਂ ਤੇ ਪੈ ਜਾਣ ਅਤੇ ਸਭ ਨੂੰ ਮਾਰ ਕੇ ਘੋੜੇ ਭਜਾ

ਕੇ ਨੱਠ ਜਾਣ। ਮਹੰਤ ਤੇ ਉਸ ਦੇ ਆਦਮੀ, ਫੜ ਲੈ, ਫੜ ਲੈ, ਮਾਰੇ ਗਏ, ਮਾਰੇ ਗਏ, ਕਹਿੰਦੇ ਇਨ੍ਹਾਂ ਦਾ ਪਿੱਛਾ ਕਰਨਗੇ। ਦੂਜੇ ਬੰਨੇ ੬ ਮਾਰਚ ਤੱਕ ਮਹੰਤ ਸੁਲਾਹ ਸਵਾਈ ਦੀ ਗੱਲ ਵੀ ਕਰਦਾ ਰਹੇਗਾ।”

ਇਸ ਰੀਪੋਰਟ ਨੇ ਝੱਬਰ ਤੇ ਉਨ੍ਹਾਂ ਦੇ ਸਾਥੀਆਂ ਦੀਆਂ ਅੱਖਾਂ ਖੋਲ੍ਹ ਦਿੱਤੀਆਂ। ਇਤਨੇ ਚਿਰ ਤਕ ਮਹੰਤ ਨੂੰ ਬੁਲਾਉਣ ਗਿਆ ਆਦਮੀ ਵੀ ਵਾਪਸ ਪੁੱਜ ਗਿਆ ਤੇ ਉਸ ਨੇ ਦੱਸਿਆ ਕਿ ਮਹੰਤ ਕਹਿੰਦਾ ਹੈ, “ਹੁਣ ਤਾਂ ਮੈਂ ਬੇਦੀ ਕਰਤਾਰ ਸਿੰਘ ਦੀ ਕੋਠੀ ਜਾ ਰਿਹਾ ਹਾਂ, ਐਸ ਵੇਲੇ ਮੇਰਾ ਆਉਣ ਨਹੀਂ ਹੁੰਦਾ।”

ਇਸ ਇਤਲਾਹ ਨੇ ਵੀ ਸੂਹੀਏ ਦੀ ਰੀਪੋਰਟ ਦੀ ਪੁਸ਼ਟੀ ਕੀਤੀ ਅਤੇ ਝੱਬਰ ਉਸੇ ਵੇਲੇ ਗੱਡੀ ਚੜ੍ਹ ਕੇ ਸਿੱਧਾ ਚੂਹੜਕਾਣੇ ਗੁਰਦੁਆਰੇ ‘ਖਰਾ ਸੌਦਾ’ ਪੁੱਜਾ। ਉਸ ਨੇ ਆਪਣੇ ਜਥੇ ਦੇ ਮੁਖੀ ਆਦਮੀਆਂ ਨੂੰ ਸਾਰੀ ਗੱਲ ਦੱਸੀ ਅਤੇ ਪ੍ਰੋਗਰਾਮ ਬਣਾਇਆ ਕਿ ੧੯ ਤੇ ੨੦ ਫਰਵਰੀ ਨੂੰ ਜਦੋਂ ਲਾਹੌਰ ਵਿਚ ਸਨਾਤਨ ਸਿੱਖ ਕਾਨਫਰੰਸ ਹੋਣੀ ਹੈ ਤੇ ਜਿਸ ਵਿਚ ਮਹੰਤ ਨਰੈਣ ਦਾਸ ਨੇ ਭੀ ਜਾਣਾ ਹੈ, ਗੁਰਦੁਆਰਾ ਜਨਮ ਅਸਥਾਨ ਤੇ ਕਬਜ਼ਾ ਕਰਨ ਦਾ ਚੰਗਾ ਮੌਕਾ ਹੋਵੇਗਾ। ਇਸ ਦੀ ਸਲਾਹ-ਬਾਰੇ ਖਾਲਸਾ ਦੀਵਾਨ ਦੇ ਮੁਖੀਆਂ, ਭਾਈ ਲਛਮਣ ਸਿੰਘ, ਟਹਿਲ ਸਿੰਘ ਆਦਿ ਅਤੇ ਲਾਇਲਪੁਰ ਤੋਂ ਭਾਈ ਬੂਟਾ ਸਿੰਘ, ਚੱਕ ਨੰ: ੨੦੪ ਅਤੇ ਸੰਤ ਤੇਜਾ ਸਿੰਘ, ਜੋ ਦੋਵੇਂ ਨਨਕਾਣਾ ਸਾਹਿਬ ਦੇ ਕਬਜ਼ੇ ਸਮੇਂ ਸਾਥ ਦੇਣ ਲਈ ਕਿਹਾ ਕਰਦੇ ਸਨ, ਨਾਲ ਕਰਕੇ ਫੈਸਲਾ ਹੋਇਆ ਕਿ ੧੦ ਫਰਵਰੀ ਮੁਤਾਬਕ ੨੦ ਫਰਵਰੀ, ੧੯੨੧ ਨੂੰ ਚਾਰ ਪੰਜ ਹਜ਼ਾਰ ਦਾ ਜਥਾ ਲੈ ਕੇ ਨਨਕਾਣਾ ਸਾਹਿਬ ਪੁੱਜਿਆ ਜਾਵੇ। ਚੁਨਾਚਿ ਇਨ੍ਹਾਂ ਸਾਰਿਆਂ ਜਥੇਦਾਰਾਂ ਵਿਚਾਲੇ ਇਹ ਸਲਾਹ ਪੱਕੀ ਹੋ ਗਈ। ਭਾਈ ਲਛਮਣ ਸਿੰਘ ਹੋਰਾਂ ਦੇ ਜਥੇ ਨੇ ਧਾਰੋਵਾਲ ਤੋਂ ਚਲ ਕੇ ਝੱਬਰ ਦੇ ਜਥੇ ਨੂੰ ਨਨਕਾਣਾ ਸਾਹਿਬ ਤੋਂ ਪੰਜ ਮੀਲ ਦੀ ਵਿਥ ਉੱਤੇ ਚੰਦਰ ਕੋਟ ਦੀ ਝਾਲ ਤੇ ਮਿਲਣਾ ਸੀ ਅਤੇ ਲਾਇਲਪੁਰ ਤੋਂ ਆਏ ਸਿੰਘਾਂ ਨੇ ਇਨ੍ਹਾਂ ਨੂੰ ੨੦ ਫਰਵਰੀ ਸਵੇਰੇ ਚਾਰ ਵਜੇ ਨਨਕਾਣਾ ਸਾਹਿਬ ਦੇ ਲਾਗੇ ਭੱਠਿਆਂ ਤੇ ਮਿਲਣਾ ਸੀ। ਫੇਰ ਇਹਨਾਂ ਸਭਨਾਂ ਨੇ ਗੁਰਦੁਆਰਾ ਜਨਮ ਅਸਥਾਨ ਪੰਜ ਵਜੇ ਸਵੇਰੇ ਪੁੱਜਣਾ ਸੀ।

ਇਹ ਚਾਹੁੰਦੇ ਸਨ ਕਿ ਇਹ ਪ੍ਰੋਗਰਾਮ ਸ਼੍ਰੋਮਣੀ ਕਮੇਟੀ ਤੋਂ ਗੁਪਤ ਹੀ ਰਹੇ ਕਿਉਂਕਿ ੬ ਮਾਰਚ ਵਾਲੇ ਇਕੱਠ ਦੇ ਸਨਮੁਖ ਕਮੇਟੀ ਨੇ ਇਨ੍ਹਾਂ ਨੂੰ ਅਜੇਹਾ ਕਰਨ ਦੀ ਆਗਿਆ ਨਹੀਂ ਸੀ ਦੇਣੀ; ਪਰੰਤੂ ਕਿਸੇ ਤਰ੍ਹਾਂ ਮਾਸਟਰ ਤਾਰਾ ਸਿੰਘ ਤੇ ਸਰਦਾਰ ਤੇਜਾ ਸਿੰਘ ਸਮੁੰਦਰੀ ਨੂੰ, ਜੋ ਲਾਇਲਪੁਰ ਗਏ ਹੋਏ ਸਨ, ਇਸ ਪ੍ਰੋਗਰਾਮ ਦਾ ਪਤਾ ਲਗ ਗਿਆ। ਉਨ੍ਹਾਂ ੧੯ ਫਰਵਰੀ ਸਵੇਰੇ ਪੰਜ ਵਜੇ ਚੂਹੜਕਾਣੇ ਤੋਂ ਲੰਘਦੇ ਹੋਏ ਸਰਦਾਰ ਸੁੱਚਾ ਸਿੰਘ ਜੈਦ ਚੱਕ ਵਾਲੇ ਦੋਹੱਥੀ ਝੱਬਰ ਨੂੰ ਜਥਾ ਨਾ ਲੈ ਜਾਣ ਦਾ ਸੁਨੇਹਾ ਭੇਜਿਆ ਅਤੇ ਫਿਰ ਲਾਹੌਰ ਪੁੱਜ ਕੇ ਉਥੋਂ ਇਸੇ ਕੰਮ ਹਿਤ ਭਾਈ ਦਲੀਪ ਸਿੰਘ ਜੀ ਸਾਨੂੰਵਾਲ ਤੇ ਸ: ਜਸਵੰਤ ਸਿੰਘ

ਝਬਾਲ ਨੂੰ ਚੂਹੜਕਾਣੇ ਭੇਜਿਆ। ਇਸ ਵੇਲੇ ਤਕ ਵਿਰਕਾਇਤ ਦੇ ਬਹੁਤ ਸਾਰੇ ਸਿੰਘ ਪੁਜ ਚੁਕੇ ਸਨ। ਸੰਤ ਤੇਜਾ ਸਿੰਘ (ਸਾਬਕਾ ਹੈੱਡ ਗ੍ਰੰਥੀ ਸ੍ਰੀ ਨਨਕਾਣਾ ਸਾਹਿਬ) ਭੀ ਲਾਇਲਪੁਰ ਤੋਂ ੬੦ ਸਿੰਘਾਂ ਸਮੇਤ ਪੁਜੇ ਹੋਏ ਸਨ ਅਤੇ ਜਥਾ ਸ਼ਾਮ ਪਈ ਨਨਕਾਣਾ ਸਾਹਿਬ ਵਲ ਜੋ ਇਥੋਂ ੧੫ ਕੋਹ ਹੈ, ਤੁਰਨ ਦੇ ਆਹਰ ਵਿਚ ਸੀ। ਉਸ ਵੇਲੇ ਭਾਈ ਦਲੀਪ ਸਿੰਘ ਹੋਰੀ ਜਥੇ ਨੂੰ ਰੋਕਣ ਦਾ ਹੁਕਮ ਲੈ ਕੇ ਉਥੇ ਪੁਜੇ।

ਲੰਮੀ ਵਿਚਾਰ ਮਗਰੋਂ ਸੰਤ ਤੇਜਾ ਸਿੰਘ ਨੇ ਕਿਹਾ— “ਝੱਬਰ ਸਾਹਿਬ ! ਜੇ ਤੁਸੀਂ ਸ਼੍ਰੋਮਣੀ ਪੰਥਕ ਜਥੇ ਦੇ ਹੁਕਮ ਦੀ ਉਲੰਘਣਾ ਕਰਕੇ ਨਨਕਾਣਾ ਸਾਹਿਬ ਜਥਾ ਲੈ ਗਏ ਤਾਂ ਤੁਸੀਂ ਪੰਥ ਅਤੇ ਗੁਰੂ ਦੇ ਦੇਣਦਾਰ ਹੋਵੋਗੇ।”

ਝੱਬਰ ਲਈ ਇਹ ਅਖੀਰਲੀ ਸਹੁੰ ਸੀ। ਝੱਬਰ ਨੇ ਕਿਹਾ— “ਆਪੋ ਵਿਚ ਹੋਏ ਫੈਸਲੇ ਅਨੁਸਾਰ ਜੇਕਰ ਜਥੇਦਾਰ ਲਛਮਣ ਸਿੰਘ ਹੋਰੀ ਜਾਂ ਹੋਰ ਸਿੰਘ ਨਨਕਾਣਾ ਸਾਹਿਬ ਪੁਜ ਗਏ ਪਰ ਅਸੀਂ ਨਾ ਗਏ, ਤਾਂ ਜੋ ਨੁਕਸਾਨ ਹੋਇਆ ਉਸ ਦਾ ਕੋਣ ਜ਼ਿੰਮੇਵਾਰ ਹੋਵੇਗਾ?”

ਭਾਈ ਦਲੀਪ ਸਿੰਘ ਨੇ ਛਾਤੀ ਠੱਕਦੇ ਹੋਏ ਝੱਟ ਕਹਿ ਦਿੱਤਾ, “ਉਨ੍ਹਾਂ ਨੂੰ ਰੋਕ ਲੈਣ ਦੀ ਮੇਰੀ ਜ਼ਿੰਮੇਵਾਰੀ ਰਹੀ।”

ਅਖੀਰ ਇਕ ਚਿੱਠੀ ਲਿਖੀ ਗਈ, ਜਿਸ ਉੱਤੇ ਭਾਈ ਦਲੀਪ ਸਿੰਘ, ਸਰਦਾਰ ਜਸਵੰਤ ਸਿੰਘ ਝਬਾਲ ਆਦਿ ਛੇ ਸਿੰਘਾਂ ਨੇ ਦਸਖਤ ਕੀਤੇ ਤੇ ਚਾਰ ਘੋੜ ਸਵਾਰ, ਜਿਨ੍ਹਾਂ ਵਿਚ ਇਕ ਭਾਈ ਦਲੀਪ ਸਿੰਘ ਸਨ, ਜਥੇਦਾਰ ਲਛਮਣ ਸਿੰਘ ਜੀ ਦੇ ਜਥੇ ਨੂੰ ਰੋਕਣ ਲਈ ਤੁਰ ਪਏ। ਇਹ ਚੰਦਰ ਕੋਟ ਤੇ ਉਸ ਤੋਂ ਅੱਗੇ ਕਈ ਥਾਈਂ ਸਾਰੀ ਰਾਤ ਜਥੇ ਦੀ ਭਾਲ ਵਿਚ ਫਿਰਦੇ ਰਹੇ। ਜੋ ਜਥੇ ਜਾਂ ਇਕੱਲੇ ਦੁਕੱਲੇ ਸਿੰਘ ਮਿਲੇ ਉਨ੍ਹਾਂ ਨੂੰ ਨਨਕਾਣਾ ਸਾਹਿਬ ਜਾਣੋਂ ਵਰਜਿਆ, ਪਰੰਤੂ ਭਾਈ ਲਛਮਣ ਸਿੰਘ ਜੀ ਦਾ ਜਥਾ ਇਨ੍ਹਾਂ ਨੂੰ ਨਾ ਮਿਲਿਆ।

ਅੰਮ੍ਰਿਤ ਵੇਲੇ ਚਾਰ ਵਜੇ ਦੇ ਕਰੀਬ ਇਹ ਨਨਕਾਣੇ ਸਾਹਿਬ ਲਾਗੇ ਪੁਜ ਗਏ। ਇਥੇ ਭੀ ਜਥੇ ਦੇ ਆਉਣ ਦੇ ਕੋਈ ਨਿਸ਼ਾਨ ਨਹੀਂ ਸਨ। ਅਖੀਰ ਭਾਈ ਦਲੀਪ ਸਿੰਘ ਜੀ ਸਾਰੀ ਰਾਤ ਦੇ ਸਫਰ ਤੇ ਉਨੀਂਦੇ ਦੇ ਥੱਕੇ ਹੋਏ ਸਰਦਾਰ ਉਤਮ ਸਿੰਘ ਦੇ ਕਾਰਖਾਨੇ ਗਏ ਅਤੇ ਉਥੋਂ ਭਾਈ ਵਰਿਆਮ ਸਿੰਘ ਭੱਜੀਏ ਵਾਲੇ ਨੂੰ, ਜੋ ਝੱਬਰ ਜੀ ਵਲੋਂ ਸੂਹੀਏ ਦੇ ਤੌਰ ਤੇ ਨਨਕਾਣਾ ਸਾਹਿਬ ਛੱਡਿਆ ਹੋਇਆ ਸੀ ਅਤੇ ਜੋ ਸਰਦਾਰ ਉਤਮ ਸਿੰਘ ਪਾਸ ਫਰਜ਼ੀ ਮੁਨਸ਼ੀ ਬਣ ਕੇ ਆਪਣੀ ਸੇਵਾ ਨਿਭਾਹ ਰਿਹਾ ਸੀ, ਜਥੇ ਨੂੰ ਜਾਣੋਂ ਰੋਕਣ ਵਾਲੀ ਚਿੱਠੀ ਦੇ ਕੇ ਜਨਮ-ਅਸਥਾਨ ਨੂੰ ਆਉਂਦੇ ਰਾਹਾਂ ਉੱਤੇ ਜਥੇ ਦੀ ਭਾਲ ਕਰਨ ਨੂੰ ਤੋਰਿਆ।

ਉਧਰ ਭਾਈ ਲਛਮਣ ਸਿੰਘ ਤੇ ਭਾਈ ਟਹਿਲ ਸਿੰਘ ਹੋਰੀ ਝੱਬਰ ਜੀ ਨਾਲ ੧੦ ਵੱਗਣ ਦਾ ਦਿਨ ਮਿਥ ਲੈਣ ਉਪਰੰਤ ਆਪਣੇ ਇਲਾਕੇ ਵਿਚ ਉਨ੍ਹਾਂ ਸਾਰੇ ਸੱਜਣਾਂ ਪਾਸ

ਪਿੰਡ ਪਿੰਡ ਤੇ ਘਰੋ-ਘਰ ਫਿਰ ਰਹੇ ਸਨ, ਜਿਨ੍ਹਾਂ ਨੇ ਨਨਕਾਣਾ ਸਾਹਿਬ ਦੇ ਗੁਰਦੁਆਰੇ ਦੀ ਸੇਵਾ ਵਿਚ ਆਪਣੇ ਸਿਰ ਲਾ ਦੇਣ ਦਾ ਪ੍ਰਣ ਲਿਆ ਹੋਇਆ ਸੀ। ਇਨ੍ਹਾਂ ਨੇ ਦੋ ਦਿਨ ਵਿਚ ਹੀ ਸਭ ਨੂੰ ਨਨਕਾਣਾ ਸਾਹਿਬ ਜਾਣ ਦੇ ਪ੍ਰਗਰਮ ਦੀ ਇਤਲਾਹ ਦੇ ਕੇ ਸਭ ਲਈ ਉਹ ਥਾਵਾਂ ਤੇ ਸਮੇਂ ਨਿਯਤ ਕਰ ਦਿਤੇ ਸਨ, ਜਿਥੇ ਤੇ ਜਦੋਂ ਉਨ੍ਹਾਂ ਨੇ ਭਾਈ ਲਛਮਣ ਸਿੰਘ ਹੋਰਾਂ ਦੇ ਜਥੇ ਨਾਲ ਆ ਕੇ ਮਿਲਣਾ ਸੀ।

ਭਾਈ ਲਛਮਣ ਸਿੰਘ ਜੀ ੨੨ ਹੋਰ ਸਿੰਘ-ਸਿੰਘਣੀਆਂ ਸਮੇਤ ੯ ਫੱਗਣ ਰਾਤ ਦੇ ਸਾਢੇ ਅੱਠ ਵਜੇ ਆਪਣੇ ਪਿੰਡ ਧਾਰੋਵਾਲ ਤੋਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਹਜ਼ੂਰ ਅਰਦਾਸ ਸੋਧ ਤੇ ਹੁਕਮ ਲੈ ਕੇ ਨਜ਼ਮਪੁਰ ਦੇਵਾ ਸਿੰਘ ਵਾਲਾ ਨੂੰ ਤੁਰੇ। ਇਥੋਂ ਇਨ੍ਹਾਂ ਦੇ ਨਾਲ ਭਾਈ ਟਹਿਲ ਸਿੰਘ ਹੋਰ ਸਾਥੀਆਂ ਸਮੇਤ ਆ ਕੇ ਮਿਲੇ ਅਤੇ ਰਾਤ ਦੇ ਠੀਕ ਦਸ ਵਜੇ ਇਨ੍ਹਾਂ ਸਾਰੇ ਸਿੰਘਾਂ ਨੇ ਇਥੋਂ ਕੂਚ ਕੀਤਾ। ਜਰਮੀ ਭੱਲੇ, ਚੱਕ ਕੋਟਲਾ, ਕਾਹਲਵਾਂ, ਕਾਵਾਂ ਵਾਲੀ, ਭੋਲੇ ਚੱਕ ਤੋਂ ਹੁੰਦੇ ਹੋਏ ਨਹਿਰ ਦੇ ਬੰਗਲੇ, ਮੋਹਲਣ, ਜੋ ਨਨਕਾਣਾ ਸਾਹਿਬ ਤੋਂ ਕੇਵਲ ੬ ਮੀਲ ਹੈ, ਪੁੱਜੇ। ਰਸਤੇ ਵਿਚ ਥਾਉਂ ਥਾਈਂ ਹੋਰ ਸਿੰਘ ਜਥੇ ਨਾਲ ਮਿਲਦੇ ਗਏ।

ਮੋਹਲਣ ਪਹੁੰਚ ਕੇ ਜਥੇ ਨੇ ਥੋੜਾ ਚਿਰ ਆਰਾਮ ਕੀਤਾ। ਇਥੋਂ ਚੰਦਰ ਕੋਟ ਦੀ ਝਾਲ ਕੇਵਲ ਦੋ ਮੀਲ ਪੂਰਬ ਦੇ ਰੁਖ ਸੀ ਅਤੇ ਨਨਕਾਣਾ ਸਾਹਿਬ ਛੇ ਮੀਲ ਦੱਖਣ ਵਲ। ਇਨ੍ਹਾਂ ਇਹ ਸੋਚ ਕੇ ਕਿ ਚੰਦਰ ਕੋਟ ਵਲ ਜਾਣ ਨਾਲ ਐਵੇਂ ਦੋ ਮੀਲ ਵਾਧੂ ਪੰਧ ਪਵੇਗਾ, ਫੈਸਲਾ ਕੀਤਾ ਕਿ ਇਹ ਜਥਾ ਇਥੇ ਹੀ ਅਟਕੇ ਅਤੇ ਕੁਝ ਸਿੰਘ ਚੰਦਰ ਕੋਟ ਜਾ ਕੇ ਝੱਬਰ ਦੇ ਜਥੇ ਦਾ ਪਤਾ ਕਰ ਆਉਣ। ਦੁਨਾਂਚਿ ਇਹ ਪਤਾ ਕਰਨ ਦੀ ਡਿਊਟੀ ਜਥੇ ਦੇ ਸਕੱਤਰ ਭਾਈ ਦਿਆਲ ਸਿੰਘ ਦੀ ਲਗਾਈ ਗਈ ਜੋ ਪੰਜ ਸਿੰਘਾਂ ਸਮੇਤ ਨਹਿਰੇ ਨਹਿਰ ਚੰਦਰ ਕੋਟ ਵਲ ਤੁਰ ਗਏ।

ਇਨ੍ਹਾਂ ਨੂੰ ਗਿਆਂ ਬੋੜਾ ਚਿਰ ਹੀ ਹੋਇਆ ਸੀ ਕਿ ਭਾਈ ਟਹਿਲ ਸਿੰਘ ਨੇ ਕਿਹਾ, "ਸਾਨੂੰ ਏਥੇ ਬਹਿ ਕੇ ਸਮਾਂ ਨਹੀਂ ਗੁਆਉਣਾ ਚਾਹੀਦਾ, ਜਦੋਂ ਅਸੀਂ ਆਪਣੇ ਘਰ ਤੋਂ ਨਨਕਾਣਾ ਸਾਹਿਬ ਵਿਖੇ ਸ਼ਹੀਦ ਹੋਣ ਦਾ ਪ੍ਰਣ ਕਰਕੇ ਤੁਰੇ ਹਾਂ, ਤਾਂ ਕਿਸੇ ਦੀ ਉਡੀਕ ਕਰਨੀ ਜਾਂ ਏਧਰ ਓਧਰ ਦੀਆਂ ਵਿਹਲੀਆਂ ਉਹਲਾਂ ਤੱਕਣੀਆਂ ਸਾਡੇ ਲਈ ਠੀਕ ਨਹੀਂ। ਸਾਨੂੰ ਚਾਹੀਦਾ ਹੈ ਕਿ ਅਸੀਂ ਨਨਕਾਣਾ ਸਾਹਿਬ ਨੂੰ ਤੁਰ ਚਲੀਏ। ਜਿਸ ਕਿਸੇ ਸਾਡੇ ਨਾਲ ਚਲਣਾ ਹੋਇਆ, ਰਸਤੇ ਵਿਚ ਆ ਮਿਲੇਗਾ।"

ਇਹ ਕਹਿੰਦੇ ਹੋਏ ਉਹ ਆਪ ਉਠ ਖੜੇ ਹੋਏ, ਬਾਕੀ ਸਿੰਘ ਵੀ ਤਿਆਰ ਹੋ ਪਏ ਅਤੇ ਇਹ ਸਾਰੇ ਚੰਦਰ ਕੋਟ ਮਿਲਣ ਵਾਲੇ ਜਥੇ ਦੀ ਉਡੀਕ ਕੀਤੇ ਬਿਨਾਂ ਹੀ ਨਨਕਾਣਾ ਸਾਹਿਬ ਨੂੰ ਤੁਰ ਪਏ। ਥੋੜੀ ਦੂਰ ਜਾ ਕੇ, ਜਿਥੋਂ ਨਨਕਾਣਾ ਸਾਹਿਬ ਦੀ ਜ਼ਮੀਨ ਦੀ ਹੱਦ ਸ਼ੁਰੂ ਹੁੰਦੀ ਹੈ, ਸਾਰਿਆਂ ਨੇ ਬੈਠ ਕੇ ਭਾਈ ਲਛਮਣ ਸਿੰਘ ਨੂੰ ਆਪਣਾ ਜਥੇਦਾਰ ਚੁਣਿਆ ਤੇ ਜਥਾ ਅੱਗੇ ਚੱਲ ਪਿਆ। ਰਾਤ ਦੀ ਇਕੱਲ ਤੇ ਖਾਮੋਸੀ ਅੰਦਰ ਰਵਾਂ ਰਵੀਂ ਤੁਰਦਾ ਜਥਾ

ਬੋਝੇ ਚਿਰ ਵਿਚ ਹੀ ਨਨਕਾਣਾ ਸਾਹਿਬ ਦੇ ਨੇੜੇ ਮੌਜੂਦਾ ਤਹਿਸੀਲ ਵਾਲੇ ਥਾਉਂ ਪੁਜ ਗਿਆ। ਰਸਤੇ ਵਿਚ ਕੋਟ ਦਰਬਾਰ ਦੀ ਜੂਹ ਵਿਚ ਜਾ ਕੇ ਇਕ ਵੇਰ ਸਾਰੇ ਜਥੇ ਨੂੰ ਰੋਕ ਕੇ, ਭਾਈ ਲਛਮਣ ਸਿੰਘ ਜੀ ਨੇ ਸਾਰੇ ਸਿੰਘਾਂ ਪਾਸੋਂ ਹੱਥ ਨਾ ਉਠਾਉਣ ਅਤੇ ਸ਼ਾਂਤਮਈ ਰਹਿੰਦੇ ਹੋਏ ਸ਼ਹੀਦੀ ਪ੍ਰਾਪਤ ਕਰਨ ਦਾ ਪ੍ਰਣ ਲਿਆ ਸੀ। ਇਹ ਪ੍ਰਣ ਇਥੇ ਫਿਰ ਦੋਹਰਾਇਆ ਗਿਆ ਅਤੇ ਇਥੇ ਭਾਈ ਲਛਮਣ ਸਿੰਘ ਦੀ ਸਿੰਘਣੀ ਬੀਬੀ ਇੰਦਰ ਕੌਰ ਅਤੇ ਹੋਰ ਬੀਬੀਆਂ ਨੂੰ ਜੋ ਸ਼ੁਰੂ ਤੋਂ ਹੀ ਜਥੇ ਦੇ ਨਾਲ ਆਈਆਂ ਸਨ, ਭਾਈ ਹਾਕਮ ਸਿੰਘ ਨਾਲ ਗੁਰਦੁਆਰਾ ਤੰਬੂ ਸਾਹਿਬ ਵਲ ਭੇਜ ਦਿੱਤਾ ਗਿਆ। ਇਸ ਸਮੇਂ ਭਾਈ ਟਹਿਲ ਸਿੰਘ ਨੇ ਆਪਣੀ ਜੇਬ ਵਿਚੋਂ ੧੮/- ਰੁਪਏ ਕੱਢ ਕੇ ਬੀਬੀ ਇੰਦਰ ਕੌਰ ਨੂੰ ਦੇਂਦੇ ਹੋਏ ਕਿਹਾ, "ਤੁਹਾਡੇ ਵਰਗੀਆਂ ਭੈਣਾਂ ਸ਼ਹੀਦੀ ਪਿਛੋਂ ਸਾਡੇ ਨਮਿੱਤ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪਾਠ ਕਰਾ ਦੇਣਗੀਆਂ।"

ਜਥੇਦਾਰ ਨੇ ਸੰਖੇਪ ਸ਼ਬਦਾਂ ਵਿਚ ਅਰਦਾਸਾ ਸੋਧਿਆ - "ਗੁਰੂ ਨਾਨਕ ! ਤੇਰੇ ਦਰ ਦੇ ਕ੍ਰਕਰ ਤੇਰੇ ਦਰਸ਼ਨਾਂ ਨੂੰ ਆਏ ਹਾਂ ਤੇ ਇਰਾਦਾ ਧਾਰਿਆ ਏ ਤੇਰੇ ਦਰਬਾਰ ਅੰਦਰ ਹੋ ਰਹੀਆਂ ਕੁਰੀਤੀਆਂ ਨੂੰ ਆਪਣਾ ਖ਼ੂਨ ਪਾ ਕੇ ਧੋਣ ਦਾ। ਬਲ ਬਖਸ਼ੋ ਕਿ ਅਸੀਂ ਆਪਣੇ ਇਰਾਦੇ ਵਿਚ ਸਫਲ ਹੋਈਏ ਤੇ ਇਹ ਮਿੱਟੀ ਦੀਆਂ ਮੜੌਲੀਆਂ ਤੇਰੇ ਚਰਨਾਂ ਵਿਚ ਲਗ ਜਾਣ।"

ਹੁਣ ਜਥਾ ਅੱਗੇ ਵਧਣ ਹੀ ਲਗਾ ਸੀ ਕਿ ਭਾਈ ਵਰਿਆਮ ਸਿੰਘ ਭੱਜੀਆਂ ਵਾਲੇ, ਜੋ ਜਥੇ ਦੀ ਭਾਲ ਵਿਚ ਫਿਰ ਰਹੇ ਸਨ, ਇਥੇ ਪੁਜ ਗਏ ਅਤੇ ਭਾਈ ਲਛਮਣ ਸਿੰਘ ਜੀ ਨੂੰ ਸ਼੍ਰੋਮਣੀ ਗੁਰਦੁਆਰਾ ਕਮੇਟੀ ਦੇ ਫੈਸਲੇ ਅਨੁਸਾਰ ਸੱਚੇ ਸੌਦੇ ਤੋਂ ਛੇ ਸਿੰਘਾਂ ਦੇ ਦਸਖਤਾਂ ਵਾਲੀ ਚਿੱਠੀ ਅਤੇ ਹੋਰ ਸਾਰੇ ਜਥਿਆਂ ਦੇ ਹੁਕ ਜਾਣ ਦੀ ਖਬਰ ਦਿੱਤੀ। ਇਸ ਗੱਲ ਨੇ ਜਥੇ ਦੇ ਸਿੰਘਾਂ ਨੂੰ ਇਕ ਅਜੀਬ ਕਿਸਮ ਦੀ ਦੁਚਿੱਤੀ ਵਿਚ ਪਾ ਦਿੱਤਾ ਅਤੇ ਨਵੇਂ ਪੈਦਾ ਹੋਏ ਹਾਲਾਤ ਤੇ ਵਿਚਾਰ ਹੋਣੀ ਸ਼ੁਰੂ ਹੋਈ।

ਸਮਾਂ ਬਹੁਤ ਬੋਝਾ ਸੀ ਅਤੇ ਪ੍ਰਭਾਤ ਦੀ ਲੰਮਾ ਸਾਹਮਣੇ ਰਾਤ ਦਾ ਹਨੇਰਾ ਪਖ਼ਾ-ਫਿਨਾਂ ਵਿਚ ਉਡਦਾ ਜਾ ਰਿਹਾ ਸੀ। ਅਜਿਹੇ ਸਮੇਂ ਲੰਮੀਆਂ ਵਿਚਾਰਾਂ ਨਹੀਂ ਹੋਇਆ ਕਰਦੀਆਂ ਅਤੇ ਨਾ ਹਾਲਾਤ ਹੀ ਅਜਿਹਾ ਕਰਨ ਦੀ ਇਜਾਜ਼ਤ ਦੇਂਦੇ ਹਨ। ਇਕ ਬੰਨੇ ਸ਼੍ਰੋਮਣੀ ਕਮੇਟੀ ਅਤੇ ਪੰਥ ਦਾ ਨਾ ਜਾਣ ਦਾ ਹੁਕਮ ਸੀ, ਦੂਜੇ ਬੰਨੇ ਹੋ ਚੁਕੇ ਅਰਦਾਸੇ ਅਡੇ ਕੀਤੇ ਬਚਨ ਦਾ ਸਤਿਕਾਰ ਸੀ ਤੇ ਤੀਜੇ ਗੁਰਦੁਆਰੇ ਦੀ ਪਵਿੱਤਰਤਾ ਨੂੰ ਕਾਇਮ ਰੱਖਣ ਲਈ ਜਿੰਦਗੀ ਲਾ ਦੇਣ ਅਤੇ ਸ਼ਹੀਦਾਂ ਦੀ ਕਤਾਰ ਵਿਚ ਜਾ ਖੜੇ ਹੋਣ ਦੀ ਤੀਖਣ ਲਾਲਸਾ ਸੀ। ਅਜਿਹੇ ਸਮੇਂ ਮਨੁੱਖੀ ਮਨ ਦੀ ਅੰਦਰਲੀ ਧੂਹ ਹੀ ਕਿਸੇ ਫੈਸਲੇ ਤੇ ਪੁਜਣ ਦੇ ਸਮਰੱਥ ਸਿੱਖ ਹੁੰਦੀ ਹੈ। ਇਹ ਧੂਹ ਭਾਵੇਂ ਇਸ ਜਥੇ ਦੇ ਸਾਰੇ ਸਿੰਘਾਂ ਅੰਦਰ ਮੌਜੂਦ ਸੀ ਅਤੇ ਜਿਸ ਗਹਿਰੀ ਲਗਨ ਨੇ ਸ਼ਹਾਦਤ ਦਾ ਸੱਚਾ ਤੇ ਸੁੱਚਾ ਹੀਰੋ ਹੋਣ ਦਾ ਮਾਣ ਬਖਸ਼ਣਾ ਸੀ, ਉਹ

ਦਰਿਆ ਦੀ ਕਦੇ ਨਾ ਠਲ੍ਹਣ ਵਾਲੀ ਕਾਂਗ ਵਾਂਗੂੰ ਭਾਈ ਟਹਿਲ ਸਿੰਘ ਦੇ ਅੰਦਰੋਂ ਉਛਲ ਉਛਲ ਕੇ ਬਾਹਰ ਵਹਿ ਰਹੀ ਸੀ। ਹੁਣ ਇਹ ਰੁਕ ਨਾ ਸਕੀ ਤੇ ਭਾਈ ਟਹਿਲ ਸਿੰਘ ਹੋਰੀਂ ਬੋਲ ਉਠੇ :—

“ਖਾਲਸਾ ਜੀ ! ਹੁਣ ਸੋਚਣ ਦਾ ਸਮਾਂ ਨਹੀਂ। ਅਸੀਂ ਆਪਣੀਆਂ ਜ਼ਿੰਦਗੀਆਂ ਗੁਰਦੁਆਰੇ ਦੀ ਖਾਤਰ ਲਗਾ ਦੇਣ ਦਾ ਬਚਨ ਕਰ ਚੁਕੇ ਹੋਏ ਹਾਂ, ਇਹੋ ਇਰਾਦਾ ਧਾਰ ਕੇ ਘਰਾਂ ਤੋਂ ਤੁਰੇ ਸਾਂ ਕਿ ਅਸਾਂ ਨਨਕਾਣਾ ਸਾਹਿਬ ਸ਼ਹੀਦ ਹੋਣਾ ਹੈ ਅਤੇ ਇਹੋ ਅਰਦਾਸ ਹੁਣੇ ਤੁਸਾਂ ਕੀਤੀ ਹੈ। ਆਪਣੇ ਕੀਤੇ ਬਚਨਾਂ ਤੋਂ ਫਿਰਨਾ ਸ਼ੁਰੂਮਿਆਂ ਦਾ ਕੰਮ ਨਹੀਂ ਹੈ। ਮੈਂ ਵਾਪਸ ਨਹੀਂ ਜਾਵਾਂਗਾ, ਕੋਈ ਮੇਰੇ ਨਾਲ ਤੁਰੇ ਜਾਂ ਨਾ, ਮੈਂ ਤਾਂ ਸਿੱਧਾ ਗੁਰਦੁਆਰੇ ਜਾਵਾਂਗਾ ਅਤੇ ਜੇ ਮੇਰੇ ਭਾਗਾਂ ਵਿਚ ਹੋਈ ਤਾਂ ਸ਼ਹੀਦੀ ਪ੍ਰਾਪਤ ਕਰਾਂਗਾ।”

ਇਉਂ ਕਹਿੰਦੇ ਹੋਏ ਭਾਈ ਟਹਿਲ ਸਿੰਘ ਹੋਰੀਂ ਗੁਰਦੁਆਰੇ ਜਨਮ ਅਸਥਾਨ ਵਲ ਵਗ ਤੁਰੇ। ਫੇਰ ਕੌਣ ਸੀ ਜੋ ਪਿਛਾਂਹ ਹਟਦਾ ? ਸਾਰੇ ਵਾਹੋਂ ਦਾਹੀ ਗੁਰਦੁਆਰੇ ਵਲ ਨੂੰ ਤਿੱਖੇ ਕਦਮੀਂ ਤੁਰ ਪਏ। ਚੌਧਰੀ ਪਾਲ ਸਿੰਘ, ਜੋ ਬੁਰੀਆਣੇ ਵਲੋਂ ਕਈ ਜਥਿਆਂ ਨੂੰ ਮੌਜੂਦ ਹੋਏ ਅਤੇ ਧਾਰੇਵਾਲ ਦੇ ਜਥੇ ਵਲ ਠੀਕ ਇਸ ਸਮੇਂ ਇਥੇ ਪੁਜੇ ਸਨ, ਦੌੜ ਕੇ ਭਾਈ ਲਛਮਣ ਸਿੰਘ ਨੂੰ ਜਾ ਮਿਲੇ ਅਤੇ ਜੱਫਾ ਮਾਰ ਕੇ ਉਨ੍ਹਾਂ ਨੂੰ ਰੋਕ ਲੈਣ ਦੀ ਕੋਸ਼ਿਸ਼ ਕੀਤੀ; ਪਰੰਤੂ ਹੁਣ ਉਨ੍ਹਾਂ ਦੀ ਕੌਣ ਸੁਣਦਾ ਸੀ। ਭਾਈ ਲਛਮਣ ਸਿੰਘ ਨੇ, ਜੋ ਸਰੀਰ ਕਰਕੇ ਬੜੇ ਬਲ ਵਾਲੇ ਸਨ ਤੇ ਦਰਸ਼ਨੀ ਜਵਾਨ ਸਨ, ਚੌਧਰੀ ਪਾਲ ਸਿੰਘ ਨੂੰ ਝੰਜੋੜ ਕੇ ਪਰ੍ਹੇ ਕੀਤਾ। ਭਾਈ ਵਰਿਆਮ ਸਿੰਘ ਨਜ਼ਾਮ ਪੁਰੀਏ ਨੇ ਚੌਧਰੀ ਪਾਲ ਸਿੰਘ ਨੂੰ ਪਿੱਛੇ ਹਟ ਜਾਣ ਲਈ ਕਿਹਾ ਤੇ ਆਪ ਸਾਰੇ ਜਥੇ ਸਮੇਤ ਫਟਾ-ਫਟ ਦਰਸ਼ਨੀ ਡਿਉਂਦੀ ਦੇ ਰਸਤੇ ਗੁਰਦੁਆਰੇ ਅੰਦਰ ਜਾ ਦਾਖਲ ਹੋਏ। ਇਸ ਵੇਲੇ ਪੌਣੇ ਛੇ ਵਜੇ ਦਾ ਸਮਾਂ ਸੀ।

ਅੰਦਰ ਪੁਜਦੇ ਸਾਰ ਹੀ ਮੱਥਾ ਟੇਕ ਕੇ ਜਥੇਦਾਰ ਲਛਮਣ ਸਿੰਘ ਜੀ ਨੇ ਜਥੇ ਦੇ ਸਾਰੇ ਸਿੰਘਾਂ ਨੂੰ ਥਾਉਂ ਥਾਈਂ ਡਿਉਟੀਆਂ ਦੀ ਸੌਂਪਨਾ ਕਰ ਦਿੱਤੀ ਅਤੇ ਆਪ ਕੁਝ ਸਿੰਘਾਂ ਸਮੇਤ ਗੁਰਦੁਆਰੇ ਦੀ ਚੌਖੰਡੀ (ਪ੍ਰਕਾਸ਼ ਅਸਥਾਨ) ਅੰਦਰ ਦਾਖਲ ਹੋ ਗਏ। ਭਾਈ ਲਛਮਣ ਸਿੰਘ ਹੋਰੀਂ ਸ੍ਰੀ ਗੁਰੂ ਗਰੰਥ ਸਾਹਿਬ ਦੀ ਤਾਬਿਆ ਅਤੇ ਬਾਕੀ ਸਿੰਘ ਹੇਠ ਬੈਠ ਗਏ ਅਤੇ ਆਸਾ ਦੀ ਵਾਰ ਦਾ ਪਾਠ ਅਰੰਭ ਦਿੱਤਾ।

ਮਹੰਤ ਨਰੈਣ ਦਾਸ, ਉਸ ਸਮੇਂ ਗੁਰਦੁਆਰੇ ਦੀ ਲਹਿੰਦੇ ਤੇ ਦਖਣ ਦੀ ਗੁੱਠ ਵਾਲੇ (ਮਹਿਮਾਨ ਖਾਨੇ ਦੇ) ਦੁਬਾਰੇ ਵਿਚੋਂ ਇਸ ਸਾਰੇ ਕੌਤਕ ਨੂੰ ਦੇਖ ਰਿਹਾ ਸੀ। ਉਸ ਨੇ ਆਪਣੇ ਆਦਮੀਆਂ, ਰਾਝਾ, ਰਿਹਾਣਾ, ਮਾਛੀ ਅਤੇ ਪਠਾਣਾਂ ਨੂੰ, ਜੋ ਇਸੇ ਸਮੇਂ ਦੀ ਉਡੀਕ ਲਈ ਰਖੇ ਹੋਏ ਸਨ, ਮਿਥੀ ਹੋਈ ਕਾਰਵਾਈ ਕਰਨ ਦਾ ਹੁਕਮ ਦਿੱਤਾ। ਇਸ ਹੁਕਮ ਨੂੰ ਪਾ ਕੇ ਇਹ ਦੱਖਣੀ ਦਰਵਾਜ਼ੇ ਵਲੋਂ, ਬਾਹਰ ਤੋਂ ਪਉੜੀਆਂ ਰਾਹੀਂ ਬਾਹੀ ਵਾਲੇ ਮਕਾਨਾਂ ਦੀਆਂ ਛੱਤਾਂ ਉਪਰ ਚੜ੍ਹ ਗਏ ਅਤੇ ਬੰਦੂਕਾਂ ਨਾਲ ਗੋਲੀ ਦਾਗਣੀ ਸ਼ੁਰੂ ਕਰ ਦਿੱਤੀ। ਮਿੰਟਾ ਸਕਿੰਟਾਂ ਵਿਚ ਉਹ ਸਾਰੇ ਸਿੰਘ ਜੋ ਚੌਖੰਡੀ ਦੇ ਬਾਹਰ ਸਨ ਅਤੇ ਇਨ੍ਹਾਂ ਛੱਤਾਂ ਤੋਂ ਗੋਲੀ ਦਾ ਨਿਸ਼ਾਨਾ ਹੋ ਸਕਦੇ ਸਨ, ਫੰਡ ਦਿੱਤੇ ਗਏ। ਭਾਈ ਟਹਿਲ ਸਿੰਘ ਹੋਰੀਂ, ਜਿਨ੍ਹਾਂ ਦੀ ਡਿਉਟੀ

ਦੱਖਣੀ ਦਰਵਾਜ਼ੇ ਦੇ ਅੰਦਰ ਵੱਲ ਨੂੰ ਸੀ, ਵੀ ਇਕ ਗੋਲੀ ਸੀਨੇ ਵਿਚ ਖਾ ਕੇ ਇਥੇ ਹੀ ਸਹੀਦ ਹੋ ਗਏ। ਉਪਰੰਤ ਮਹੰਤ ਦੇ ਆਦਮੀ ਬੰਦੂਕਾਂ, ਬਰਫੇ, ਗੰਡਾਸੇ ਲਈ ਅੰਦਰ ਨੂੰ ਹੇਠ ਉਤਰੇ ਅਤੇ ਚੌਖੰਡੀ ਦੇ ਪੱਛਮੀ ਦਰਵਾਜ਼ੇ ਦੇ ਰਸਤੇ ਗੋਲੀਆਂ ਮਾਰ ਮਾਰ ਅੰਦਰ ਬੈਠੇ ਸਾਰੇ ਸਿੰਘਾਂ ਨੂੰ ਫਟੜ ਜਾਂ ਸ਼ਹੀਦ ਕਰ ਦਿੱਤਾ। ਕਈ ਗੋਲੀਆਂ ਸ੍ਰੀ ਗੁਰੂ ਗਰੰਥ ਸਾਹਿਬ ਵਿਚ ਦੀ ਲੰਘ ਕੇ ਸਾਮ੍ਹਣੀ ਦੀਵਾਰ ਨਾਲ ਵਜਦੀਆਂ ਰਹੀਆਂ, ਜਿਨ੍ਹਾਂ ਦੇ ਨਿਸ਼ਾਨ ਅੱਜ ਤੱਕ ਮੌਜੂਦ ਹਨ। ਫਟੜ ਤੇ ਸ਼ਹੀਦ ਹੋਏ ਸਿੰਘਾਂ ਦੇ ਖੂਨ ਦੀਆਂ ਧਾਰਾਂ ਅੰਦਰੋਂ ਬਾਹਰ ਨੂੰ ਚਲ ਰਹੀਆਂ ਸਨ ਅਤੇ ਚੌਖੰਡੀ ਦੇ ਬਾਹਰ ਦਾ ਚੁਬੱਚਾ ਭਰ ਕੇ, ਖੂਨ ਦੇ ਵਹਿਣ ਫਰਸ਼ ਦੇ ਉਪਰ ਅੰਊਂ ਚਲ ਰਹੇ ਸਨ ਜਿਵੇਂ ਤਿੱਖੀ ਵਰਖਾ ਹੋਣ ਉੱਤੇ ਗਲੀਆਂ ਬਾਜ਼ਾਰਾਂ ਅੰਦਰ ਪਾਣੀ ਦੀਆਂ ਨਦੀਆਂ ਚਲਦੀਆਂ ਹਨ।

ਗੁਰਦੁਆਰਾ ਜਨਮ ਅਸਥਾਨ ਅੰਦਰ ਲਗਾਤਾਰ ਗੋਲੀ ਚਲਣ ਦੀ ਆਵਾਜ਼ ਦੂਰ ਦੁਰਾਡੇ ਤੱਕ ਸੁਣੀ ਜਾ ਰਹੀ ਸੀ। ਭਾਈ ਦਲੀਪ ਸਿੰਘ, ਭਾਈ ਵਰਿਆਮ ਸਿੰਘ ਅਤੇ ਜਥੇਦਾਰ ਬੂਟਾ ਸਿੰਘ ਚੱਕ ਨੰ: ੨੦੮, ਤੇ ਸਰਦਾਰ ਉਤਮ ਸਿੰਘ ਨੇ ਇਹ ਆਵਾਜ਼ਾਂ ਸਰਦਾਰ ਉਤਮ ਸਿੰਘ ਦੇ ਕਾਰਖਾਨੇ ਸੁਣੀਆਂ। ਸੁਣਦੇ ਸਾਰ ਭਾਈ ਦਲੀਪ ਸਿੰਘ ਤੇ ਭਾਈ ਵਰਿਆਮ ਸਿੰਘ ਜੀ ਗੁਰਦੁਆਰੇ ਵੱਲ ਨੂੰ ਉਠ ਨੌਂ। ਭਾਵੇਂ ਸਰਦਾਰ ਉਤਮ ਸਿੰਘ ਨੇ ਇਨ੍ਹਾਂ ਨੂੰ ਬਹੁਤ ਰੋਕਿਆ ਪਰ ਇਨ੍ਹਾਂ ਨੇ ਇਕ ਨ ਸੁਣੀ। ਉਸ ਵੇਲੇ ਦੀ ਭਾਈ ਦਲੀਪ ਸਿੰਘ ਦੇ ਮਨ ਦੀ ਦਸ਼ਾ ਨੂੰ ਕੌਣ ਜਾਣ ਸਕਦਾ ਹੈ? ਉਨ੍ਹਾਂ ਖਰੇ ਸੌਦੇ ਬਚਨ ਦਿੱਤਾ ਸੀ ਕਿ ਉਹ ਭਾਈ ਲਛਮਣ ਸਿੰਘ ਹੋਰਾਂ ਦੇ ਜਥੇ ਨੂੰ ਰੋਕ ਲੈਣਗੇ ਜਿਸ ਨੂੰ ਉਹ ਪੂਰਾ ਨਾ ਕਰ ਸਕੇ। ਹੁਣ ਉਹ ਭੀ ਸ਼ਹੀਦ ਹੋਣਾ ਚਾਹੁੰਦੇ ਸਨ ਤਾਂ ਕਿ ਉਹ ਸਤਿਗੁਰੂ ਦੇ ਹਜ਼ੂਰ ਸਨਮੁਖ ਹੋ ਕੇ ਕਹਿ ਸਕਣ ਕਿ "ਹਜ਼ੂਰ, ਮੈਂ ਜਥੇ ਨੂੰ ਮੋੜਦਾ ਮੋੜਦਾ ਤੇਰੇ ਦਰ ਤੋੜੀ ਪੁੱਜ ਗਿਆ ਹਾਂ। ਹੁਣ ਤੂੰ ਹੀ ਦੇਖ ਲੈ ਕਿ ਮੈਂ ਇਨ੍ਹਾਂ ਨੂੰ ਮੋੜਨ ਵਿਚ ਕੋਈ ਕਸਰ ਬਾਕੀ ਨਹੀਂ ਛੱਡੀ।" ਗੋਲੀ ਵਰ੍ਹ ਰਹੀ ਹੈ ਅਤੇ ਆਪ ਮੀਲ ਭਰ ਤੋਂ ਨਿਸ਼ਾਨਾਂ ਬਣਨ ਹਿਤ ਜਾ ਰਹੇ ਹਨ। ਸਮੇਤ ਵਰਿਆਮ ਸਿੰਘ ਦੇ ਇਹ ਜਨਮ ਅਸਥਾਨ ਪੁੱਜੇ ਅਤੇ ਗੁਰਦੁਆਰੇ ਦੇ ਬਾਹਰ ਹੀ ਮਹੰਤ ਦੇ ਆਦਮੀਆਂ ਹਥੋਂ ਅਤੇ ਮਹੰਤ ਦੀ ਚਲਾਈ ਪਿਸਤੌਲ ਦੀ ਗੋਲੀ ਦਾ ਨਿਸ਼ਾਨਾ ਬਣ ਕੇ ਆਪਣੀ ਸੰਸਾਰ ਯਾਤਰਾ ਨੂੰ ਸਦਾ ਲਈ ਪੂਰਾ ਕਰ ਗਏ। ਕਾਤਲਾਂ ਨੇ ਇਨ੍ਹਾਂ ਦੀਆਂ ਲਾਸ਼ਾਂ ਨੂੰ ਧੂਹ ਕੇ ਪਾਸ ਹੀ ਬਲ ਰਹੀ ਘੁਮਿਆਰਾਂ ਦੀ ਆਵੀ ਵਿਚ ਸੁੱਟ ਦਿੱਤਾ ਤਾਂ ਕਿ ਇਹ ਪੱਕ ਜਾਣ ਅਤੇ ਭਾਂਡਿਆਂ ਵਾਂਗੂੰ ਗੁਰੂ ਨਾਨਕ ਦੀ ਦਰਗਾਹ ਅੰਦਰੋਂ ਟੁਣਕਣ, ਜਿਥੇ ਕੱਚਿਆਂ ਦੀ ਥਾਂ ਨਹੀਂ, ਜਿਥੇ ਕੇਵਲ ਉਹ ਵਸਦੇ ਨੇ ਜੋ ਸਿਦਕ ਦੇ ਪੱਕੇ ਹਨ।

ਇਸ ਸਮੇਂ ਤਕ ਗੁਰਦੁਆਰੇ ਦੇ ਅੰਦਰ ਵਾਲੇ ਸਾਰੇ ਸਿੰਘ ਸ਼ਹੀਦ ਜਾਂ ਘਾਇਲ ਹੋ ਚੁੱਕੇ ਸਨ। ਹੁਣ ਇਸ ਹਾਦਸੇ ਦਾ ਖੁਰਾ ਖੋਜ ਮਿਟਾਉਣ ਲਈ ਮਹੰਤ ਨੇ ਇਨ੍ਹਾਂ ਸਾਰਿਆਂ ਨੂੰ ਭਾਵੇਂ ਉਹ ਜੀਉਂਦੇ ਸਨ ਜਾਂ ਮਰ ਚੁੱਕੇ ਸਨ, ਤੇਲ ਪਾ ਕੇ ਫੂਕ ਦੇਣ ਦਾ ਹੁਕਮ ਦਿੱਤਾ ਜਿਸ ਤੇ ਸ਼ਖਸੀ ਅਤੇ ਸਹੀਦ ਸਿੰਘਾਂ ਨੂੰ ਧੂਹ ਧੂਹ ਕੇ ਤਿੰਨ ਢੇਰਾਂ ਵਿਚ ਇਕੱਠਾ ਕੀਤਾ ਗਿਆ ਅਤੇ ਲਕੜ-ਕਾਠ ਜੋ ਵੀ ਮਿਲਿਆ, ਇਨ੍ਹਾਂ ਦੇ ਉਪਰ ਸੁੱਟ ਉਪਰੋਂ ਮਿੱਟੀ ਦਾ ਤੇਲ

ਪਾ ਕੇ ਅੱਗ ਲਗਾ ਦਿੱਤੀ ਗਈ ਅਤੇ ਇਸ ਤਰ੍ਹਾਂ ਲਗ-ਭਗ ਸੌ ਸਿੰਘਾਂ ਨੂੰ ਉਹ ਜਾਮੇ-ਸਹਾਦਤ ਜਿਸ ਦੇ ਪੀਣ ਲਈ ਇਹ ਆਪਣੇ ਘਰਾਂ ਤੋਂ ਪੂਰੀ ਤਿਆਰੀ ਕਰਕੇ ਆਏ ਸਨ, ਪਿਲਾ ਦਿੱਤਾ ਗਿਆ। ਖੋਜ ਕਰਨ ਤੇ ੮੬ ਸ਼ਹੀਦ ਸਿੰਘਾਂ ਦਾ ਪੂਰਾ ਥਾਂ ਪੜਾ ਮਿਲ ਸਕਿਆ ਹੈ।

ਇਹ ਸਹਾਦਤ ਆਪਣੇ ਆਪ ਵਿਚ ਇਸ ਗੱਲ ਦੀ ਗਵਾਹ ਹੈ ਕਿ ਜੇਕਰ ਇਹ ਸਿੰਘ ਇਸ ਦਿਨ ਨਨਕਾਣਾ ਸਾਹਿਬ ਨਾ ਆਉਂਦੇ, ਤਾਂ ਮਹੰਤ ਇਸ ਦੁਰਘਟਨਾ ਲਈ ਕੀਤੀ ਹੋਈ ਤਿਆਰੀ ਨੂੰ ੬ ਮਾਰਚ ਨੂੰ ਹੋਣ ਵਾਲੇ ਇਕੱਠ ਉਤੇ ਉਸੇ ਤਰ੍ਹਾਂ ਵਰਤਦਾ, ਜਿਸ ਤਰ੍ਹਾਂ ਉਸ ਨੇ ੨੦ ਫਰਵਰੀ ਨੂੰ ਵਰਤਿਆ ਅਤੇ ਐਸੀ ਹਾਲਤ ਵਿਚ ਜੋ ਕੌਮੀ ਅਤੇ ਮੁਲਕੀ ਨੁਕਸਾਨ ਹੁੰਦਾ, ਉਸ ਨੂੰ ਸਾਹਿਬ ਕਈ ਪੁਸ਼ਤਾਂ ਵਿਚ ਭਾਰਤ ਪੂਰਾ ਨਾ ਕਰ ਸਕਦਾ।

ਇਸ ਲਿਹਾਜ਼ ਤੋਂ ਭਾਈ ਲਛਮਣ ਸਿੰਘ, ਭਾਈ ਟਹਿਲ ਸਿੰਘ ਅਤੇ ਉਨ੍ਹਾਂ ਦੇ ਸਾਥੀਆਂ ਦੀ ਸ਼ਹੀਦੀ ਇਕ ਵਿਸ਼ੇਸ਼ ਅਹਿਮੀਅਤ ਰੱਖਦੀ ਹੈ। ਅਜਿਹੀ ਸਹਾਦਤ ਤੋਂ ਬਿਨਾਂ ਨਨਕਾਣਾ ਸਾਹਿਬ ਜੈਸੇ ਅਸਥਾਨ ਦਾ ਨਰੋਣ ਦਾਸ ਵਰਗੇ ਆਚਰਣ-ਹੀਨ ਮਨੁੱਖ ਦੇ ਪੰਜੇ ਤੋਂ ਆਜ਼ਾਦ ਹੋਣਾ ਵੀ ਕਠਨ ਸੀ, ਪਰੰਤੂ ਸਭ ਤੋਂ ਵੱਡੀ ਸੇਵਾ ਜੋ ਇਨ੍ਹਾਂ ਸ਼ਹੀਦਾਂ ਨੇ ਆਪਣੀ ਬਲੀ ਦੇ ਕੇ ਕੀਤੀ, ਉਹ ਸਾਰੇ ਦੇਸ਼ ਅਤੇ ਖਾਸ ਕਰ ਸਿੱਖ ਕੌਮ ਅੰਦਰ ਜਾਨਬਾਜ਼ੀ ਦੀ ਉਸ ਸਪਿਰਟ ਨੂੰ, ਜੋ ਗੁਰੂ ਗੋਬਿੰਦ ਸਿੰਘ ਜੀ ਨੇ ਭਰੀ ਸੀ, ਅਤੇ ਜਿਸ ਨੂੰ ਇਹ ਲੋਕ ਭੁਲਦੇ ਜਾ ਰਹੇ ਸਨ, ਮੁੜ ਨਵਿਉਂ ਸਿਰਿਉਂ ਤਾਜ਼ਾ ਕਰਨਾ ਸੀ। ਇਸ ਦਾ ਸਿੱਟਾ ਸਮੁੱਚੀ ਅਕਾਲੀ ਲਹਿਰ ਅਤੇ ਗੁਰੂ ਕੇ ਬਾਗ ਤੇ ਗੁਰਦੁਆਰਾ ਗੰਗਸਰ ਜੈਤੋ ਦੀਆਂ ਬੇਮਿਸਾਲ ਕੁਰਬਾਨੀਆਂ ਸਨ। ਇਨ੍ਹਾਂ ਨੇ ਭਾਰਤ ਦੀ ਆਜ਼ਾਦੀ ਲਹਿਰ ਨੂੰ ਚਮਕਾਇਆ ਅਤੇ ਪੰਜਾਬ ਨੂੰ ਇਸ ਲਹਿਰ ਦੀ ਸਾਰਿਆਂ ਤੋਂ ਮੁਢਲੀ ਸਫ ਵਿਚ ਲਿਆ ਖੜਾ ਕੀਤਾ।

ਇਸ ਭਿਆਨਕ ਸਾਕੇ ਦੀਆਂ ਖਬਰਾਂ ਪੰਜਾਬ ਨੂੰ ਸੁਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਚੀਫ ਖਾਲਸਾ ਦੀਵਾਨ, ਅਕਾਲੀ ਜਥਾ ਖਰਾ ਸੌਦਾ, ਬਾਰ ਅਤੇ ਪੰਥਕ ਮੁਖੀਆਂ ਨੂੰ ਤਾਰਾਂ ਰਾਹੀਂ ਭੇਜੀਆਂ ਗਈਆਂ। ਤਾਰਾਂ ਦੇਣ ਦਾ ਕੰਮ ਸਰਦਾਰ ਉਤਮ ਸਿੰਘ ਕਾਰਖਾਨੇ ਵਾਲਿਆਂ ਅਤੇ ਸਟੇਜ਼ਨ ਮਾਸਟਰ ਸ: ਕਰਮ ਸਿੰਘ ਨੇ ਕੀਤਾ। ਸ਼ੇਖੂਪੁਰੇ ਦਾ ਡਿਪਟੀ ਕਮਿਸ਼ਨਰ, ਕੱਚੀ ਸਾਹਿਬ ਉਸ ਦਿਨ ਮਾਂਗਟਾ ਵਾਲੇ, ਜੋ ਨਨਕਾਣਾ ਸਾਹਿਬ ਤੋਂ ੧੧ ਮੀਲ ਤੇ ਹੈ, ਡਾਕ ਬੰਗਲੇ ਉਤਰਿਆ ਹੋਇਆ ਸੀ। ਤਿਸਟਰਿਕਟ ਇੰਜੀਨੀਅਰ, ਸੰਧੂ ਸਾਹਿਬ, ਜੋ ਨਨਕਾਣਾ ਸਾਹਿਬ ਦੇਰੇ ਤੇ ਆਏ ਹੋਏ ਸਨ, ਨੇ ਉਸੇ ਵੇਲੇ ਡੀ. ਸੀ. ਨੂੰ ਮਾਂਗਟਾਵਾਲੇ ਖਬਰ ਭੇਜੀ। ਉਹ ਦੁਪਹਿਰ ਤੋਂ ਅੱਗੋਂ ਹੀ ਨਨਕਾਣਾ ਸਾਹਿਬ ਪੁੱਜ ਗਿਆ ਅਤੇ ਸਾਭੇ ਹਾਲਾਤ ਵੇਖਣ ਉਪਰੰਤ ਉਸ ਨੇ ਵਿਸ਼ੇਸ਼ ਪ੍ਰਬੰਧ ਕਰ ਕੇ ਲਾਹੌਰ ਤੋਂ ਦੋ ਸੌ ਵੌਜ਼ੇ ਗੋਰੇ ਤੇ ਹਿੰਦੁਸਤਾਨੀ ਮੰਗਾ ਲਏ। ਲਾਹੌਰ ਦਾ ਕਮਿਸ਼ਨਰ ਮਿ: ਕਿੰਗ ਵੀ ਪਹੁੰਚ ਗਿਆ। ਫੌਜ ਨੇ ਗੁਰਦੁਆਰੇ ਨੂੰ ਆਪਣੇ ਕਬਜ਼ੇ ਵਿਚ ਲੈ ਲਿਆ ਅਤੇ ਮਹੰਤ ਤੇ ਉਸ ਦੇ ਕਈ ਸਾਥੀਆਂ ਨੂੰ ਗ੍ਰਿਫਤਾਰ ਕਰ ਲਿਆ।

* * *

ਗੁਰਦੁਆਰਾ ਜਨਮ ਅਸਥਾਨ ਦਾ ਕਬਜ਼ਾ

(੨੧ ਫਰਵਰੀ (੧੧ ਵਗਣ) ੧੯੨੧)

ਮਿਤੀ ੨੦ ਫਰਵਰੀ ਸਵੇਰੇ ਗਿਆਰਾਂ ਵਜੇ ਸ੍ਰੀ ਨਨਕਾਣਾ ਸਾਹਿਬ ਤੋਂ ਆਈਆਂ ਤਾਰਾਂ ਤੋਂ ਗੁਰਦੁਆਰਾ ਖਰਾ ਸੈਦਾ, ਚੂਹੜ ਕਾਣਾ, ਦੇ ਜਥੇਦਾਰ ਕਰਤਾਰ ਸਿੰਘ ਝੱਬਰ ਨੂੰ ਜਨਮ ਅਸਥਾਨ ਵਿਚ ਵਰਤੇ ਸਾਕੇ ਦੀ ਇਤਲਾਹ ਮਿਲ ਚੁਕੀ ਸੀ। ਇਸ ਸਮੇਂ ਖਰੇ ਸੌਦੇ ੮੦-੯੦ ਸਿੰਘ ਹਾਜ਼ਰ ਸਨ। ਝੱਬਰ ਜੀ ਨੇ ਇਨ੍ਹਾਂ ਨੂੰ ਨਾਲ ਲੈ ਗੁਰੂ ਮਹਾਰਾਜ ਦੇ ਹਜ਼ੂਰ ਅਰਦਾਸਾ ਸੋਧਿਆ,

“ਸੱਚੇ ਪਾਤਸ਼ਾਹ, ਸਾਡੇ ਭਰਾ ਗੁਰਦੁਆਰਾ ਜਨਮ ਅਸਥਾਨ ਨੂੰ ਕੁਕਰਮੀ ਮਹੰਤ ਦੇ ਹੱਥੋਂ ਆਜ਼ਾਦ ਕਰਾਉਣ ਗਏ ਸ਼ਹੀਦ ਹੋ ਗਏ ਹਨ, ਹੁਣ ਇਹ ਤੇਰੇ ਟਹਿਲੀਏ ਗੁਰਦੁਆਰੇ ਦਾ ਕਬਜ਼ਾ ਲੈਣ ਲਈ ਕਮਰਕਸ਼ੋ ਕਰਦੇ ਹਨ। ਅੰਗ ਸੰਗ ਹੋ ਕੇ ਫਤਹ ਬਖਸ਼ਣੀ। ਜੇਕਰ ਅਸੀਂ ਕਬਜ਼ਾ ਨਾ ਲੈ ਸਕੀਏ ਤਾਂ ਅਸੀਂ ਸਨਮੁਖ ਹੋ ਕੇ ਸ਼ਹੀਦ ਹੋ ਜਾਈਏ।”

ਇਹ ਅਰਦਾਸਾ ਸੋਧ ਕੇ ਜਥੇਦਾਰ ਨੇ ੪੦ ਕੁ ਸਿੰਘ, ਕੁਝ ਘੋੜ ਸਵਾਰ ਅਤੇ ਕੁਝ ਪੈਦਲ, ਚਾਰੇ ਪਾਸੇ ਪਿੰਡਾਂ ਵਿਚ ਭੇਜ ਕੇ ਨਨਕਾਣਾ ਸਾਹਿਬ ਅੰਦਰ ਵਰਤੇ ਭਾਣੇ ਦੀ ਖਬਰ ਦੇਂਦੇ ਹੋਏ, ਸਭ ਥਾਈਂ ਇਹ ਸੂਚਨਾ ਭੇਜੀ ਕਿ ਇਹ ਖਬਰ ਮਿਲਣ ਸਾਰ ਹਰ ਇਕ ਪੱਗ-ਬੰਨ੍ਹ ਸਿੰਘ ਸਨਾਧਥਾ ਹੋ ਕੇ ਨਨਕਾਣਾ ਸਾਹਿਬ ਪੁਜਣ ਦੀ ਤਿਆਰੀ ਕਰੇ ਅਤੇ ੨੧ ਫਰਵਰੀ ਸਵੇਰ ਤਕ ਚੰਦਰ ਕੋਟ ਝਾਲ ਤੇ, ਜੋ ਨਨਕਾਣਾ ਸਾਹਿਬ ਤੋਂ ਪੰਜ ਮੀਲ ਤੇ ਹੈ, ਪੁੱਜ ਜਾਵੇ।

੨੦ ਫਰਵਰੀ ਰਾਤ ਦੇ ਗਿਆਰਾਂ ਵਜੇ ਤਕ ਪੰਦਰਾਂ ਸੌ ਸਿੰਘ ਝਾਲ ਤੇ ਪੁੱਜ ਚੁੱਕਾ ਸੀ, ਪਰੰਤੂ ਰਾਤ ਭਰ ਹੋਰ ਉਡੀਕ ਕੀਤੀ ਗਈ ਅਤੇ ੨੧ ਫਰਵਰੀ ਦੁਪਹਿਰ ਨੂੰ ਜਥੇ ਨੇ ਇਥੋਂ ਕੂਚ ਕੀਤਾ। ਇਸ ਵੇਲੇ ਹਾਜ਼ਰ ਸਜਣਾਂ ਦੀ ਗਿਣਤੀ ਚਾਰ ਹਜ਼ਾਰ ਤੋਂ ਉਪਰ ਸੀ ਜਿਨ੍ਹਾਂ ਵਿਚ ਬੀਬੀਆਂ ਅਤੇ ਬਿਰਥਾ ਭੀ ਕਾਫੀ ਸਨ। ਖਿਪਵਾਲੀ, ਜੋ ਗੁਰਦੁਆਰੇ ਦੇ ਪੁਰਾਣੇ ਮੁਸਲਮਾਨ ਕਾਸਤਕਾਰਾਂ ਦੀ ਛੋਟੀ ਜਿਹੀ ਖਸਤੀ ਨਨਕਾਣਾ ਸਾਹਿਬ ਤੋਂ ਦੋ ਮੀਲ ਤੇ ਹੈ, ਪੁੱਜ ਕੇ ਜਥੇਦਾਰ ਝੱਬਰ ਨੇ ਸਭ ਨੂੰ ਖੜੋ ਹੋ ਜਾਣ ਲਈ ਕਿਹਾ ਅਤੇ ਦਸਿਆ ਕਿ ਗੁਰਦੁਆਰਾ ਜਨਮ ਅਸਥਾਨ ਇਸ ਸਮੇਂ ਗੋਰਾ ਫੌਜ ਦੇ ਕਬਜ਼ੇ ਵਿਚ ਹੈ। ਗੁਰਦੁਆਰੇ ਨੂੰ ਤਾਲੇ ਲੱਗੇ ਹੋਏ ਹਨ ਅਤੇ ਕਿਸੇ ਨੂੰ ਉੱਪਰ ਜਾਣ ਦੀ ਅਗਿਆਨਹੀਂ। ਅਸੀਂ ਖਰੇ ਸੌਦੇ ਤੋਂ ਅਰਦਾਸਾ ਸੋਧ ਕੇ ਤੁਰੇ ਹਾਂ ਕਿ ਅਸਾਂ ਗੁਰਦੁਆਰੇ ਦਾ ਕਬਜ਼ਾ ਲੈਣਾ ਹੈ ਜਾਂ ਸਨਮੁਖ ਸ਼ਹੀਦ ਹੋ ਜਾਣਾ ਹੈ। ਇਸ ਲਈ ਇਥੋਂ ਅਗੇ ਕੋਵਲ ਉਹ ਸੱਜਣ ਤੁਰਨ ਜਿਨ੍ਹਾਂ ਇਸ ਫੈਸਲੇ ਤੇ ਡਟਣਾ ਹੈ। ਬਾਕੀ ਦੇ ਸਿੰਘ ਅਤੇ ਬੀਬੀਆਂ ਇਥੋਂ ਗੁਰਦੁਆਰਾ ਕਿਆਰਾ ਸਾਹਿਬ ਦੇ ਰਸਤੇ ਉੱਪਰ ਜਾਣ। ਇਉਂ ਕਹਿੰਦੇ ਹੋਏ ਜਥੇਦਾਰ ਨੇ ਇਕ ਲਕੀਰ ਖਿਚ ਦਿਤੀ ਅਤੇ ਥਾਈਂ ਸੌ ਜਵਾਨਾਂ ਨੂੰ, ਜੋ ਇਸ ਲਕੀਰ ਤੋਂ ਲੰਘੇ, ਦੋ ਦੋ ਸੌ ਦੇ ਗਿਆਰਾਂ

ਜਥਿਆਂ ਵਿਚ ਵੰਡ ਕੇ, ਹਰ ਜਥੇ ਦਾ ਆਪੋ ਆਪਣਾ ਜਥੇਦਾਰ ਥਾਪ ਦਿੱਤਾ ਅਤੇ ਝੱਬਰ ਸਾਹਿਬ ਆਪ ਘੋੜੇ ਤੇ ਸਵਾਰ ਸਭ ਤੋਂ ਅੱਗੇ ਹੋ ਤੁਰੇ ਅਤੇ ਸਾਰੇ ਜਥਿਆਂ ਨੇ ਗੁਰਦੁਆਰਾ ਜਨਮ ਅਸਥਾਨ ਵਲ ਮਾਰਚ ਕੀਤਾ। ਬਾਕੀ ਦੀ ਸਾਰੀ ਸੰਗਤ ਨੇ ਗੁਰਦੁਆਰਾ ਕਿਆਰਾ ਸਾਹਿਬ ਦਾ ਰਸਤਾ ਲਿਆ :

ਚੂ ਕਾਰ ਅਜ਼ ਹਮਾ ਹੀਲਤੇ ਦਰਗੁਜ਼ਸ਼ਤ।

ਹਾਲਾਲ ਅਸਤ ਬੁਰਦਨ ਬ ਸ਼ਮਸ਼ੀਰ ਦਸਤ।

ਹੱਥ ਨਾ ਚੁੜਣ ਦੀ ਸ਼ਾਂਤਮਈ ਪਾਲਸੀ ਦੀ ਵਰਤੋਂ ਹੋ ਚੁੱਕੀ ਸੀ। ਇਸ ਦਾ ਸਿੱਟਾ ਸੀ ਸਿੰਘਾਂ ਦੀ ਅਲੌਕਿਕ ਸ਼ਹੀਦੀ, ਜਿਸ ਨੇ ਸਮੁੱਚੇ ਪੰਥ ਦੇ ਖੂਨ ਨੂੰ ਗਰਮਾਇਆ। ਸ਼ਾਂਤਮਈ ਨੇ 'ਜੂਝ ਮਰਉ ਕਹਿ ਸਾਚ ਪਤੀਜੈ' ਦਾ ਰੰਗ ਆਪਣਾਇਆ ਅਤੇ ਇਹ ਬਾਈ ਸੌ ਸਿੰਘਾਂ ਦਾ ਜੱਥਾ ਜਿਸ ਦਾ ਹਰ ਸਿੰਘ ਛੜ੍ਹੀ, ਗੰਡਾਸ਼ੇ, ਸਫਾਜੰਗ, ਕਿਰਪਾਨ ਜਾਂ ਡਾਂਗ ਨਾਲ ਹਥਿਆਰ-ਬੰਦ ਸੀ, ਬਾਕਾਇਦਾ ਮਾਰਚ ਕਰਦਾ ਹਾਲਾਂ, ਜਨਮ ਅਸਥਾਨ ਅਤੇ ਖਿਪਵਾਲੀ ਦੇ ਅਧ ਵਿਚਾਲੇ ਹੀ ਪੁੱਜਾ ਸੀ ਕਿ ਸਰਦਾਰ ਬਹਾਦਰ ਮਹਿਤਾਬ ਸਿੰਘ, ਜੋ ਉਸ ਸਮੇਂ ਪੰਜਾਬ ਸਰਕਾਰ ਦੇ ਸਰਕਾਰੀ ਵਕੀਲ ਸਨ, ਘੋੜੇ ਤੇ ਸਵਾਰ ਹੋ ਅੱਗੋਂ ਆ ਮਿਲੇ ਅਤੇ ਜੱਥੇ ਨੂੰ ਅੱਗੇ ਜਾਣ ਤੋਂ ਇਹ ਕਹਿ ਕੇ ਰੋਕਿਆ, "ਅੱਗੇ ਗੋਰਾ ਫੌਜ ਹੈ ਅਤੇ ਮਸ਼ੀਨ-ਗੰਨਾਂ ਬੀੜੀਆਂ ਹੋਈਆਂ ਹਨ, ਪਤਾ ਨਹੀਂ ਕਿਤਨੇ ਸਿੰਘ ਅੱਗੇ ਸ਼ਹੀਦ ਹੋ ਚੁੱਕੇ ਹਨ ਤੇ ਜੇਕਰ ਤੁਸੀਂ ਅਗਾਂਹ ਗਏ ਤਾਂ ਤੁਸੀਂ ਭੀ ਮਾਰੇ ਜਾਵੋਗੇ।"

ਝੱਬਰ ਨੇ ਉਤਰ ਦਿੱਤਾ, "ਸਰਦਾਰ ਬਹਾਦਰ, ਜੋ ਕੁਝ ਹੋਣਾ ਸੀ ਹੋ ਚੁੱਕਾ ਹੈ, ਹੁਣ ਪਿਛੇ ਮੁੜਨ ਦਾ ਸਮਾਂ ਨਹੀਂ, ਅਸੀਂ ਗੁਰਦੁਆਰੇ ਦਾ ਕਬਜ਼ਾ ਲੈਣਾ ਹੈ ਜਾਂ ਸਨਮੁਖ ਸ਼ਹੀਦ ਹੋ ਜਾਣਾ ਹੈ, ਸਾਨੂੰ ਕੁਝ ਨਾ ਕਹੋ, ਅਸੀਂ ਰੁਕ ਨਹੀਂ ਸਕਦੇ।" ਸਰਦਾਰ ਬਹਾਦਰ ਤਾਂ ਇਹ ਉਤਰ ਲੈ ਕੇ ਵਾਪਸ ਪਰਤ ਗਿਆ ਅਤੇ ਝੱਬਰ ਸਾਹਿਬ ਨੇ ਇਕ ਵੇਰ ਜੱਥੇ ਨੂੰ ਮੁੜ ਸੰਬੰਧਤ ਕੀਤਾ, "ਖਾਲਸਾ ਜੀ, ਹੁਣ ਅਸੀਂ ਗੋਲੀ ਦੀ ਮਾਰ ਦੇ ਨੇੜੇ ਪੁੱਜ ਗਏ ਹਾਂ। ਖਾਲਸੇ ਦਾ ਕਰਮ ਹੈ 'ਆਗਾਂਹ' ਕੂ ਤ੍ਰਾਘਿ ਪਿਛਾ ਫੇਰਿ ਨ ਮੁਹਡੜਾ',

(ਮਾਰੂ ਡਾਪਣੇ ਮ: ੫, ਪੰਨਾ ੧੦੬੬)

ਜਿਸ ਵੇਲੇ ਗੋਲੀ ਚਲੇ ਤੁਸਾਂ ਸਭ ਨੇ ਪੂਰੇ ਜ਼ੋਰ ਨਾਲ ਦੌੜ ਕੇ ਗੋਰਾ ਫੌਜ ਤੇ ਹੱਲਾ ਬੋਲਣਾ ਹੈ। ਜੋ ਗੋਲੀ ਖਾ ਕੇ ਡਿਗ ਪਵੇ ਉਸ ਨੂੰ ਪਿਆ ਰਹਿਣ ਦਿਓ, ਅੱਗੇ ਵਧਦੇ ਜਾਓ ਅਤੇ ਹੱਥੋ-ਹੱਥੀ ਗੋਰਿਆਂ ਤੇ ਪੈ ਕੇ ਉਨ੍ਹਾਂ ਪਾਸੋਂ ਬੰਦੂਕਾਂ ਖੋਹ ਲਵੋ। ਜੋ ਮਰ ਜਾਣਗੇ ਸ਼ਹੀਦੀ ਨੂੰ ਪ੍ਰਾਪਤ ਹੋਣਗੇ, ਜੋ ਬਚਣਗੇ ਗੋਰਿਆਂ ਨੂੰ ਚੀਰ ਕੇ ਗੁਰਦੁਆਰੇ ਤੇ ਕਬਜ਼ਾ ਕਰਨਗੇ। ਅਸੀਂ ਅਰਦਾਸਾ ਸੋਧ ਕੇ ਤੁਰੇ ਹਾਂ ਕਿ ਗੁਰਦੁਆਰੇ ਦਾ ਕਬਜ਼ਾ ਲਵਾਂਗੇ ਜਾਂ ਸਨਮੁਖ ਹੋਵਾਂਗੇ—ਦੋਹਾਂ ਵਿਚੋਂ ਇਕ ਗੋਲ ਤਾਂ ਜ਼ਰੂਰ ਹੋਵੇਗੀ, ਇਸ ਲਈ ਕਿਸੇ ਪ੍ਰਕਾਰ ਦੀ ਦਿਲਿਆਈ ਨਹੀਂ ਵਿਖਾਉਣੀ। ਗੋਰੇ ਦੋ ਸੌ ਹਨ, ਤੁਸੀਂ ਬਾਈ ਸੌ ਹੋ, ਤੁਹਾਡੇ ਅੱਗੇ ਉਹ ਕੀ ਹਨ।"

ਜੱਥੇ ਵਿਚੋਂ ਕਿਸੇ ਨੇ ਜੈਕਾਰਾ ਬੁਲਾਇਆ ਜੋ ਇਤਨੇ ਜ਼ੋਰ ਦਾ ਸੀ ਕਿ ਇਕ ਵੇਰ

ਧਰਤੀ ਵੀ ਕੰਬਦੀ ਪ੍ਰਤੀਤ ਹੁੰਦੀ ਸੀ। ਮਿੰਟ ਵਿਚ ਸਾਰੇ ਸਿੰਘ ਆਪੋ ਆਪਣੇ ਜਥਿਆਂ ਵਿਚ ਮਾਰਚ ਕਰਦੇ ਦਿਸੇ। ਇਸ ਵੇਲੇ ਸ਼ਾਮ ਦੇ ਚਾਰ ਵਜ ਚੁੱਕੇ ਸਨ ਅਤੇ ਥੋੜੇ ਸਮੇਂ ਵਿਚ ਹੀ ਇਹ ਰੇਲ ਦੀ ਲਾਈਨ ਦੇ ਪਾਸ ਪੁਜ ਗਏ। ਇਨ੍ਹਾਂ ਦੇ ਸਾਮ੍ਹਣੇ ਥੋੜੀ ਵਿਥ ਤੇ ਚਾਰ ਅੰਗਰੇਜ਼ੀ ਅਫਸਰ, ਕਮਿਸ਼ਨਰ ਲਾਹੌਰ, ਪੁਲੀਸ ਜਰਨੈਲ ਅਤੇ ਡੀ. ਸੀ. ਸ਼ੇਖੂਪੁਰਾ ਅਤੇ ਸਰਦਾਰ ਬਹ ਦਰ ਮਹਿਤਾਬ ਸਿੰਘ ਜੀ, ਸਰਦਾਰ ਹਰਬੰਸ ਸਿੰਘ ਜੀ ਅਟਾਰੀ, ਭਾਈ ਜੋਧ ਸਿੰਘ ਜੀ ਤੇ ਸਰਦਾਰ ਲਾਲ ਸਿੰਘ ਜੀ ਲਾਹੌਰ ਵਾਲੇ, ਜੋ ਲਾਹੌਰ ਤੋਂ ਕਮਿਸ਼ਨਰ ਦੇ ਨਾਲ ਹੀ ਇਥੇ ਪੁਜ ਹੋਏ ਸਨ, ਵਿਖਾਈ ਦਿੱਤੇ। ਡਿਪਟੀ ਕਮਿਸ਼ਨਰ, ਕੱਰੀ ਨੇ ਅੱਗੇ ਵਧ ਕੇ ਝੱਬਰ ਜੀ ਦੇ ਜੱਥੇ ਨੂੰ ਰੋਕਣ ਵਾਸਤੇ ਕਿਹਾ ਅਤੇ ਨਾਲ ਹੀ ਧਮਕੀ ਦਿੱਤੀ ਕਿ ਆਗੇ ਗੋਰਾ ਫੌਜ ਹੈ, ਅਗਰ ਆਪ ਆਗੇ ਖੜੇ ਤੇ ਗੋਲੀ ਚਲ ਜਾਏਗੀ ਔਰ ਤੁਮ ਨਾ-ਹੱਥ ਮਾਰੇ ਜਾਉਗੇ।

ਝੱਬਰ—ਹਾਂ, ਹਾਂ ਆਪ ਗੋਲੀ ਚਲਾਓ ਔਰ ਮੇਰੇ ਜਵਾਨਾਂ ਦੇ ਹੱਥ ਵੇਖੋ।

ਪੁਲੀਸ ਜਰਨੈਲ—ਆਪ ਕਿਆ ਚਾਹਤੇ ਹੈਂ ?

ਝੱਬਰ—ਅਸੀਂ ਤੁਹਾਥੋਂ ਤਾਂ ਕੁਝ ਨਹੀਂ ਮੰਗਦੇ। ਇਹ ਗੁਰਦੁਆਰਾ ਯੂਰੋਸਲਮ ਹੈ। ਤੁਸੀਂ ਸਾਨੂੰ ਇਥੇ ਜਾਣ ਤੋਂ ਕਿਉਂ ਰੋਕਦੇ ਹੋ ? ਤੁਸੀਂ ਇਸ ਨੂੰ ਜੰਦਰੇ ਕਿਉਂ ਮਾਰੇ ਹਨ। ਇਸ ਦੀਆਂ ਚਾਬੀਆਂ ਰਖ ਦਿਉਂ ਅਤੇ ਫੌਜ ਹਟਾ ਲਵੋ, ਅਸੀਂ ਹੋਰ ਕੁਝ ਨਹੀਂ ਮੰਗਦੇ।

ਡੀ. ਸੀ. ਕੱਰੀ—ਬਹੁਤ ਅੱਛਾ ਆਪ ਕੋ ਚਾਬੀਆਂ ਮਿਲ ਜਾਏਂਗੀ, ਪਰ ਆਜ ਕੀ ਰਾਤ ਠਹਿਰੋ।

ਝੱਬਰ ਸਾਹਿਬ: ਤੈਨੂੰ ਮੱਤ ਦੇਣ ਵਾਲਾ ਮੈਨੂੰ ਵੀ ਸਮਝਾ ਗਿਆ ਹੈ, ਤੂੰ ਚਾਰ ਪਹਿਰ ਕਹਿੰਦਾ ਹੈਂ, ਅਸੀਂ ਚਾਰ ਮਿੰਟ ਨਹੀਂ ਅਟਕ ਸਕਦੇ। ਖਾਲਸਾ ਜੀ, ਸਾਹਿਬ ਕਹਿੰਦਾ ਹੈ ਚਾਰ ਪਹਿਰ ਅਟਕੋ, ਕਲ੍ਹ ਸਵੇਰੇ ਚਾਬੀਆਂ ਮਿਲਣਗੀਆਂ।

ਇਹ ਸੁਣਦੇ ਸਾਰ ਜੱਥੇ ਦੀ ਮੂਹਰਲੀ ਕਤਾਰ ਵਿਚੋਂ ਗਿਆਨ ਸਿੰਘ ਨਾਮੀ ਇਕ ਸਿੰਘ ਅੱਗੇ ਵਧਿਆ ਅਤੇ ਆਪਣੀ ਛਵੀ ਜੋਰ ਨਾਲ ਜ਼ਮੀਨ ਤੇ ਮਾਰਦਾ ਹੋਇਆ ਕਹਿਣ ਲਗਾ, “ਅਸੀਂ ਇਕ ਪਲ ਭੀ ਅਟਕਣ ਨੂੰ ਤਿਆਰ ਨਹੀਂ।” ਗਿਆਨ ਸਿੰਘ ਦੀ ਛਵੀ ਭੀਜੇ ਵਜਣ ਦੀ ਦੇਰ ਹੀ ਸੀ ਕਿ ਸਾਰੇ ਜੱਥੇ ਨੇ ਆਪਣਾ ਆਪਣਾ ਹਥਿਆਰ ਉੱਚਾ ਕੀਤਾ ਅਤੇ ਥੋੜੇ ਜਿਹੇ ਵਿਚ ਸਤਿ ਸ੍ਰੀ ਅਕਾਲ ਦਾ ਜੋਕਾਰਾ ਛਡਿਆ। ਝੱਬਰ ਜੋਸ਼ ਨਾਲ ਬੋਲਿਆ, ਸਾਹਿਬ ਪਿੱਛੇ ਹਟ ਜਾਓ, ਐਸਾ ਨਾ ਹੋਵੇ ਕਿ ਤੁਹਾਡਾ ਕੋਈ ਨੁਕਸਾਨ ਹੋ ਜਾਵੇ। ਇਹ ਜਥਾ ਹੁਣ ਗੁਰਦੁਆਰੇ ਅੰਦਰ ਜਾਏਗਾ ਅਤੇ ਕਿਸੇ ਦਾ ਰੋਕਿਆ ਰੁਕ ਨਹੀਂ ਸਕਦਾ।

ਹੁਣ ਸਾਹਿਬ ਬੋਲਿਆ, ‘ਅੱਛਾ ਦੋ ਮਿੰਟ ਠਹਿਰੋ’ ਅਰ ਇਉਂ ਕਹਿੰਦੇ ਹੋਏ ਚੌਧਾਂ ਅੰਗਰੇਜ਼ ਅਫਸਰਾਂ ਨੇ ਕੁਝ ਸਲਾਹ ਕੀਤੀ ਅਤੇ ਕਮਿਸ਼ਨਰ ਕਿੰਗ ਨੇ ਅੱਗੇ ਵੱਧ ਕੇ

ਝੱਬਰ ਨੂੰ ਗੁਰਦੁਆਰੇ ਦੀਆਂ ਚਾਬੀਆਂ ਦੇਂਦੇ ਕਿਹਾ, 'ਹਮ ਆਪ ਕੋ ਗੁਰਦੁਆਰੇ ਕੀ ਚਾਬੀਆਂ ਦੇਤੇ ਹੈਂ, ਲੇਕਨ ਆਪ ਏਕ ਕਮੇਟੀ ਬਣਾ ਲਓ ਜਿਸ ਕੋ ਹਮ ਗੁਰਦੁਆਰੇ ਕਾ ਕਬਜ਼ਾ ਲਿਖ ਦੇਂਗੇ। ਦੂਸਰੀ ਬਾਤ ਯਿਹ ਹੈ ਕਿ ਆਪ ਕੁਛ ਦੇਰ ਠਹਿਰੋ, ਹਮ ਫੌਜ ਕੋ ਵਾਪਸ ਬੁਲਾ ਲੈਂ ਔਰ ਫਿਰ ਆਪ ਕਾ ਜੱਥਾ ਆਗੇ ਬੜੇ।'

ਝੱਬਰ ਨੇ ਘੋੜੇ ਤੇ ਚੜ੍ਹ ਕੇ ਜੱਥੇ ਨੂੰ ਚਾਬੀਆਂ ਵਿਖਾਉਂਦੇ ਹੋਏ ਕਿਹਾ, ਖਾਲਸਾ ਜੀ ਗੁਰਦੁਆਰੇ ਦੀਆਂ ਚਾਬੀਆਂ ਤੁਹਾਨੂੰ ਮਿਲ ਗਈਆਂ ਹਨ, ਪਰੰਤੂ ਤੁਸੀਂ ਇਥੇ ਅਟਕੋ ਤਾਂ ਕਿ ਗੌਰਾ ਫੌਜ ਰਸਤੇ ਵਿਚੋਂ ਇਕ ਤਰਫ ਹੋ ਜਾਵੇ ਔਰ ਕਾਨੂੰਨੀ ਕਾਰਵਾਈ ਕਰਨ ਲਈ ਇਕ ਕਮੇਟੀ ਬਣਾ ਲਈ ਜਾਵੇ ਜਿਸ ਨੂੰ ਕਿ ਕਮਿਸ਼ਨਰ ਸਾਹਿਬ ਗੁਰਦੁਆਰੇ ਦਾ ਕਬਜ਼ਾ ਲਿਖ ਦੇਣਗੇ।'

ਹੁਣ ਸਰਦਾਰ ਹਰਬੰਸ ਸਿੰਘ ਜੀ ਅਟਾਰੀ ਨੇ ਕਮਿਸ਼ਨਰ ਨੂੰ ਕਿਹਾ, 'ਨਵੀਂ ਕਮੇਟੀ ਬਣਾਉਣ ਦੀ ਤਾਂ ਲੋੜ ਨਹੀਂ ਕਿਉਂਕਿ ਸ਼੍ਰੋਮਣੀ ਗੁਰਦੁਆਰਾ ਕਮੇਟੀ ਪਹਿਲੇ ਹੀ ਬਣ ਚੁੱਕੀ ਹੈ। ਉਹ ਸਿੱਖ ਕੌਮ ਦੀ ਨੁਮਾਇੰਦਾ ਜਮਾਤ ਹੈ, ਤੁਸੀਂ ਉਸ ਕਮੇਟੀ ਦੇ ਨਾਮ ਗੁਰਦੁਆਰੇ ਦਾ ਕਬਜ਼ਾ ਲਿਖ ਦਿਓ।' ਪਰੰਤੂ ਕਮਿਸ਼ਨਰ ਦੇ ਜ਼ੋਰ ਕਰਨ 'ਤੇ ਹਾਜ਼ਰ ਸਿੰਘਾਂ ਵਿਚੋਂ ਹੀ ਸਤ ਆਦਮੀਆਂ ਦੀ ਇਕ ਕਮੇਟੀ ਬਣਾ ਲਈ ਗਈ, ਜਿਸ ਦੇ ਪ੍ਰਧਾਨ ਸਰਦਾਰ ਹਰਬੰਸ ਸਿੰਘ ਜੀ ਥਾਪੇ ਗਏ ਅਤੇ ਗੁਰਦੁਆਰਾ ਜਨਮ ਅਸਥਾਨ ਦਾ ਕਬਜ਼ਾ ਇਸ ਕਮੇਟੀ ਦੇ ਹੱਕ ਵਿਚ ਲਿਖ ਦਿੱਤਾ ਗਿਆ।

ਇਤਨੇ ਵਿਚ ਗੌਰਾ ਫੌਜ ਗੁਰਦੁਆਰੇ ਦੇ ਪਹਿਰੇ ਤੋਂ ਹਟ ਚੁੱਕੀ ਸੀ। ਝੱਬਰ ਜੀ ਨੇ ਜੱਥੇ ਨੂੰ ਉਸ ਥਾਂ ਅਟਕਣ ਦੀ ਸੂਚਨਾ ਦਿੱਤੀ ਅਤੇ ਆਪ ਕਮੇਟੀ ਦੇ ਮੈਂਬਰ ਅਤੇ ਕੁਝ ਹੋਰ ਸਿੰਘਾਂ ਸਮੇਤ, ਜੋ ਲਾਹੌਰ, ਅੰਮ੍ਰਿਤਸਰ, ਗੁਜਰਾਂਵਾਲਾ ਆਦਿ ਥਾਵਾਂ ਤੋਂ ਪੁੱਜੇ ਹੋਏ ਸਨ, ਦਖਣੀ ਦਰਵਾਜ਼ੇ ਦਾ ਤਾਲਾ ਖੋਲ੍ਹ ਕੇ ਗੁਰਦੁਆਰਾ ਜਨਮ ਅਸਥਾਨ ਦੇ ਇਹਾਤੇ ਅੰਦਰ ਦਾਖਲ ਹੋਏ। ਸਾਰਾ ਵਰਸ਼, ਬਾਰਾਂਦਰੀ ਅਤੇ ਗੁਰਦੁਆਰਾ ਲਗੂ ਲੁਹਣ ਹੋਏ ਨਜ਼ਰੀ ਆਏ। ਬਾਰਾਂਦਰੀ ਦੇ ਉੱਤਰ ਵਲ ਤਿੰਨ ਸਿੰਘਾਂ ਦੀਆਂ ਲਾਸ਼ਾਂ ਪਈਆਂ ਸਨ। ਬਾਕੀ ਦੇ ਸ਼ਹੀਦ ਹੋਏ ਸਿੰਘਾਂ ਦੇ ਅਧ ਸੜੇ ਸਰੀਰ ਅਤੇ ਟੋਟੇ ਟੋਟੇ ਕੀਤੇ ਹਿੱਸੇ ਲੱਤਾਂ, ਬਾਹਾਂ, ਸਿਰ ਅਤੇ ਸਰੀਰਾਂ ਦੇ ਹੋਰ ਭਾਗ ਕਈ ਢੇਰਾਂ ਵਿਚ ਪਏ ਸਨ।

ਇਸ ਅਤਿ ਹਿਰਦੇ-ਵੇਦਿਕ ਦ੍ਰਿਸ਼ ਨੂੰ ਇਹ ਸਿੰਘ ਬਹੁਤ ਸਮਾਂ ਨਾ ਵੇਖ ਸਕੇ ਅਤੇ ਛੇਤੀ ਹੀ ਬਾਹਰ ਆ ਕੇ ਦਰਵਾਜ਼ਾ ਬੰਦ ਕਰ ਦਿੱਤਾ। ਕੁਝ ਸਿੰਘਾਂ ਨੂੰ ਜੱਥੇ ਦੇ ਪ੍ਰਜਣ ਤਕ ਦਰਵਾਜ਼ਿਆਂ ਅੱਗੇ ਖੜਾ ਕਰ ਕੇ ਝੱਬਰ ਜੱਥੇ ਵਲ ਗਿਆ। ਸਰਦਾਰ ਉਤਮ ਸਿੰਘ ਅਤੇ ਨਨਕਾਣਾ ਸਾਹਿਬ ਸ਼ਹਿਰ ਦੇ ਹੋਰ ਪ੍ਰੇਮੀ ਇਸ ਵੇਲੇ ਤਕ ਜੱਥੇ ਲਈ ਦੁੱਧ, ਚਾਹ, ਪਾਣੀ ਅਤੇ ਹੋਰ ਖਾਣ ਦੀਆਂ ਵਸਤਾਂ ਲੈ ਕੇ ਪੁੱਜੇ ਹੋਏ ਸਨ। ਕਲ੍ਹ ਦੇ ਘਰਾਂ ਤੋਂ ਤੁਰੇ ਹੋਏ

ਪਿਆਸੇ ਤੇ ਭੁੱਖੇ ਸਿੰਘਾਂ ਨੂੰ ਜਲ ਪਾਣੀ ਛਕਾਇਆ ਗਿਆ। ਉਪਰੰਤ ਝੱਬਰ ਜੀ ਨੇ ਜਥੇ ਨੂੰ ਗੁਰਦੁਆਰੇ ਦੇ ਅੰਦਰ ਦੇ ਹਾਲਾਤ ਵੇਖ ਕੇ ਸੰਖੇਪ ਤੌਰ ਤੇ ਜਾਣੂੰ ਕਰਾਇਆ ਅਤੇ ਅਗਲੇ ਦਿਨ ਸਵੇਰੇ ਦਰਵਾਜ਼ੇ ਖੋਲ੍ਹ ਕੇ ਸ਼ਹੀਦਾਂ ਦੇ ਦਰਸ਼ਨ ਕਰਾਏ ਜਾਣ ਦੀ ਸੂਚਨਾ ਦੇਂਦੇ ਹੋਏ ਜਥੇ ਨੂੰ ਗੁਰਦੁਆਰੇ ਦੀ ਸਰਾਂ ਅੰਦਰ ਲਿਆਂਦਾ ਗਿਆ। ਸਾਰੇ ਸਿੰਘਾਂ ਨੂੰ ਗੁਰਦੁਆਰੇ ਦੀ ਸਰਾਂ ਅਤੇ ਅਥਾਵੀ ਜਨਮ ਅਸਥਾਨ ਦੀਆਂ ਵਖੋ ਵੱਖ ਥਾਵਾਂ ਦੇ ਪਹਿਰੇ ਤੇ ਖੜਾ ਕੀਤਾ ਗਿਆ। ਜਥੇ ਦੇ ਸਿੰਘਾਂ ਨੇ ਸਾਰੀ ਰਾਤ ਪੂਰੀ ਚੌਕਸੀ ਨਾਲ ਗੁਰਦੁਆਰਾ ਸਾਹਿਬ ਅਤੇ ਸਬੰਧਤ ਥਾਵਾਂ ਦੀ ਰਖਵਾਲੀ ਕੀਤੀ।

ਦਿਸ਼ਾ ਟਰਾਂ ਨਾਲ ੨੧ ਫਰਵਰੀ ੧੯੨੧ ਮੁਤਾਬਿਕ ੧੧ ਫਗਣ ਨੂੰ ਗੁਰਦੁਆਰਾ ਜਨਮ ਅਸਥਾਨ ਦਾ ਕਬਜ਼ਾ ਸੱਤ ਮੈਂਬਰਾਂ ਦੀ ਪੰਥਕ ਕਮੇਟੀ ਦੇ ਨਾਮ ਤੇ ਭਾਈ ਕਰਤਾਰ ਸਿੰਘ ਝੱਬਰ ਦੀ ਜਥੇਦਾਰੀ ਹੇਠ ਖਰਾ ਸੌਦਾ ਬਾਰ ਦੇ ਜਥੇ ਦੇ ਹੱਥ ਵਿਚ ਆਇਆ। ਰਾਤ ਬਰਾਤੇ ਸਿੰਘਾਂ ਦੇ ਹੋਰ ਕਈ ਜਥੇ ਜੜ੍ਹਾਂ ਵਾਲਾ, ਸਾਂਗਲਾ, ਗੁਜਰਾਂਵਾਲਾ, ਲਾਹੌਰ, ਲਾਇਲ ਪੁਰ ਆਦਿ ਥਾਵਾਂ ਤੋਂ ਇਥੇ ਪੁੱਜ ਗਏ ਸਨ ਅਤੇ ਅਗਲਾ ਦਿਨ ਚੜ੍ਹਨ ਤਕ ਸਿੰਘ ਹਜ਼ਾਰਾਂ ਦੀ ਗਿਣਤੀ ਵਿਚ ਨਨਕਾਣਾ ਸਾਹਿਬ ਆ ਚੁਕੇ ਸਨ।

੨੨ ਫਰਵਰੀ ਸਵੇਰੇ ੧੧ ਵਜੇ ਦੱਖਣੀ ਦਰਵਾਜ਼ੇ ਦੇ ਰਸਤੇ ਜਦ ਜਨਮ ਅਸਥਾਨ, ਜੋ ਉਸ ਸਮੇਂ ਸ਼ਹੀਦ ਅਸਥਾਨ ਬਣਿਆ ਹੋਇਆ ਸੀ, ਦੇ ਦਰਸ਼ਨਾਂ ਨੂੰ ਅੰਦਰ ਗਏ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਜ਼ਖਮੀ ਥੀੜ ਦੇ ਉਸੇ ਪ੍ਰਕਾਸ਼-ਮਈ ਹਾਲਤ ਵਿਚ ਦਰਸ਼ਨ ਕੀਤੇ ਤਾਂ ਸਭ ਤੋਂ ਪਹਿਲਾਂ ਇਹ ਸ਼ਬਦ ਸਾਹਮਣੇ ਆਇਆ, ਜਿਸ ਦਾ ਪਾਠ ਅਤਿ ਵੈਰਾਗ ਮਈ ਸੂਰ ਵਿਚ ਭਾਈ ਹੀਰਾ ਸਿੰਘ ਜੀ ਫਿਰਕੇ ਵਾਲਿਆਂ ਨੇ ਕੀਤਾ :—

ਰਾਗੁ ਸੂਹੀ ਬਾਣੀ ਸੰਖ ਫਰੀਦ ਜੀ ਕੀ ੧ ਓ ਸਤਿਗੁਰ ਪ੍ਰਸਾਦਿ ॥

ਤਪਿ ਤਪਿ ਲੁਹਿ ਲੁਹਿ ਹਾਥ ਮਰੋਹਉ ॥ ਬਾਵਲਿ ਹੋਈ ਸੋ ਸਹੁ ਲੋਰਉ ॥
 ਤੈ ਸਹਿ ਮਨ ਮਹਿ ਕੀਆ ਰੋਸੁ ॥ ਮੁਖੁ ਅਵਗਨ ਸਹ ਨਾਹੀ ਚੋਸੁ ॥
 ਤੈ ਸਾਹਿਬ ਕੀ ਮੈ ਸਾਰ ਨ ਜਾਨੀ ॥ ਜੋਬਨੁ ਖੋਇ ਪਾਛੈ ਪਛੁਤਾਨੀ ॥੧॥ਰਹਾਉ॥
 ਕਾਲੀ ਕੋਇਲ ਤੂ ਕਿਤ ਗੁਨ ਕਾਲੀ॥ਅਪਨੇ ਪ੍ਰੀਤਮ ਕੈ ਹਉ ਬਿਰਹੈ ਜਾਲੀ ॥
 ਪਿਰਹਿ ਬਿਹੂਨ ਕਤਹਿ ਸੁਖੁ ਪਾਏ ॥ ਜਾ ਹੋਇ ਰ੍ਹਿਪਾਲੁ ਤਾ ਪ੍ਰਭੂ ਮਿਲਾਏ ॥੨॥
 ਵਿਧਣ ਖੂਹੀ ਮੂੰਹੋ ਇਕੋਲੀ ॥ ਨਾ ਕੋ ਸਾਥੀ ਨਾ ਕੋ ਬੋਲੀ ॥
 ਕਰਿ ਝਿਰਪਾ ਪ੍ਰੀਤਿ ਸਾਧਸੰਗਿ ਮੇਲੀ॥ਜਾ ਫਿਰਿ ਦੇਖਾ ਤਾ ਮੇਰਾ ਅਲਹੁ ਬੋਲੀ ॥੩॥...
 ਉਸ ਉਪਰਿ ਹੈ ਮਾਰਗੁ ਮੇਰਾ ॥ ਸੇਖ ਫਰੀਦਾ ਪੰਥੁ ਸਮਾਰਿ ਸਵੇਰਾ ॥੪॥

(ਪੰਨਾ ੭੯੪)

ਸ਼ਹੀਦਾਂ ਦਾ ਸਸਕਾਰ

ਨਨਕਾਣਾ ਸਾਹਿਬ ਦੇ ਮਹਾਨ ਸ਼ਹੀਦਾਂ ਦੇ ਸੰਸਕਾਰ ਵਾਸਤੇ ੨੩ ਫਰਵਰੀ ੧੯੨੧ ਦੀ ਤਾਰੀਖ ਮੁਕੱਦਮ ਕੀਤੀ ਗਈ ਸੀ ਅਤੇ ਗੁਰਦੁਆਰਾ ਸਾਹਿਬ ਦੇ ਇਹਾਤੇ ਅੰਦਰ ਪ੍ਰਕਾਸ਼ ਅਸਥਾਨ ਦੇ ਸਾਹਮਣੇ, ਜਿਸ ਥਾਂ ਤੇ ਸ਼ਹੀਦ ਗੰਜ ਬਣਿਆ ਹੋਇਆ ਹੈ, ਅੰਗੀਠਾ ਤਿਆਰ ਕੀਤਾ ਗਿਆ। ਲੋਕਾਂ ਦੇ ਵਹਿਰ ਇਸ ਮੌਕੇ ਤੇ ਨਨਕਾਣਾ ਸਾਹਿਬ ਪਹੁੰਚਣ ਲਈ ਦੂਰ ਦੂਰ ਦੇ ਪਿੰਡਾਂ ਅਤੇ ਸ਼ਹਿਰਾਂ ਤੋਂ ਪੈਦਲ ਹੀ ਚਲ ਪਏ ਸਨ। ਇਹ ਜਥੇ ਕੀਰਤਨ ਕਰਦੇ ਅਤੇ 'ਵਾਹਿਗੁਰੂ-ਵਾਹਿਗੁਰੂ' ਦਾ ਜਾਪ ਕਰਦੇ ਨਨਕਾਣਾ ਸਾਹਿਬ ਵਲ ਉਨ੍ਹਾਂ ਸਿੰਘਾਂ ਨੂੰ ਸ਼ਰਧਾਂਜਲੀ ਭੇਟ ਕਰਨ ਲਈ ਤੁਰੇ ਜਾ ਰਹੇ ਸਨ। ਜਿਨ੍ਹਾਂ ਨੇ ਇਸ ਮਹਾਨ ਗੁਰਧਾਮ ਦੀ ਪਵਿੱਤਰਤਾ ਨੂੰ ਸਾਇਮ ਰੱਖਣ ਵਾਸਤੇ ਆਪਣੇ ਆਪ ਨੂੰ ਕੀਮਾ-ਕੀਮਾ ਕਰਵਾਇਆ ਸੀ, ਜੀਉਂਦੇ ਜੀਅ ਅਗਨੀ ਨੂੰ 'ਜੀ ਆਇਆ' ਆਖਿਆ ਸੀ। ਸ਼ਬਦਾਂ ਦੀ ਘਨਘੋਰ ਚੌਹਾਂ ਪਾਸਿਆਂ ਤੋਂ ਆ ਰਹੀ ਸੀ। ਦੂਰੋਂ ਦੂਰੋਂ ਤੁਰੇ ਆਉਂਦੇ ਜਥਿਆਂ ਦੀ ਚਰਨ-ਪ੍ਰੜ ਅਕਾਸ਼ ਨੂੰ ਉਡੀ ਜਾ ਰਹੀ ਸੀ।

ਗੁਰਦੁਆਰਾ ਸਾਹਿਬ ਦੇ ਬਾਹਰ ਸਾਰੇ ਜਥਿਆਂ ਨੂੰ ਧੀਰਜ ਧਾਰਨ ਅਤੇ ਸ਼ਾਂਤ ਰਹਿਣ ਵਾਸਤੇ ਅਕਾਲੀ ਦਲ ਵਲੋਂ ਬੇਨਤੀ ਕੀਤੀ ਗਈ ਅਤੇ ਅਕਾਲ ਪੁਰਖ ਦੀ ਰਜਾ ਵਿਚ ਰਾਜੀ ਰਹਿਣ ਦਾ ਉਪਦੇਸ਼ ਦਿੱਤਾ ਗਿਆ। ਗੁਰਦੁਆਰਾ ਸਾਹਿਬ ਦੇ ਬੂਹੇ ਅੱਗੇ ਸੰਗਤਾਂ ਨੂੰ ਭਾਣਾ ਮੰਨਣ ਅਤੇ ਸ਼ਾਂਤ ਰਹਿਣ ਵਾਸਤੇ ਅਕਾਲੀ ਦਲ ਦੇ ਪ੍ਰਧਾਨ ਜਥੇਦਾਰ ਤੇਜਾ ਸਿੰਘ ਜੀ ਬੇਨਤੀ ਕਰ ਰਹੇ ਸਨ। ਲੋਕ ਚੁਪ-ਚਾਪ ਇਹ ਸਭ ਕੁਝ ਸੁਣੀ ਜਾ ਰਹੇ ਸਨ ਅਤੇ ਸਭ ਕੁਝ ਜਾਣਦਿਆਂ ਵੀ ਉਹ ਚੁਪ-ਚਾਪ ਸਨ, ਸ਼ਾਂਤਮਈ ਸਨ ਅਤੇ ਭਾਣੇ ਦੀ ਟੋਕ ਵਿਚ ਤੁਰ ਰਹੇ ਸਨ। ਇਸ ਸ਼ਾਂਤ ਅਵਸਥਾ ਵਿਚ ਕਹਿਰਾਂ ਦਾ ਠਰੰਮਾ, ਅਡੋਲਤਾ ਅਤੇ ਜਬਰ ਸਹਿ ਸਕਣ ਅਤੇ ਮੌਤ ਨੂੰ 'ਜੀ ਆਇਆ' ਆਖ ਸਕਣ ਲਈ ਅਪਾਰ ਦ੍ਰੜ੍ਹਤਾ ਸੀ। ਲਾਹੌਰ ਦੇ ਪ੍ਰਸਿੱਧ ਅਖਬਾਰ 'ਕੇਸਰੀ' ਦਾ ਪ੍ਰਤੀਨਿਧ ਵੀ ਇਸ ਮੌਕੇ ਤੇ ਹਾਜ਼ਰ ਸੀ, ਉਸ ਨੇ ਆਪਣੇ ਮਨੋ ਭਾਵਾਂ ਨੂੰ ਇਸ ਤਰ੍ਹਾਂ ਬਿਆਨ ਕੀਤਾ ਹੈ :

"ਮੈਂ ਸਿੱਖ ਬਹਾਦਰਾਂ ਦੀਆਂ ਕੁਰਬਾਨੀਆਂ ਦਾ ਜ਼ਿਕਰ ਇਤਿਹਾਸਾਂ ਵਿਚ ਪੜ੍ਹਿਆ ਕਰਦਾ ਸਾਂ। ਮੈਨੂੰ ਕਈ ਵਾਰੀ ਉਨ੍ਹਾਂ ਦੇ ਇੰਨ ਬਿੰਨ ਠੀਕ ਹੋਣ ਬਾਰੇ ਸ਼ਕ ਪੈਂਦਾ ਹੁੰਦਾ। ਪਰ ਇਸ ਦ੍ਰਿਸ਼ ਨੂੰ ਵੇਖ ਕੇ ਮੈਂ ਮਹਿਸੂਸ ਕੀਤਾ ਕਿ ਬਹਾਦਰ ਸਿੱਖਾਂ ਵਾਸਤੇ ਜਾਨ ਦੇ ਦੇਣਾ ਇਕ ਖੇਡ ਹੈ। ਜੇਕਰ, ਪਰਮੇਸ਼ਵਰ ਨਾ ਕਰੇਦਾ, ਇਸ ਮੌਕੇ ਤੇ ਸਿੱਖ ਵਾਲੰਟੀਅਰ ਮੌਜੂਦ ਨਾ ਹੁੰਦੇ ਤਾਂ ਬਹੁਤ ਸਾਰੇ ਸਿੱਖ ਮਰਦ ਅਤੇ ਔਰਤਾਂ ਇਸ ਚਿਤਾ ਵਿਚ ਛਾਲ ਮਾਰ ਕੇ ਆਪਣੇ ਸ਼ਹੀਦ ਭਰਾਵਾਂ ਨਾਲ ਜਾ ਮਿਲਦੇ। 'ਮੌਤ' ਦਾ ਸ਼ਬਦ ਮੂੰਹੋਂ ਕਢ ਦੇਣਾ ਬਹੁਤ ਸੌਖਾ ਹੈ ਪਰ ਜਦੋਂ ਮੌਤ ਸਾਹਮਣੇ ਆਵੇ ਤਾਂ ਉਸ ਨੂੰ ਖੁਸ਼ੀ ਨਾਲ 'ਜੀ ਆਇਆ' ਆਖਣਾ ਬਹੁਤ ਹੀ ਕਠਿਨ ਹੈ। ਪਰ ਨਨਕਾਣਾ

ਸਾਹਿਬ ਅੰਦਰ ਮੈਂ ਆਪਣੀ ਅੱਖੀਂ ਵੇਖਿਆ ਕਿ ਸਿੱਖ ਰਜ਼ਾਰਾਂ ਦੀ ਗਿਣਤੀ ਵਿਚ ਮੌਤ ਨੂੰ ਜੀ ਆਇਆਂ ਆਖਣ ਲਈ ਤਿਆਰ ਸਨ ।”

ਗੁਰਦੁਆਰਾ ਸਾਹਿਬ ਦਾ ਵੱਡਾ ਦਰਵਾਜ਼ਾ ਬੰਦ ਸੀ । ਇਸ ਵਾਸਤੇ ਸੰਗਤਾਂ ਦੂਜੇ ਪਾਸੇ ਦੇ ਦਰਵਾਜ਼ੇ ਤੋਂ ਅੰਦਰ ਜਾ ਰਹੀਆਂ ਸਨ ਅਤੇ ਇਸ ਤਰਤੀਬ ਨਾਲ ਤੁਰ ਰਹੀਆਂ ਸਨ ਕਿ ਕੋਈ ਧੱਕਾ ਨਹੀਂ ਸੀ ਪੈਂਦਾ । ਬਸ ਇਸ ਤਰ੍ਹਾਂ ਲਗ ਰਿਹਾ ਸੀ ਜਿਵੇਂ ਸਹਿਜ ਅਵਸਥਾ ਵਿਚ ਆਈਆਂ ਹੋਈਆਂ ਸੰਗਤਾਂ, ਖਾਮੋਸ਼ ਰਹਿ ਕੇ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਅਰਪਣ ਕਰ ਰਹੀਆਂ ਹੋਣ ।

ਚਾਰੇ ਪਾਸੇ ਮਨੁੱਖੀ ਸਰੀਰਾਂ ਦੇ ਹਿੱਸੇ ਖਿੰਡੇ ਹੋਏ ਸਨ । ਕਿਤੇ ਕੋਈ ਹਿੱਸਾ ਸੁਆਹ ਵਿਚ ਪਿਆ ਸੀ ਅਤੇ ਕਿਤੇ ਫਰਸ਼ ਤੇ, ਲਹੂ ਨਾਲ ਸਾਰਾ ਥਾਂ ਲਾਲ ਹੋਇਆ ਪਿਆ ਸੀ । ਜਿਸ ਥਾਂ ਸਿੰਘਾਂ ਦਾ ਕੀਮਾ ਕੀਤਾ ਗਿਆ ਸੀ, ਉਸ ਥਾਂ ਤੋਂ ਮਨੁੱਖੀ ਮਾਸ ਦੇ ਬੇਸ਼ੁਮਾਰ ਨਿਕੇ ਨਿਕੇ ਟੋਟੇ ਪਏ ਸਨ । ਕਿਸੇ ਪਾਸੇ ਬੱਪੜੀਆਂ ਪਈਆਂ ਸਨ, ਅਤੇ ਕਿਸੇ ਪਾਸੇ ਹੱਥ, ਕਿਤੇ ਪੈਰ ਅਤੇ ਕਿਤੇ ਧੜ, ਕੋਈ ਹਿੱਸਾ ਸੜਿਆ ਪਿਆ ਸੀ ਅਤੇ ਕੋਈ ਸਾਬਤ । ਇਸ ਸਾਰੇ ਮਾਹੌਲ ਉਤੇ ਮੌਤ ਦਾ ਪਰਛਾਵਾਂ ਪਿਆ ਹੋਇਆ ਸੀ ।

ਸ਼ਾਮ ਨੂੰ ਅੰਗੀਠਾ ਤਿਆਰ ਹੋਇਆ । ਸਭ ਤੋਂ ਪਹਿਲਾਂ ਮੁਕੰਮਲ ਲੋਥਾਂ ਦੀ ਭਾਲ ਸ਼ੁਰੂ ਹੋਈ, ਕੇਵਲ ਚਾਰ ਸਾਬਤ ਲੋਥਾਂ ਮਿਲੀਆਂ, ਪਰ ਇਨ੍ਹਾਂ ਤੇ ਵੀ ਗੋਲੀਆਂ ਤੇ ਛਵੀਆਂ ਦੇ ਇੰਨੇ ਨਿਸ਼ਾਨ ਪਏ ਹੋਏ ਸਨ ਅਤੇ ਚਿਹਰਾ ਇਸ ਬੁਰੀ ਤਰ੍ਹਾਂ ਵਿਗਾੜਿਆ ਹੋਇਆ ਸੀ ਕਿ ਇਨ੍ਹਾਂ ਦੀ ਪਛਾਣ ਨਹੀਂ ਸੀ ਹੋ ਸਕਦੀ ।

ਸੋ, ਸਭ ਤੋਂ ਪਹਿਲਾਂ ਇਨ੍ਹਾਂ ਚਾਰ ਲੋਥਾਂ ਨੂੰ ਅੰਗੀਠੇ ਤੇ ਰੱਖਿਆ । ਇਸ ਤੋਂ ਪਿਛੋਂ ਅੰਦਰਲੀਆਂ ਭੱਠੀਆਂ ਵਿਚੋਂ ੧੧੯ ਸਾਬਤ ਬੱਪੜੀਆਂ ਅਤੇ ਬਾਹਰ ਦੀ ਆਵੀ ਵਿਚੋਂ ਸਤ ਬੱਪੜੀਆਂ ਨੂੰ ਸਨਮਾਨ, ਆਦਰ ਸਹਿਤ, ਸੰਗਤਾਂ ਨੇ ਚੁਕ ਕੇ ਲਿਆਂਦਾ ਅਤੇ ਅੰਗੀਠੇ ਤੇ ਟਿਕਾ ਦਿੱਤਾ । ਕੰਟੇ ਵਟੇ ਮਾਸ ਦੇ ਤਿੰਨ ਟੋਕਰੇ ਜਦੋਂ ਲਿਆ ਕੇ ਸਜਾਏ ਗਏ ਤਾਂ ਚਾਰੇ ਪਾਸੇ ਇਕ ਅਜੀਬ ਚੁਪ ਦਾ ਮਾਹੌਲ ਛਾਇਆ ਹੋਇਆ ਸੀ । ਲਗ ਭਗ ੧੦ ਕੁ ਟੋਕਰੇ ਫੁਕੀਆਂ ਹੋਈਆਂ ਛੋਟੀਆਂ ਮੋਟੀਆਂ ਹੱਡੀਆਂ ਦੇ ਲਿਆ ਕੇ ਰੱਖੇ ਗਏ । ਫੇਰ ਸੰਗਤਾਂ ਚਾਰੇ ਪਾਸੇ ਸਜ ਗਈਆਂ । ਜਿਨ੍ਹਾਂ ਨੂੰ ਜਪੁਜੀ ਸਾਹਿਬ ਦਾ ਪਾਠ ਕੰਠ ਸੀ, ਉਹ ਪਾਠ ਕਰਨ ਲਗ ਪਏ, ਅਤੇ ਜਿਨ੍ਹਾਂ ਨੂੰ ਬਾਣੀ ਯਾਦ ਨਹੀਂ ਸੀ, ਉਹ ‘ਸਤਿਨਾਮ, ਸਤਿਨਾਮ’ ਦਾ ਜਾਪ ਕਰਨ ਲਗ ਪਏ ।

ਇਸ ਉਪਰੰਤ ਭਾਈ ਜੋਧ ਸਿੰਘ ਜੀ ਨੇ, ਜੋ ਉਸ ਵੇਲੇ ਗੁਰੂ ਨਾਨਕ ਖਾਲਸਾ ਕਾਲਜ ਗੁਜਰਾਂਵਾਲਾ ਦੇ ਪ੍ਰਿੰਸੀਪਲ ਸਨ, ਅੰਗੀਠੇ ਦੇ ਇਰਦ ਗਿਰਦ ਜੁੜੀ ਬੈਠੀ ਸੰਗਤ ਨੂੰ ਸੰਬੋਧਨ ਕਰਦਿਆ ਆਖਿਆ ਕਿ :

“ਸੰਸਾਰ ਦੀ ਕੋਈ ਵੀ ਕੌਮ ਸ਼ਹਾਦਤ ਦੇ ਬਿਨਾਂ ਮਹਾਨ ਪਦਵੀ ਪ੍ਰਾਪਤ ਨਹੀਂ ਕਰ ਸਕਦੀ । ਉਹੋ ਹੀ ਕੌਮ ਸੰਸਾਰ ਵਿਚ ਜੀਉਂਦੀ ਰਹਿਦੀ ਹੈ ਜੋ ਵਧ ਤੋਂ ਵਧ

ਕੁਰਬਾਨੀਆਂ ਦੇਵ ਅਤੇ ਅਸਹਿ ਤੇ ਅਕਹਿ ਕਸ਼ਟ ਸਹਾਰੇ । ਜਿਉਂ ਜਿਉਂ ਸਾਡੇ ਤੇ
 ਚੁਲਮ ਹੁੰਦੇ ਰਹੇ ਤਿਉਂ ਤਿਉਂ ਅਸੀਂ ਮਜ਼ਬੂਤ ਹੁੰਦੇ ਰਹੇ, ਸਾਡੀ ਨੁਹਾਰ ਨਿਖਰਦੀ
 ਗਈ । ਇਉਂ ਅਸੀਂ ਟਿਕ ਵਿਸ਼ੇਸ਼ ਰੂਪ ਵਿਚ ਸੋਸਾਹ ਦੇ ਸਾਹਮਣੇ ਆਏ । ਅੱਜ
 ਅਸੀਂ ਉਨ੍ਹਾਂ ਸ਼ਹੀਦਾਂ ਤੇ ਮਾਣ ਕਰਦੇ ਹਾਂ ਜਿਹੜੇ ਚਰਖੜੀਆਂ ਤੇ ਚੜ੍ਹੇ, ਦੇਗਾਂ
 ਵਿਚ ਉਬਲੇ, ਜਿਨ੍ਹਾਂ ਨੇ ਬੰਦ ਬੰਦ ਕਟਵਾਏ, ਪੁੱਠੀਆਂ ਖੱਲਾਂ ਲੁਹਾਈਆਂ, ਖੱਪਰੀਆਂ
 ਉਤਰਵਾਈਆਂ ਅਤੇ ਉਨ੍ਹਾਂ ਮਾੜਾਵਾਂ ਤੇ ਭੈਣਾਂ ਤੇ ਵੀ, ਜਿਨ੍ਹਾਂ ਨੇ ਭਾਣੇ ਵਿਚ
 ਰਹਿੰਦਿਆਂ ਆਪਣੇ ਥੱਚੇ ਟੋਟੇ ਟੋਟੇ ਕਰਵਾ ਕੇ ਝੋਲੀਆਂ ਵਿਚ ਪੁਆਏ, ਪਰ ਅੱਖਾਂ
 ਵਿਚੋਂ ਇਕ ਅੱਥਰੂ ਨਹੀਂ ਸੀ ਕੇਰਿਆ । ਅੱਜ ਵੀਹਵੀਂ ਸਦੀ ਵਿਚ ਫੇਰ ਸ਼ਹੀਦੀ
 ਦਾ ਇਹ ਮਹਾਨ ਸਾਕਾ ਹੋਇਆ ਹੈ, ਟਿਥੇ ਜੀਉਂਦਿਆਂ ਨੂੰ ਸਾੜਿਆ ਗਿਆ ਹੈ,
 ਟੋਟੇ ਟੋਟੇ ਕੀਤਾ ਗਿਆ ਹੈ । ਇਸ ਮੌਕੇ ਤੇ ਇਕ ਪਾਸੇ ਇਨਸਾਨੀ ਕੁਰਬਾਨੀ ਸੀ
 ਅਤੇ ਦੂਜੇ ਪਾਸੇ ਇਨਸਾਨੀ ਵਹਿਸ਼ਤ । ਇਨ੍ਹਾਂ ਸ਼ਹੀਦਾਂ ਨੇ ਆਪਣੇ ਖੂਨ ਨਾਲ
 ਮਹੰਤਾਂ ਵੀਆਂ ਬਦਕਾਰੀਆਂ ਦੇ ਧਬਿਆਂ ਨੂੰ ਧੋ ਦਿੱਤਾ ਅਤੇ ਇਸ ਮਹਾਨ
 ਧਾਰਮਿਕ ਅਸਥਾਨ ਦੀ ਪਵਿੱਤਰਤਾ ਨੂੰ ਬਹਾਲ ਕਰ ਦਿੱਤਾ ਹੈ ।"

ਇਸ ਤੋਂ ਪਿਛੋਂ ਅਰਦਾਸਾ ਸੋਧ ਕੇ ਸੰਸਕਾਰ ਆਰੰਭ ਕੀਤਾ ਗਿਆ ਅਤੇ ਅੰਗੀਠੇ
 ਦੀ ਅਗਨੀ ਦੀ ਰੱਸ਼ਨੀ ਵਿਚ ਸੰਗਤਾਂ ਨੇ ਕੁਝ ਮੱਤੇ ਪਾਸ ਕੀਤੇ ਜਿਨ੍ਹਾਂ ਵਿਚ ਇਸ
 ਵਿਆਨਕ ਸਾਜਿਸ਼ ਨਾਲ ਸੰਬੰਧਤ ਅਪਰਾਧੀਆਂ ਨੂੰ ਸਜ਼ਾ ਦੇਣ ਬਾਰੇ ਸਰਕਾਰ ਨੂੰ ਕਹਿਣ,
 ਸ਼ਹੀਦਾਂ ਦੇ ਸਸਕਾਰ ਦੇ ਅਸਥਾਨ ਤੇ ਸ਼ਹੀਦ ਗੰਜ ਬਣਾਉਣ, ਸੰਗਤਾਂ ਦੁਆਰਾ ੫ ਅਪਰੈਲ
 ਅਰਥਾਤ ੨੪ ਚੇਤ ਸਵੇਰ ਦੇ ੮ ਵਜੇ ਇਨ੍ਹਾਂ ਸ਼ਹੀਦਾਂ ਦੇ ਨਮਿਤ ਸ੍ਰੀ ਗੁਰੂ ਗ੍ਰੰਥ ਸਾਹਿਬ
 ਦੇ ਅਖੰਡ ਪਾਠ ਜਾਂ ਸਾਧਾਰਣ ਪਾਠ ਦਾ ਭੋਗ ਪਾਉਣ ਦੇ ਮੱਤੇ ਸ਼ਾਮਲ ਸਨ ।

ਇਸ ਤੋਂ ਪਿਛੋਂ ਕੀਰਤਨ ਸੋਹਿਲੇ ਦਾ ਪਾਠ ਕੀਤਾ ਗਿਆ ਅਤੇ ਫੇਰ ਰਹਰਾਸਿ
 ਸਾਹਿਬ ਦਾ ਪਾਠ ਹੋਇਆ । ਫੇਰ ਗੁਰੂ ਗ੍ਰੰਥ ਸਾਹਿਬ ਜੀ ਤੋਂ ਹੁਕਮ ਲਿਆ, ਜੋ ਨਿਮਨ
 ਅਨੁਸਾਰ ਨਿਕਲਿਆ :-

ਸਲੋਕੁ ॥ ਜੋ ਲੋੜੀਏ ਰਾਮ ਸੇਵਕ ਸੇਈ ਕਾਢਿਆ ॥

ਨਾਨਕ ਜਾਣੈ ਸਤਿ ਸਾਈ ਸੰਤ ਨ ਬਾਹਰਾ ॥ ੧ ॥

ਛੰਡੁ ॥ ਮਿਲਿ ਜਲੁ ਜਲਹਿ ਖਟਾਨਾ ਰਾਮ ॥

ਸੰਗਿ ਜੋਤੀ ਜੋਤਿ ਮਿਲਾਨਾ ਰਾਮ ॥

ਸੰਮਾਇ ਪੂਰਨ ਪੁਰਖ ਕਰਤੇ ਆਪਿ ਆਪਹਿ ਜਾਣੀਐ ॥

ਤਹ ਸੁੰਨਿ ਸਹਜਿ ਸਮਾਧਿ ਲਾਗੀ ਏਕੁ ਏਕੁ ਵਖਾਣੀਐ ॥

ਆਪਿ ਗੁਪਤਾ ਆਪਿ ਮੁਕਤਾ ਆਪਿ ਆਪੁ ਵਖਾਨਾ ॥

ਨਾਨਕ ਭ੍ਰਮ ਭੈ ਗੁਣ ਬਿਨਾਸੇ ਮਿਲਿ ਜਲੁ ਜਲਹਿ ਖਟਾਨਾ ॥

(ਵਡਹੰਸ ਮ: ੫, ਪੰਨਾ ੫੭੮)

ਇਸ ਤੋਂ ਪਿਛੋਂ ਅਰਦਾਸਾ ਸੋਧਿਆ ਗਿਆ ਅਤੇ ਇਸ ਇਤਿਹਾਸਕ ਘਟਨਾ ਨੂੰ ਅਰਦਾਸ ਦਾ ਹਿੱਸਾ ਬਣਾ ਦਿੱਤਾ ਗਿਆ ।

ਕਿੰਨੇ ਸ਼ਹੀਦ ਹੋਏ

ਨਨਕਾਣਾ ਸਾਹਿਬ ਦੇ ਸਾਕੇ ਨਾਲ ਸਬੰਧਤ ਸ਼ਹੀਦਾਂ ਦੀ ਠੀਕ ਠੀਕ ਗਿਣਤੀ ਬਾਰੇ ਕਹਿਣਾ ਕੁਝ ਕਠਨ ਲਗਦਾ ਹੈ । ਸ੍ਰੀ ਰੁਚੀ ਰਾਮ ਸਾਹਨੀ ਵਲੋਂ ੧੫ ਦਸੰਬਰ ੧੯੨੨ ਨੂੰ ਪ੍ਰਕਾਸ਼ਤ ਕੀਤੀ ਗਈ ਅੰਗਰੇਜ਼ੀ ਪੁਸਤਕ 'ਗੁਰਦੁਆਰਾ ਰੀਫਾਰਮ ਮੂਵਮੈਂਟ' ਦੇ ਪੰਨਾ ੨੨੯-੨੩੦ ਤੇ ਸ਼ਹੀਦੀ ਜਥੇ ਦਾ ਵੇਰਵਾ ਇਸ ਤਰ੍ਹਾਂ ਦਿੱਤਾ ਗਿਆ ਹੈ:—

“ਇਸੇ ਦੌਰਾਨ ਤਾਈ ਲਫ਼ਮਣ ਸਿੰਘ ਜੀ ੧੯ ਦੀ ਸ਼ਾਮ ਨੂੰ ਆਪਣੇ ਪਿੰਡ ਤੋਂ ਛੇ ਆਦਮੀਆਂ ਨੂੰ ਨਾਲ ਲੈ ਕੇ ਚਲ ਪਏ ਸਨ । ਉਨ੍ਹਾਂ ਨਾਲ ਚੌ ਇਸਤਰੀਆਂ ਵੀ ਸਨ । ਇਕ ਤਾਂ ਉਨ੍ਹਾਂ ਦੀ ਆਪਣੀ ਬਰਾਮ ਪਤਨੀ ਸੀ ਅਤੇ ਦੂਜੀ ਸਕੂਲ ਅਧਿਆਪਕਾ । ਕਹਿੰਦੇ ਹਨ ਕਿ ਜਸਤੋ ਵਿਚ ਇਕ ਹੋਰ ਇਸਤਰੀ ਵੀ ਇਨ੍ਹਾਂ ਨਾਲ ਆ ਸ਼ਾਮਲ ਹੋਈ ਸੀ । ਤਕਰੀਬਨ ੧੯ ਆਦਮੀ ਦੇਵਾ ਸਿੰਘ ਵਾਲਾ ਤੋਂ, ੧੧ ਧਨੂਵਾਲ ਤੋਂ, ੭ ਜਾਂ ੮ ਚੋਲਾ ਵਾਲਾ ਤੋਂ, ੬ ਥੋਥੀਆਂ ਤੋਂ, ੫ ਮੂਲਾ ਸਿੰਘ ਵਾਲਾ ਤੋਂ ਅਤੇ ਹੋਰ ਬਾਰ ਦੇ ਇਲਾਕੇ ਦੇ ਵੱਖ ਵੱਖ ਪਿੰਡਾਂ ਤੋਂ ਆ ਸ਼ਾਮਲ ਹੋਏ, ਇਥੋਂ ਤਕ ਕਿ ਜਥੇ ਦੀ ਗਿਣਤੀ ੧੫੦ ਹੋ ਗਈ ।”

ਇਨ੍ਹਾਂ ਮਹਾਨ ਸ਼ਹੀਦਾਂ ਨੂੰ ਸਾਡਾ ਪਰਨਾਮ ਹੈ ।



ਸਹਾਇਕ ਸੂਚੀ

1. ਸ੍ਰੀ ਗੁਰੂ ਸਿੰਘ ਸਭਾ ਪਟਿਆਲਾ
2. ਸ੍ਰੀ ਗੁਰੂ ਕਲਗੀਧਰ ਸੇਵਕ ਜਥਾ ਬੀਕਾਨੇਰ
3. ਗੁਰਮਤਿ ਮਿਸ਼ਨਰੀ ਕਾਲਜ ਸੰਤ ਨਗਰ ਨਵੀਂ ਦਿਲੀ
4. ਗੁਰਮਤਿ ਵਿਚਾਰ ਕੇਂਦਰ ਫਤਹਪੁਰ ਨਵੀਂ ਦਿਲੀ
5. ਸ੍ਰ ਗੁਰਚਰਨ ਸਿੰਘ ਇੰਡੀਅਨ ਆਰੋ ਮੈਥਾਈਲਜ਼ ਕੁਰਨੂਲ (ਏ. ਪੀ)
6. ਸ੍ਰ: ਇੰਦਰ ਸਿੰਘ ਸ਼ਾਸਤਰੀ ਨਗਰ ਧਨਬਾਦ (ਬਿਹਾਰ)
7. ਸ੍ਰ: ਗੁਰਚਰਨ ਸਿੰਘ ਪਰਮਿੰਦਰ ਸਿੰਘ ਕਲਾਥ ਮਰਚੈਂਟਸ ਤਸੀਲ ਰੋਡ ਜਗਰਾਉਂ
8. ਸ੍ਰ: ਬਲਦੇਵ ਸਿੰਘ ਹਰਕੀਰਤ ਸਿੰਘ ਕਲਾਥ ਮਰਚੈਂਟਸ ਤਸੀਲ ਰੋਡ ਜਗਰਾਉਂ
9. ਕੈਪਟਨ ਹਰਿਗੋਬਿੰਦ ਸਿੰਘ 7 ਗੋਬਿੰਦ ਨਗਰ ਡੇਹਰਾਦੂਨ
10. ਸ੍ਰ ਦਰਸ਼ਨ ਸਿੰਘ ਸੁਦਰਸ਼ਨ ਪਾਰਕ ਨਵੀਂ ਦਿਲੀ
11. ਗ੍ਰ: ਜੀਤ ਸਿੰਘ ਐ: ਮਿਸ਼ਨਰੀ 12 ਹਿੰਮਤ ਘਰ ਖਾਰ ਬੰਬਈ
12. ਬ੍ਰਿਗੇਡੀਅਰ ਕੁਸਲਪਾਲ ਸਿੰਘ ਨਾਭਾ
13. ਸ੍ਰ. ਜੁਗਿੰਦਰ ਸਿੰਘ ਸੁਪ੍ਰੰ ਡੰਟ ਸੈਂਟ੍ਰਲ ਜੇਲ ਪਟਿਆਲਾ
14. ਸ੍ਰ: ਨਿਛੱਤਰ ਸਿੰਘ ਨਕਸ਼ਾ ਨਵੀਸ ਮਲਕ ਰੋਡ ਜਗਰਾਉਂ
15. ਸ੍ਰ: ਜੁਗਿੰਦਰ ਸਿੰਘ ਸਰਪੰਚ ਚੌਕੀ ਮਾਨ, ਲੁਧਿਆਣਾ
16. ਸ੍ਰ: ਜਗੀਰ ਸਿੰਘ ਡੀਪੂ ਵਾਲਾ ਮਹੱਲਾ ਵਿਜੇ ਨਗਰ ਜਗਰਾਉਂ



ਪ੍ਰਕਾਸ਼ਕ
ਨਰੈਣ ਸਿੰਘ
ਸਕੱਤਰ

ਪਹਿਲੀ ਵਾਰ
ਅਪ੍ਰੈਲ 1981

ਗੁਰੂ ਨਾਨਕ ਦੇਵ ਮਿਸ਼ਨ
ਡਾਕ ਘਰ ਸਨੌਰ ਪਟਿਆਲਾ